











## ప్రవేశిక

ఇద్దరు దైవోపహతులు ఒకచోట తారసిల్లిరి. ఒకరి నొకరు తమతమ జీవితములలో వచ్చినకష్టాలకు కారణములను పరామర్శించుకొనిరి.

మొదటివాడు :-

“నేను ఎవరిసలహాలను తీసికోలేదు. అదే జీవితము కుంటునడుటకు కారణము” అని చింతించెను.

రెండవవాడు :-

“నేను అందరిసలహాలను తీసికొంటిని. అందుచేతనే పతనమైతిని,” అని వాపోయెను. కనుక ఎవ్వరిసలహాలను తీసికొనకపోవుట యెట్లొందరిసలహాలను తీసికొనుటకూడ అట్లే సమానముగా హానిచేయగలదని తెలియుచున్నది. కొద్ది న్యూన హానిషయములో ఈ సూత్రము ముఖ్యముగా వర్తించును. ఒక్క తప్పుటడుగువల్ల పూర్తిగా నష్టపడి, భంగపడెడి అవకాశాలు వ్యవహారాలలో తరచుగా కన్పించును.

న్యాయశాస్త్రము తెలియనందువల్ల పొరపాటు జరిగినదనగా తీర్పులు ఒప్పుకోరు. “న్యాయశాస్త్రము నాకు అచుంబితశాస్త్ర” మను వాదన శుష్కవాదన; చెల్లనేరదు. ఇది న్యూనహారములో ముఖ్యసూత్రము. ఈ సూత్రము ఎంత కఠినమైనదో తెలిసికొనవలెనన్న వ్యవహారరంగములో చాలా గోప్యముగా కాపాడబడుచున్న పరమరహస్యమొకటి గుర్తుంచుకొనవలెను.

“వ్యవహారములో నిక్కచ్చిగా చెప్పగలిగే నిశ్చయ విషయము: ‘దానిలో అంతయు అనిశ్చితమే’ అని.”

“పంకంబులోని కంబంబు తర్క” మన్నాడు శ్రీనాథుడు. బురదలోని స్తంభము నెలుత్రోసినను ద్రోయవచ్చు గదా! న్యాయశాస్త్రము నిత్యము పెరుగుచున్నది; మాకు చున్నది. మన రాజ్యాంగము సాంఘికసంక్షేమమును సాధించుటకే పూనుకొన్నది. అందుచేత శాసనాలు పుంఖానుపుంఖముగా వచ్చుచున్నవి. మన శాసనసభలనుండి, ఈ శాసనాలను మన న్యాయవాదులే ఊణంగా తెలిసికోలేకున్నారు. ఇక సామాన్యులసంగతి చెప్పవలెనా! ఈ శాసనసభలకుతోడుగా ఒక సుప్రీంకోర్టు; 14 హైకోర్టులు తీర్పులపరంపరను కురిపిస్తున్నవి. ఇవికూడ న్యాయశాస్త్రమును విస్తృతము చేయుచున్నవి. ఇటువంటి సందర్భములో న్యాయశాస్త్రమును సాంగముగా ఆకళింపుచేసికొనుటకు అనువైన గ్రంథము చిన్నదిగా నుండుట కష్టసాధ్యము గదా !

ఈ గ్రంథము న్యాయశాస్త్రమునెల్ల సంపూర్ణముగా ప్రదర్శింపగలదని చెప్పకొనుట సాహసమే. మన దైనందిన జీవితములో సాధారణముగా వర్తించు న్యాయశాస్త్రమును పాఠకునిదృక్పథములోనికి తెచ్చుటయే ఈ గ్రంథము ఉద్దేశము. ఈ గ్రంథము పాఠకులకు కొంతవరకైన తమ సాధారణ న్యవహారాలలో తమ హక్కులను సంరక్షించుకొనుచు న్యాయశాస్త్రోల్లంఘనచేయకుండ న్యవహరింపగల దక్షత చేకూర్చినచో నా ప్రయత్నము సఫలమైనట్లే భావించెదను.

ఒక న్యాయవాది ముద్దాయిపక్షమున నాదించుచుండెను. అది కొట్లాటనుగూర్చిన అభియోగము. ముద్దాయి

ఆత్మసంరక్షణార్థమునూత్రమే కొట్టెనని న్యాయవాదివాదము.  
 ఆత్మరక్షణమును అతిక్రమించి ప్రహరించెనని ఫిర్యాదివకీలు  
 వాదన. జడ్జిగారు “అతిక్రమించటాన్ని, అతిక్రమించకపోవ  
 టాన్ని విభజించేహద్దు ఎక్కడ ఏర్పాటుచేయడం?” అన్నాడు.  
 దానికి ముద్దాయినకీలు “మీ యిష్టంవచ్చినచోట హద్దు  
 ఏర్పాటుచేసుకోండి. కాని నాకక్షీదారుని ఆహద్దుకు సరియైన  
 తట్టిన పడేట్లు చూడండి” అన్నాడట. ఈరకపు మనస్తత్వం  
 బేసబబు కాదుగదా ! ఈ గ్రంథ పర్యావలోకనము న్యాయ  
 శాస్త్రము ఏర్పాటుచేసిన హద్దులకు సరియైనవైపుననే మన  
 లను ఉంచుటకు తోడ్పడిన యెడల అంతే నాకు కావల  
 సినది.

గొట్టిపాటి సుబ్బారావు

# విషయానుక్రమణిక

## మొదటిభాగము - భారతరాజ్యాంగవ్యవస్థ

ఉపక్రమణిక - భరతమాత	17
1. శాసననిర్మాణాధికారము	
వివిధదేశాలలో శాసననిర్మాణసభలు	18
కేంద్రశాసనసభ	19
శాసననిర్మాణపు అధికారాలపరిపిణి	20
శాసననిర్మాణపద్ధతి	21
2. ప్రాతిపదిక హక్కులు	24
శాసననిర్మాణాధికారముపై ఆంక్షలు	24
3. పరిపాలనాధికారము	30
రాష్ట్రపతి, ఉపరాష్ట్రపతి, గవర్నరు	30
మంత్రిమండలి, కార్యవర్గము	31
నిజమైన ప్రజాస్వామ్యము	32
4. న్యాయశాఖ; నిచారణ శాఖ	32

## రెండవభాగము - కుటుంబవ్యవహారము

1. కుటుంబవ్యవహార నిర్ణయము	34
హైందవులెవరు ?	35
2. వివాహకాండ	36
హిందూవివాహపుచట్టము (1955)	37

మహమ్మదీయులు : నిఖా	44
క్రైస్తవులు : వివాహచట్టము (1872)	48
3. వివాహవిచ్ఛేదము	51
హిందువులు : వినాహవిచ్ఛేదము	52
మహమ్మదీయులు : వివాహవిచ్ఛేదము	54
క్రైస్తవులు : వివాహవిచ్ఛేదము	57
4. వారసత్వము	58
హిందూవారసత్వ సూత్రములు	58
హిందూస్త్రీల ఆస్తికి వారసత్వము	66
5. మహమ్మదీయ వారసత్వపు సూత్రములు	69
6. క్రైస్తవుల వారసత్వపు సూత్రములు	75
7. హైందవ అనిభ క్తుటుంబము	77
8. మరణ శాసనము (విల్లు)	81

### మూడవభాగము-ఆస్తులు, అన్యాయక్రొంతములు

1. విక్రయము	86
విక్రయపద్ధతి	86
బయానా	88
2. దానము	90
3. వినిమయము	91
4. కౌలునకు లేక గాడిగకిచ్చుట	92
కొళ్ళను అంతమొందించుట	93
5. తనఖా (ఛాకట్టు)	95
తనఖాఆస్తి విమోచనపుహక్కు	98

6. ట్రస్టు (న్యాయము)	100
ట్రస్టు ఉద్దేశము	100
పెండ్లిసమయములో ట్రస్టులు	100
ట్రస్టును గూఢాందించు పద్ధతి	102
న్యాయశాస్త్రనిర్దిష్టమైన ట్రస్టులు	102

నాలుగవభాగము : ఖరారు లేక ఒడంబడిక

1. సామాన్య సూత్రములు	109
ఒడంబడికయొక్క పవిత్రత	109
ఒడంబడిక విమోచనము	116
2. ప్రత్యేకములైన ఒడంబడికలు	118
ఉపనిధానముయొక్క స్వభావము	118
ఉపనిహితవిధులు	119
3. కుదునబెట్టుట	120
4. హానిరక్ష లేక నష్టముకట్టియిచ్చు ఖరారు	121
5. ప్రతిరక్షణ : ప్రతిభూతి	122
6. పార్ట్నర్షిప్ (ఉమ్మడివ్యాపారపు ఖరారు)	123
7. ఇంకొకనిపేర మార్చదగిన అప్పపత్రములు	126
8. ప్రామిసరీనోటు	138

ఐదవభాగము : దండశాస్త్రము

1. సాధారణ సూత్రములు	138
శిక్షయొక్క ప్రయోజనము	138
నేరమునకు జవాబుదారీ	139

2. అమోఘాపరాధములు	148
నరహత్య	148
బలాత్కారముగా అపహరించుట	150
మానవాపహరణము	151
స్త్రీని చెఱచుట	152
3. వివాహమునకు సంబంధించిన నేరములు	152
ద్వివివాహము	152
వ్యభిచారము	153
ఆస్తికి సంబంధించిన నేరములు	154
ఔదరించి తీసుకొనుట	155
అక్రమవినియోగము	155
న్యాసదోహము	157
మోసము	157
తుంటరితనము	158
అతిచారము	159
4. దస్తావేజులకు సంబంధించిన నేరములు	160
ఫోరరీ (కూటకర్మము)	160
5. అపనింద	161
6. రాజ్యవిషయక, ప్రజావిషయకాపరాధములు	162
రాజ్యదోహము	162
విధివిరుద్ధకూటము	163
దొమ్మి	163
గలభా	164

7. న్యాయశాఖకు చెందిన నేరములు	164
కూటసాక్ష్యము	164
న్యాయాలయావజ్ఞ	164
8. వ్యావహారికాపకృతులు	165
దోషపూరితక్రియ	166
హాని	167
సుదూరహాని	167
9. ప్రాతినిధిక బాధ్యత	168
10. అపకృతికి ప్రతివాదములు	170
సమ్మతిఉన్నచో అపకృతిలేదు	170
అనివార్యదుర్ఘటన	171
11. ప్రత్యేకాపకృతులు	172
అనధికారప్రవేశము	172
అక్రమముగా బందీనిచేయుట	173
దుర్భావనాపూర్ణాభియోగము	174
12. అపనింద	175
నిందాప్రసంగము	175
అపనిందకు ప్రతివాదములు	180
అజాగ్రత	183
రోత(న్యూసెన్సు)	186



## - ఆరవభాగము: ప్రక్రియాకాండము

1. సాక్ష్యము:	
ఋజువుభారము	187
2. ఏవిషయములను ఋజువుచేయవలెను ?	188
3. ఋజువుచేయుపద్ధతి	189
లిఖితప్రమాణము	193
4. ప్రతిపన్నము: అపరాధాంగీకారము	194
5. వ్యవహార ప్రక్రియలు	196
న్యాయస్థానశ్రేణి	196
6. వాదస్థాపన	198
వాదస్థానము	198
7. విచారణ	202
లిఖితప్రకథనము	202
ఏకపక్షీయనిర్వృత్తన	202
సాక్షులకు తాఖీదు	203
సాక్షివిచారణ	204
కోర్టునిరయము	205
8. ఆజ్ఞాప్తిని అమలుజరుపుట	206
అమలుజరుపుపద్ధతులు	207
వేలమును స్థిరముచేయుట	210
వేలపువిక్రయధ్రువీకరణపత్రము	211
ఆస్తిని అధీనముచేయుట	212

## ఏడవభాగము: దణ్ణప్రక్రియలు

- |                                  |     |
|----------------------------------|-----|
| 1. న్యాయవిచారణ యంత్రాంగము        | 213 |
| రక్షకభటుల శిబ్బంది               | 213 |
| న్యాయశాఖ శిబ్బంది                | 213 |
| 2. రక్షకభటులశిబ్బంది పరిశోధనము   | 215 |
| సంజ్ఞేయ అపరాధములు                | 215 |
| ప్రథమప్రాభియోగము                 | 215 |
| పోలీసు పరిశోధన                   | 216 |
| పోలీసు అన్వేషణలు                 | 216 |
| అపరాధాంగీకారము                   | 216 |
| వ్యవహారదైనికము; సాధారణదైనికము    | 217 |
| దోషిని బంధించుట                  | 218 |
| బందిలోనివారికి రక్షణలు           | 218 |
| జామీను కోరదగ్గ-కోరదగని-అపరాధములు | 218 |
| 3. అభియోగచర్యలు                  | 220 |
| సర్కారీ అభియోక్త                 | 220 |
| విచారణస్థానము                    | 221 |
| అధివ్రతఅభియోగము; అహ్వనపుఅభియోగము | 221 |
| అనుమోదకుని సాక్ష్యము             | 223 |
| 4. సెషన్సు విచారణ                | 224 |
| సాంత్రికదండన్యాయాలయములో విచారణ   | 224 |

న్యాయసభాసదులు	225
అర్పణచేయబడిన విచారణలు	225
5. వారంటు కేసులవిచారణ	226
6. పైన్యాయస్థానములలో పునర్విచారణ	227
7. పునరీక్షణ (రివిజన్)	228

నేరములు - శిక్షలు పట్టిక

# న్యాయశాస్త్ర పరిచయము

మొదటిభాగము

భారత రాజ్యాంగవ్యవస్థ

ఉపక్రమణిక

భారతమాత :-

పండిత జనహర్ లాల్ నెహ్రూ మహాశయుడు తన యుద్గ్రంథమగు “భారత దర్శనము”లో ఒక సంఘటనను హృదయంగమముగా వర్ణించెను. ఆ సంఘటనవల్ల దేశమనగా యేమో సువ్యక్తమగును. మన జాతీయనాయకుడగు నెహ్రూకు జత కర్నకులు ఒకచోట ఘనస్వాగతమొసగిరి. నారందను “భారతమాతకు జై ! భారతమాతకు జై !” అని జయఘోషచేసిరి. అప్పుడు నెహ్రూజీ “మీరు జేకొట్టుచున్న ఆ భారతమాత యెవ్వరు ?” అని ప్రశ్నించెను. ఒక జతీయునకుడు “భారతమాత అంటే మన ధాత్రి; మన భూమాత!” అనెను. “మన భూమాత అంటే మీ గ్రామంలో భూమియా, అన్ని జిల్లాలలోనిదా, దేశమంతటిలోనిదా ?” అని నెహ్రూపండితుడు మరల ప్రశ్నించెను. ఈవిధముగా ప్రశ్నోత్తరాలు కొంతసేపు సాగగా, ప్రజలు “నెహ్రూజీ ! భారతమాత అంటే యేమిటో మీరే మాకు చెప్పండి,” అని ప్రార్థించిరి. “మీరందరూ భారతమాతలో భాగాలే.

మీలో ప్రతిఒక్కరూ భారతమాతలో ఒకభాగం. 33 కోట్ల భారతీయులూ ఈ భారతమాతస్వరూపం. ఈ జనులే మన భారతమాత !” ఈ వివరణలో మన అప్పరాయకవి చెప్పిన “దేశమంటే మట్టి కాదోయ్ ! దేశమంటే మనుషులాయ్” అను భానము ప్రస్ఫుటముగా కనబడుచున్నది. దేశమనగా ఒక భూఖండముమాత్రమేకాదు. ఒక ప్రభుత్వమును ఏర్పాటు చేసికొనిన ప్రజానీకమే దేశము.

1947 వ సంవత్సరము ఆగస్టు 15వ తేదీ మన భారత దేశచరిత్రలో పర్వదినము. ఆరోజున మనదేశము స్వతంత్ర దేశమాయెను. తర్వాత రాజ్యాంగపరిషత్ ఏర్పాటు జరిగెను. డాక్టరు రాజేంద్రప్రసాదు మహాశయుడు, ఆ పరిషత్తునకు అధ్యక్షుడుగా ఉండెను. నూతన రాజ్యాంగసృష్టి జరిగి 1950 జనవరి 26 తేదీనుండి మనదేశము ప్రజాసత్తాకముగా నేర్పడెను. ఈ నూతనరాజ్యాంగము ధర్మమును సుస్థాపితము చేయ నుద్దేశించినది. దీని ముఖ్యాంశములు మాత్రము ఇక్కడ ప్రస్తావింపబడును.

## 1. శాసననిర్మాణాధికారము

వివిధ దేశాలలో శాసననిర్మాణసభలు :-

శాసననిర్మాణాధికారముగల సభను శాసనసభ యందురు. దేశానికంతటికి ఒకేఒక శాసనసభఉన్న దేశాలు గలవు. అట్టిదేశాలు కేంద్రీక దేశాలని పేర్కొనబడును. భారతదేశము అటువంటిదేశము కాదు. ఇది కొన్ని రాష్ట్ర

ముల కూటమి. భారతకూటమిలో 14 కూటస్థ రాష్ట్రములు కలవు. (కూటప్రదేశాలు అను కొంతభాగము విడిగాగలదు) ఈ కూటస్థరాజ్యాలకు ఒక్కొక్కదానికి ప్రత్యేకమైన శాసన సభ కలదు. కొన్నిటియందు శాసనసభలు రెండువిభాగములు కలియున్నవి. దిగువసభ (విధానసభ లేక ప్రజలసభ), ఎగువ సభ (శిష్టసభ) అని. దిగువసభ ఎన్నుకొన్నప్పటినుండి 5 సంవత్సరములకాలము వ్యవహరించును. ఎన్నికల సౌకర్యార్థము కూటస్థరాష్ట్రమును కొన్ని భాగములుగా విభజించుదురు. ఒక్కొక్క రాష్ట్రములోని ప్రజలు తమప్రతినిధులను దిగువ సభకు బంపుదురు. ఎగువసభకు 1/3 వంతుల ప్రతినిధులను మునిసిపాలిటీలు, జిల్లాబోర్డులు ఎన్నుకొనును. 1/3 వంతులు దిగువ సభలో ఎన్నికైన ప్రతినిధులు ఇతరులనుండి (ప్రతినిధులుకాని వారినుండి) ఎన్నుకొందురు. 1/12 వంతు పట్టణములచే ఎన్నుకొనబడును. 1/12 మందిని ఉపాధ్యాయులు ఎన్నుకొందురు. తక్కినవారిని గవర్నరు నియమించును. రెండుసంవత్సరముల కొకసారి యీ ఎగువసభలోని 1/3 వంతులమంది తొలగుచుందురు. వారిస్థానములలో కొత్తవారు ఎన్నికొందురు.

కేంద్రశాసనసభ (పార్లమెంటు) :-

ఒక్కొక్క కూటస్థరాష్ట్రసభచే చేయబడిన శాసనములు ఆ రాష్ట్రమువరకే వర్తించును. యావద్భారతానికి వర్తించు శాసనములు నిర్మింపగలసభ కూటమికి కలదు. దీనికి మహాజనసభ (పార్లమెంటు) అని పేరు. ఈ సభ రెండు భాగములు. 1. లోక్ సభ, 2. రాజ్యసభ. లోక్ సభ 5 సం

వత్సరములు పనిచేయుటకు ఎన్నిక అగును. దీనిలోని సభ్యులు (అ) 500 మందికి మించకుండ దేశములోని వివిధ ప్రదేశాల నుండి యెన్నికైనవారు. (ఆ) 20 మందికిమించకుండ కూటమి ప్రదేశాలనుండి ఎన్నుకోబడినవారు.

రాజ్యసభయందు 250 మంది ప్రతినిధులు ఉందురు. ఇందులో 238 మంది కూటస్థరాష్ట్రాలలోని దిగువసభల కెన్నికైన సభ్యులచే ఎన్నుకొనబడుదురు. 12 మందిని అధ్యక్షుడు నియమించును. ఈ సభలో 1/3 మంది 2 సంవత్సరముల కొకమారు తొలగుచుందురు. అంతేకాని, రాజ్యసభ అంతయు ఒకేమారు ఎప్పడును రద్దుకాదు.

శాసననిర్మాణపు అధికారాలపంపిణీ :-

కూటమి శాసనసభకు, కూటస్థరాష్ట్ర శాసనసభలకు శాసననిర్మాణాధికారము విభజింపబడినది. కొన్నివిషయాలలో కూటమి శాసనసభయే శాసనములను చేయగలదు. ఉదాహరణ : దేశరక్షణ; విదేశాంగనీతి; రైల్వేలు; తపాల; తంటి; ద్రవ్యపునాణెములు మొదలైనవి. ఇవన్నియు భారతదేశము అంతటి సంక్షేమానికి సంబంధించినవి. కొన్ని విషయాలలో కూటస్థ రాష్ట్రసభలు మాత్రమే శాసన నిర్మాణపు హక్కు గల్గియున్నవి : ఉ॥ పోలీసు; ప్రజాలోగ్యం; హాస్పిటళ్ళు; యూనివర్సిటీలు; రాష్ట్రస్వపరిపాలన; కో-ఆపరేటివ్ సొసైటీలు; భూములపై రైతుహక్కులు మొదలగునవి. కొన్నివిషయాలలో కూటమి, కూటస్థ రాష్ట్ర శాసనసభలు రెండునూ శాసననిర్మాణము చేయవచ్చును. ఉ॥

నివాహము; నివాహవిచ్ఛేదము; ఛాత్రరీలు; సినిల్, క్రిమి నల్ వ్యవహారకాండ మొదలగునవి.

శాసననిర్మాణ పద్ధతి: పార్లమెంటులో శాసననిర్మాణపద్ధతి:-

పన్నులునిధించే బిల్లులను, పన్నులనుండినచ్చిన ద్రవ్యమును వినియోగించు ప్రయోజనములుగల బిల్లులను 'మనీ బిల్లు' లందురు. వీనిని లోక్ సభలోనే తేవలెను. రాష్ట్రపతి అనుమతితోనే వానిని బ్రవేశపెట్టవలెను. రాజ్యసభకు ఇటు వంటిబిల్లును నిరాకరించుహక్కు లేదు. మార్పులు సూచింప వచ్చును గాని, లోక్ సభ అట్టిసూచనలను తిరస్కరింప వచ్చును. ఇతరబిల్లులు ఏసభలోనైనను ప్రతిపాదింపబడ వచ్చును. ఎగువ, దిగువసభలలో అంగీకరింపబడినబిల్లు, ప్రెసి డెంటు ఆమోదింపగానే న్యాయశాసనమగును. కేంద్ర మంత్రుల సలహాపై ప్రెసిడెంటు ఆమోదింపక నిరాకరింప వచ్చును! మనీబిల్లులు కానివానిని పునఃపరిశీలనచేయవలెనని పార్లమెంటుకు వాపసుచేయవచ్చును. పునఃపరిశీలనపై తిరిగి ఆ బిల్లును పార్లమెంటు అంగీకరించినచో, రాష్ట్రపతి తన ఆమోదముద్ర తప్పక వేయవలసియుండును.

కూటస్థ రాజ్యశాసనసభలకుకూడ పైన జెప్పినపద్ధతియే చాలానరకు వర్తించును. ఇచటి బిల్లులకు గవర్నరుఅంగీకారమును తీసికొందురు. కొన్ని బిల్లులను గవర్నరు రాష్ట్రపతి పరిశీలనకు పంపవచ్చును. కేంద్రములో, క్రిందిసభలో ఆమోదింపబడి ఎగువసభలో ఆమోదింపబడని బిల్లులను రెండు సభల సంయుక్తసమావేశములో తీర్మానింతురు. కూటస్థ



రాష్ట్ర శాసనసభలలో మాత్రము ఈ పద్ధతి లేదు. క్రిందిసభలో రెండవసారి ఆమోదింపబడినచో ఎగువసభతో మరల ప్రమేయము లేకుండానే గవర్నరుగారి ఆమోదమునకై బిల్లును పంపనచ్చును.

ఎగువ దిగువసభల పోలికలు: ఎగువ, దిగువసభల అధికారములనుగూర్చి పైన చెప్పబడినదానినిబట్టి దిగువసభ ఎగువసభ వైరుధ్యమును లక్ష్యముచేయవలసినపనిలేదని తేలుచున్నది. నిజమైన ప్రజాస్వామ్యములో ఇట్లే యుండవలెను. దిగువసభలోనే ప్రజాబాహుళ్యముచే ఎన్నుకొనబడిన ప్రతి నిధులుండును. అందుచే దిగువసభ అభిప్రాయమే చివరకు నెగ్గవలసియుండును.

“ఎగువసభ క్రిందిసభతో ఏకీభవింపనిచో అది దుష్టము, క్రిందిసభతో ఏకీభవించిన అది అసనసరము”-ఇది ఆచీసియీజ్ అను ఫ్రెంచిరాజకీయవేత్త అభిప్రాయము. భారతదేశములోకూడ ఎగువసభలను రద్దుచేయవలెనని కొందరు అభిప్రాయపడుచున్నారు.

జార్జి వాషింగ్టన్ కు సంబంధించిన గాథ :-

అమెరికాకాలో రాజ్యాంగమును ఏర్పాటుచేసికొను నప్పుడు ఎగువసభ ఉండవలెనా లేదా అను మీమాంస బయలుదేరెను. రాజ్యాంగసభలో ఈ సమస్యపై తీవ్రమైన వాదోపవాదములు జరిగెను. రాజ్యాంగ సభాధ్యక్షుడైన వాషింగ్టన్ ఈ సమస్యపరిష్కారములో తన సహజ చాక చక్యమును చూపెను. తేనీరు (టీ) దెమ్మని పరిచారకుల

కాజ్ఞాపించెను. వేడివేడి తేనీరు ఒక లోటాలోపోసి, పళ్ళెర ములోపెట్టి తెచ్చిరి. వాషింగ్టన్ ఆ వేడితేనీరు త్రాగగా నాలుక చుట్టుమనెను. అప్పుడు ఆ వేడిపానీయమును పళ్ళెర ములో పోసి నింపాదిగా ఆస్వాదించెను. రాజ్యాంగసభలోని సభ్యులను తిలకించుచు వాషింగ్టన్ ఇట్లు ప్రసంగించెను. “క్రిందిసభ వేడితేనీరువంటిది. ఎగువసభ పళ్ళెమువలె పని జేసి వేడిని చల్లాచ్చును.” రాజ్యాంగసభ దీనిఅంతర్థమును ఆకళించుకొని, ఎగువసభకూడ అవసరమని తీర్మానించెను. దిగువసభలోని ప్రతినిధులు తాము ఎన్నికలముందు ప్రజల కిచ్చిన హామీలను చెల్లించు ఆదుర్దాతో శాసనములను కొంత తొందరపాటుతో నిర్మించుటకు ఉబలాటపడుట సహజము. కొంత కాలహరణముకానిది, యీ తొందరపాటు నర్దుకొనదు. ఎగువసభ పునరాలోచనకు అవకాశము నొసంగును. శాసనమునకు కావలసినసవరణలు ప్రతిపాదించుటకు వీలుకలుగజేయును. ఎగువసభలు నిల్చియుండుటకు ఇదే ముఖ్యమైన కారణము.

### రాష్ట్రశాసనసభలు

	విధానసభ	శిష్టసభ	లోక్ సభ	రాజ్యసభ
రాష్ట్రముపేరు	లోనిసభ్యుల సంఖ్య	లోనిసభ్యుల సంఖ్య	లోనిసభ్యుల సంఖ్య	లోనిసభ్యుల సంఖ్య
ఆంధ్రప్రదేశ్	301	90	43	18
అస్సామ్	108		12	7
బీహార్	318	96	53	22

బొంబాయి	396	108	66	27
కేరళ	126		18	9
మధ్యప్రదేశ్	228	90	36	16
మద్రాసు	205	63	41	17
మైసూరు	208	63	26	12
ఒరిస్సా	140		20	10
పంజాబు	154	51	22	11
రాజస్థాన్	176		22	10
ఉత్తరప్రదేశ్	430	108	86	34
పశ్చిమ బెంగాల్	252	75	36	16
జమ్మూ; కాశ్మీరము			6	4

## 2. ప్రాతిపదిక (లేక మౌలిక) హక్కులు

శాసననిర్మాణాధికారముపై ఆంక్షలు :-

శాసననిర్మాణాధికారము రాజ్యాంగముచే ప్రసాదింపబడిన ప్రాతిపదికహక్కులకు లోబడియున్నది. ఈ మౌలికహక్కులకు భంగముకలుగజేయు శాసనములు చెల్ల నేరవు. ఈ హక్కులు ఏవనగా :

(1) సమానత్వము :-

న్యాయశాస్త్రదృష్టిలో అందఱూ సమము. పాక్షికమైన చట్టములు చేయరాదు. శాసనసభలు ప్రభుత్వోద్యోగులకు నిరంకుశాధికారమును దత్తముచేయుచట్టాలు చేయ

రాదు. అటునంటి చట్టాలు అధికారులకు పాక్షికముగా ప్రసరింపజేయు అవకాశము కలుగజేసి, రాజ్యాంగముచే సోమియన్వబడిన సమానత్వమును ఉల్లంఘించును. ఆడువారికి, పసివాండ్రకు మాత్రము ప్రత్యేకమైన ఏర్పాట్లు చేయుట ఈ సమానత్వమునకు భంగముకాదు. ప్రభుత్వోద్యోగాలు పొందుటకు అందరికి సమానమగు అవకాశము ఏర్పాటుచేయవలెను. వెనుకబడినతరగతినారికి ప్రభుత్వోద్యోగాలు ప్రత్యేకింపవచ్చును. అస్పృశ్యతను గాటింపరాదు. యోధాతిశయ, విద్యాతిశయ సూచక శౌరవములను దప్పబిరుదప్రదానము ప్రభుత్వముచే చేయబడరాదు. ఈ వివిధ విధాల సమానత్వము రాజ్యాంగముచే సాధింపబడినది.

(2) స్వాతంత్ర్యము :-

వాక్ స్వాతంత్ర్యము, సమావేశ స్వాతంత్ర్యము, సంఘసంస్థాపనస్వాతంత్ర్యము, యానద్భారతదేశములో సంచరించుటకు, అందెచ్చటనయిన సిరనివాసమేర్పరచుకొనుటకు స్వాతంత్ర్యము; వృత్తిస్వాతంత్ర్యము - ఈ వివిధ స్వాతంత్ర్యాలు ప్రతిపౌరునికి ఇవ్వబడినవి. ఈ హక్కులను న్యాయమైన, సబబైన నిబంధనలచే శాసనసభలు అవరోధింపవచ్చును. ప్రభుత్వముచే ఏర్పాటుచేయబడిన ఏకస్వతంత్ర వ్యాపారసంస్థలచేగాని, సాంకేతిక యోగ్యతానిర్ణయముచేగాని వృత్తిస్వాతంత్ర్యమును భంగపఱుపవచ్చును. వాక్స్వాతంత్ర్యము పరువునష్టమునకుసంబంధించిన, న్యాయస్థాన నిరసనకుసంబంధించిన నిబంధనలకు లోబడియుండవలెను. సేరము ఆరోపణచేయబడినపుడు ముద్దాయిని తనకువ్యతిరేకించు

సాక్ష్యమిచ్చుని నిర్బంధింపరాదు. ఒకమారు అభియోగము తేబడి శిక్షింపబడినవానిని అదే అపరాధమునకు మరల విచారణజరుపరాదు. ఒకరుచేసినపని చట్టమునుబట్టి నేరము కానిచో, తర్వాత అమలులోనికివచ్చిన చట్టముక్రింద అతనిని దండింపరాదు. వ్యక్తిస్వాతంత్ర్యము న్యాయశాసనముననుసరించి ఏర్పరుపబడిన పద్ధతిలోతప్ప అరికట్టరాదు. అటువంటి న్యాయశాసనములు కొన్ని రక్షణలను పొందుపరుపవలెను. ఆ రక్షణలు ఏవనగా : (I) బంధీకృతుడయిన వానికి అతనిని నిర్బంధములోపెట్టుటకుగల కారణాలు తెల్పకుండా చెరలో వుంచరాదు. (II) 24 గంటలలో అత్యంతసమీపములోనున్న దండనాధికారియెదుట బంధితుని హాజరుపెట్టవలెను. (III) నక్షీలుచే ప్రతివాదనచేసికొను అనకాశము బంధితునికి నిరాకరింపరాదు. అనర్థనివారకనిరోధములో ఉంచబడినవారికి ఈ రక్షణలు వర్తింపవు. దేశమునకు అనర్థదాయకమైన పనులు చేయునేమోఅన్న అనుమానముపై న్యాయస్థానములో అభియోగము తేకుండానే కారాగారములో ఉంచుట నామోదించు చట్టము నివారకనిరోధశాసనము. అటువంటిచట్టము నివారకనిర్బంధావశ్యకత పరిశీలించుట కొక సలహాసంఘమును ఏర్పాటుచేయవలెను. ఈ సంఘము ఆమోదముద్రలేకుండా మూడు నెలలకుమించి నివారక నిరోధములో ఎవనిని ఉంచరాదు. నివారకనిర్బంధములోవుంచుట గర్హ్యమే. కాని మన దేశస్వాతంత్ర్యం స్థిరముగా నిల్చుదాక అటువంటి చట్టాలు అవసరమయినవి. నివారక నిర్బంధ శాసనము 31-12-1960 దాక వర్తించును.

(3) పరపీడన నిష్క్రూతి :-

మనుష్యులను అమ్ముట, కొనుట; వారిచే నిర్బంధముగా పనిచేయించుటయు నిషిద్ధము. 14 సంవత్సరములు నిండని పసివారిని కర్మాగారములలోను, గనులలోను, ఇతర ప్రమాదభరితమగు పనులలోను నియోగింపరాదు.

(4) మతస్వాతంత్ర్యము :-

ఏ మతమునైనను బాహాటముగా అభ్యసించుటకు, బోధించుటకు, ప్రచారముచేయుటకు ప్రతివానికి స్వాతంత్ర్యము కలదు. ప్రతి మతశాఖ తన కనువయిన వ్యవస్థలను మతవిషయక ధర్మాది కార్యకలాపాలకు ఏర్పాటుచేసికొనవచ్చును. ప్రత్యేక మతశాఖల మనుగడకోసము సుంకాలను విధింపరాదు. ఈవిధముగా భారతదేశము మతాన్వితరాజ్యము కాకుండ తాకికోవయోగాలు చూచుకొనే రాజ్యముగా రూపొందినది.

(5) సాంస్కృతిక వైజ్ఞానిక స్వాతంత్ర్యములు :-

ప్రభుత్వముచే పోషింపబడుచున్న లేక ప్రభుత్వ సహాయముపొందుచున్న విద్యాసంస్థలు మత, జాతి, కుల, భాషలు కారణముగా లేక వీనియం దేముకటిగాని కారణముగా ఏ పౌరునికిని ప్రవేశము నిరాకరింపరాదు. విద్యలో వెనుకబడినవర్గాలకు, షెడ్యూల్డుకులాలకు, షెడ్యూల్డుజాతులకు మాత్రము కొన్ని స్థానాలు ప్రత్యేకించవచ్చును. అల్ప సంఖ్యాకవర్గాలవారు ప్రత్యేకముగా విద్యాసంస్థలను ఏర్పాటుచేసికొని తమ సంస్కృతిని సంరక్షించుకొనవచ్చును. అట్టి

వర్గాల యాజమాన్యమునకున్న నిద్యోగసంస్థలను ప్రభుత్వము ధనసహాయవిషయములో ఇతర సంస్థలకన్న భిన్నదృష్టితో చూడరాదు. ఈ విధముగా భారతరాజ్యాంగము మత విషయములోను, భాషావిషయములోను అల్పసంఖ్యాక వర్గాలకు తగు రక్షణ కలుగజేసినది.

### (6) ఆస్తిహక్కులు :-

ఆస్తిహక్కులను చట్టములేకుండా ప్రభుత్వము తీసికొనరాదు. చట్టముకూడ ప్రజోపయోగార్థముతప్ప నిర్బంధముగా ఏ ఆస్తులను ప్రభుత్వము సొంతముచేసికొనుటను ఉపయోగార్థము స్వాధీనంచేసుకొనుటను అనుమతింపరాదు. ఆస్తిని ప్రభుత్వపరముచేయుటకుగాని, ప్రభుత్వముయొక్క సొంతసంస్థ లేక వశములోఉన్న సంస్థ పరముచేయుటకుగాని సంకల్పించు చట్టము ఆస్తికి ప్రతిఫలమును ఆస్తినికోల్పోవుపౌరునికి ఇప్పించనలసియుండును. ప్రతిఫలము ఎంత యివ్వవలెనో నిర్ణయించుటకు శాసనసభకు సంపూర్ణమైనహక్కు గలదు. ప్రతిఫలము తక్కువగాఉన్నదని కోర్టులో వాదించుటకు వీలులేదు. ప్రారంభదశలో రాజ్యాంగం ఇంతకంటె ఎక్కువ రక్షణ ఆస్తిహక్కులను ఇచ్చియుండెను. కాని, సామ్యవాదమునకు అనుగుణమైన సంఘసంతేమరాజ్యమును ఏర్పాటుచేయుటకై జరిగిన సవరణలచే ఈ హక్కులు చాలవరకు నిర్వీర్యముచేయబడినవి.

(7) రాజ్యాంగసిద్ధ పరిహారాలు :-

మూలాధారస్వత్వములను న్యాయస్థానములలో స్థాపించుకొనుహక్కుకూడ ఒక ప్రాతిపదికహక్కు. ఈ హక్కులరక్షణార్థము హైకోర్టునకు, సుప్రీంకోర్టునకు రిట్ (ఆజ్ఞ)లను జారీచేయు అధికారము గలదు. హేబియస్ కార్పస్ అను రిట్ వలన అక్రమముగా నిర్బంధములో పెట్టబడినవారిని నిర్బంధములోనుండి విడుదలచేయవచ్చును. 'కోవారంటా' (ఏ అధికారమువలన?) అను రిట్ వలన ప్రభుత్వోద్యోగి ఎవరైన తనకులేనిఅధికారము ఆరోపించుకొని చెలాయించిన, దానిని అరికట్టవచ్చును. 'మాండమస్' (మేము శాసించుచున్నాము) అను రిట్ వలన చట్టనిర్ణీతవిధులను నెరవేర్చని ప్రభుత్వోద్యోగులను ఆ విధులను నెరవేర్చునట్లు చేయవచ్చును. 'ప్రోహిబిషన్' అను రిట్ వలన న్యాయ విచారణాధికారముగలవారిని తమకుగల అధికారమును మీరకుండ అరికట్టవచ్చును. 'సెర్టియరారి' అను రిట్ వలన విచారణతీర్పురికార్డును తెప్పించి, అందు దోషమున్నచో ఆ విచారణచర్యలను త్రోసివేసి పునర్విచారణచేయింపవచ్చును. ప్రాతిపదికహక్కుల సంరక్షణార్థము ఈ రిట్లకొరకు ఒకే నూరు సుప్రీమ్ కోర్టుకే పోవచ్చును. క్రిందికోర్టులతీర్పు తర్వాతనే సుప్రీంకోర్టుకు పోవలెనను బెడదలేదు. పైగా ఈ రిట్లు ఎక్కువ వ్యయములేకుండానే తొందరగా న్యాయమును పొందుటకు అనుకూలముగా ఉన్నవి. కనుక ఈ రిట్లు ప్రధానస్వామ్యములను కాపాడుకొనుటకు చాల ఉపకరించుచు జనరక్షకముగ నున్నవి.



## 3. పరిపాలనాధికారము

శాసనసభచే నిర్దేశించబడిన శాసనమును ప్రభుత్వము అమలుజరుపవలసియున్నది. రాష్ట్రములో శాంతిభద్రతలు నెలకొల్పవలసియున్నది. ఈ పనులన్నీ నెరవేర్చునది కార్యంగశాఖ.

రాష్ట్రపతి; ఉపరాష్ట్రపతి; గవర్నరు:-

రాజ్యంగ కూటముయొక్క పరిపాలనాధికారము రాష్ట్రపతికి గలదు. కూటములోని ఒక్కొక్కరాష్ట్ర పరిపాలనాధికారము ఆ రాష్ట్ర గవర్నరునకు చెందియుండును. రాష్ట్రపతి 5 సంవత్సరముల కొక్కమారు ఎన్నుకొనబడును. ఒకమారు ఎన్నికఅయినవ్యక్తి తిరిగి ఎన్నికకు నిలువనచ్చును. గవర్నరు రాష్ట్రపతిఅనుగ్రహముమేరకు తన పదవిలో 5 సంవత్సరములకాలము ఉండును. రాష్ట్రపతి జీతము నెలకు రూ. 10,000 లు. గవర్నరు జీతము రూ. 5,500 లు. రాష్ట్రపతిస్థానము రాజీనామా మొదలైన కారణములచే ఖాళీఅయినచో కొత్తరాష్ట్రపతి ఎన్నిక అగుదాక ఉపరాష్ట్రపతి ఆ స్థానములో పనిజేయును. ఉపరాష్ట్రపతి రాజ్యసభకు అగ్రాసనాధిపతిగా ఉండును.

రాష్ట్రపతిని ఎన్నుకొనువారు లోక్ సభకు రాజ్యసభకు ఎన్నికైనసభ్యులు, వివిధరాష్ట్రముల విధానమండలులకు ఎన్నికైనసభ్యులు. ఉపరాష్ట్రపతిని లోక్ సభ, రాజ్యసభలసభ్యులు ఎన్నుకొనెదరు.

మంత్రిమండలి, కార్యవర్గము :-

రాష్ట్రపతి, గవర్నరు అలంకారప్రాయముగా పరిపాలనాధికారముగలవారు. నిజమైన పరిపాలనాధికారము మంత్రిమండలికి గలదు. ఈ మంత్రులు నిధానసభకు జవాబుదారీకల్గియుందురు. కేంద్రములో రాష్ట్రపతి ముఖ్యమంత్రిని నియమించును. ముఖ్యమంత్రి సలహాతో రాష్ట్రపతి మిగిలిన మంత్రులను నియమించును. ఒక్కొక్క రాష్ట్రములో ముఖ్యమంత్రిని గవర్నరు నియమించును. తక్కిన మంత్రులను అతని సలహాపై నియమించును. రాష్ట్రకూటములో మంత్రిమండలి రాష్ట్రపతి అనుగ్రహమున్నంతవరకును, ఒక్కొక్క రాష్ట్రములోని మంత్రిమండలి అక్కడి గవర్నరు అనుగ్రహమున్నంతవరకు పరిపాలించును. సాంప్రదాయికమైన ఒప్పందాలనల్ల మంత్రిమండలి శాసనసభయొక్క విశ్వాసము ఉన్నంతవరకు పదవిలో నుండును. ప్రతి మంత్రి పదస్వీకరణ వేళ శాసనసభ్యుడై యుండవలెను. లేక 6 నెలలలోగా సభ్యుడుగానలెను. అట్లుకానిచో మంత్రిపదవినుండి తొలగవలెను. కేంద్రములో ప్రధానమంత్రి శాసనసభలో అధిక సంఖ్యగల రాజకీయ పక్షమునకు నాయకుడుగా నుండును. అట్లే ప్రతి రాష్ట్రములోని ముఖ్యమంత్రి అక్కడి శాసనసభలోని ప్రబల రాజకీయపక్షమునకు నాయకుడుగా నుండును. సాంప్రదాయికమైన ఒప్పందములవలన, రాష్ట్రపతి, గవర్నరు తమ మంత్రిమండలుల సలహాతోనే పరిపాలన సాగిరారు.

నిజమైన ప్రజాస్వామ్యము :-

కార్యాంగశాఖ భారతదేశములో శాసనసభకు జవాబు దారీ కలిగియుండును. శాసనసభ నయోజనుల నోటింగ్ హక్కుతో ఎన్నికఅయినది. కనుక భారతదేశములో ప్రజాస్వామ్యము సిద్ధించినది. రాజ్యాంగము అవతారికలో భారతదేశము ప్రజాప్రభుత్వదేశముగా నర్ణింపబడినది. ప్రజాప్రభుత్వము అనగా ?

ఈజిప్టుదేశపు పాషా (రాజు) ఒకమారు ఫ్రెంచి రాయబారిని “ప్రజాప్రభుత్వం అంటే ఏమిటి?” అని ప్రశ్నించెను. ఆ రాయబారి దానికి ఈక్రిందినిధముగా అర్థము చెప్పెను: “ఈజిప్టు ప్రజాప్రభుత్వం అయితే మీరు (పాషా గారు) ప్రజలస్థితిలోను, ప్రజలు పాషాస్థితిలోను ఉంటారు.” ఇది విని “అట్లాఅయితే, నాకు ప్రజాప్రభుత్వం అక్కర్లేదు” అని పాషాగారు సిద్ధాంతకరించిరి. ఇండియాలో ఇప్పుడు ప్రజలే పాషాస్థానమును ఆక్రమించినారు. శాసననిర్మాణము చేయుటకు, వానిని రద్దుచేయుటకును, అధికారము ప్రజాప్రతినిధులదే. ఇదే ప్రజాప్రభుత్వము.

#### 4. న్యాయవిచారణశాఖ

సుప్రీముకోర్టు ఆవశ్యకత :-

మన రాజ్యాంగము న్యాయశాసన నిర్మాణాధికారమును కేంద్రమునకు, రాజ్యాలకు పంపిణీచేసినది. ఈ పంపిణీ న్యాయస్థాన విచారణానుకూలమైనది. శాసనసభ చే నిర్మింప

బడినచట్టాలు రాజ్యాంగముచే సభకు దత్తమయిన అధికార పరిధిలో లేనిచో, ఆ శాసనము చెల్లనేరదని తీర్మానించు హక్కు న్యాయస్థానమునకు గలదు. రాజ్యాంగమును వ్యాఖ్యానించి, ఇటువంటి విషయాలు సిద్ధాంతీకరించు శుద్ధి హక్కుగల కోర్టుబకటి ఉండవలెను. అదే సుప్రీముకోర్టు. ఇదిగాక ప్రతిరాష్ట్రములో ఒక హైకోర్టు గలదు. మొత్తము 14 హైకోర్టులున్నవి. వీనిఅధికారములు వ్యవహారకాండకు సంబంధించిన అధ్యాయములో వివరింపబడును.

## రెండవభాగము

### 1. కుటుంబవ్యవహారము

మతమునుబట్టి కుటుంబవ్యవహార నిర్ణయము:-

ఆంగ్లేయులు మన దేశమును పరిపాలించినప్పుడు, మతవిషయములతో జోక్యములేనట్టి చట్టములనుమాత్రము చేయుచుండిరి. ప్రజల మతములకు సంబంధించిన విషయములలో ప్రమేయము కల్పించుకొనరైరి. హిందూ మహమ్మదీయ న్యాయశాస్త్రములలో వివాహము, వారసత్వము మతానికి సన్నిహితసంబంధముకలవి. కనుక, 1781 లోనే బ్రిటిషు పార్లమెంటు హిందువులకు, మహమ్మదీయులకు వారినారి న్యాయశాస్త్రములే ఈ విషయములలో వర్తించునట్లు చట్టముల నేర్పాటుచేసిరి. ఈవిధముగ హిందూ మహమ్మదీయ న్యాయశాస్త్రములు కొంతవరకు నిలిచినవి. క్రైస్తవులకు 1865 లో ఇండియన్ వారసత్వపు చట్టమువలనను, 1872లో క్రైస్తవ వివాహచట్టమువలనూ వారసత్వ, వైవాహికములకు సంబంధించిన న్యాయశాస్త్రము సూక్రీకరింపబడెను.

భరతఖండములో నివసించు అందరికి సర్వసాధారణముగా వర్తించు ధర్మశాసన శ్రోదీకరణ జరుగవలెనని భారత సూతన రాజ్యాంగములో ఒక రాజనీత్యాత్మక నియంత్రణ సూత్రము కలదు. దీని అంతర్భాగము ఏమనగా, హిందువులకును, మహమ్మదీయులకును, క్రైస్తవులకును వైవాహిక

నారసత్వాది విషయములలో విభిన్నమైనవైన న్యాయశాసనములు కాకుండ, అందరికి ఒకేరీతిని వర్తించేది ఏకైక శాసనము ఉండవలెనని. ఇది చాలా ఉదాత్తమైన ఆశయము. దీనిని సార్థకముచేయగల్గినచో పండిత నైహూతరుచుగా ఉద్ఘాటించెడి భావైక్యము కలుటకు దోహదముచేసినట్లే. ఈ ఆశయము ఇంతదనుక నెరవేరలేదు. ప్రస్తుతము హిందూ, మహమ్మదీయ, క్రైస్తవది మతానలంబకులకు విడివిడిగా కుటుంబమునకు సంబంధించిన న్యాయశాస్త్రము కలదు. ఈ న్యాయశాస్త్రభాగమును సూక్ష్మముగ ఇక్కడ చర్చింతము: హైందవులెవరు ?

“హైన్యం దూషయత్యేనం హిందుః; హిందూ రితి ఈ రితః” హైన్యమును అనగా నీచత్వమును ద్వేషించు వాడు హైందవుడు. హిందూమతమునకనుబంధముగానుండు సిద్ధాంతములలో ముఖ్యమగునవి (1) బ్రహ్మ సత్యం: భగవంతుడు నిత్యుడు. (2) ‘జగత్ మిథ్యా’ : ప్రపంచము నూయ. (3) జీవుడు మరణానంతరము పునర్జన్మమునొందును. (4) పూర్వజన్మకృతకర్మమును జీవుడు పునర్జన్మమునందు అనుభవించును. (5) పరోపకారమునలన పుణ్యము సిద్ధించును ♦ (6) పరపీడనము పాపహేతువు\*

\* శ్లో॥ శ్లోకార్ధేన వదిష్యామి యదుక్తం గ్రంథకోటిషు  
బ్రహ్మ సత్యం; జగ నిమిత్తా జీవబ్రహ్మైవనావహ॥ (శంకరః)  
\* శ్లో॥ శ్లోకార్ధేన వదిష్యామి యదుక్తం గ్రంథకోటిషు  
పరోపకారం పుణ్యయః, పాపాయ పరపీడనమ్ (తాతిహాసః)

ఈక్రింద ఉదహరింపబడినవారు హైందవులు :-

(I) హిందువులయినతల్లిదండ్రులకుజన్మించినసంతానము.

(II) తల్లిగాని, తండ్రిగాని హిందువై, అట్టి తల్లి లేక తండ్రి యొక్క కుటుంబములో ఒకడుగా పెంచబడిన సంతానము.

(III) అన్యమతమునుండి హిందూమతమును స్వీకరించిన వారు బౌద్ధులు, సిక్కులు, జైనులు.

బౌద్ధ, సిక్కు, జైనమతములు హిందూమతశాఖలే. సనాతనహిందూమతమును కొన్నివిషయములలో ఈ మతావలంబకులు వ్యతిరేకింతురు. అయినను వీరికి హిందూ న్యాయశాస్త్రము వర్తించును.

క్రైస్తవులెవరు?

జీసస్ క్రైస్తుచే స్థాపింపబడిన మతావలంబకుడుక్రైస్తవుడు. ఇతరమతములను వదిలి క్రైస్తవమతమును పుచ్చుకొన్నవారు, వారిసంతతివారుకూడా క్రైస్తవులే. మహమ్మదీయులెవరు?

భగవంతు డొకజీసనియు, మహమ్మదే అతనిప్రవక్త అనియు నమ్మువారు మహమ్మదీయులు. సాధారణముగా మహమ్మదీయులూ తల్లిదండ్రులకు పుట్టుటచే మహమ్మదీయమతము సంక్రమించును. ఇతరమతస్థుడు మహమ్మదీయమతములో చేరవచ్చును.

## 2. వివాహకాండ

వివాహముచేసికొనదలచినవారు ఏయే నిబంధనలను పాటించనలెను? వివాహవిచ్ఛేదము ఏపరిస్థితులలో సంభవము? ఈ ప్రశ్నలకు సమాధానము ఆయా వ్యక్తులమతముపై ఆధారపడియుండును. హిందువులకు, మహమ్మదీయులకు, క్రైస్తవులకు ఈ విషయములో సంబంధించిన న్యాయశాస్త్రము వరిశీలింతము.

### (అ) హైందవులు

చట్టము

హిందూనివాహపుచట్టము (1955)

వివాహనియమములు :-

(1) వివాహముచేసికొనెడు మొగవానికి వేరొక భార్యగాని, స్త్రీకి వేరొక భర్తగాని ఉండరాదు.

బహుభార్యాత్వము నిషిద్ధము :-

పూర్వపు హిందూశాస్త్రము బహుభార్యాత్వము నంగీకరించెను. ఇప్పుడు దీనిని నిషేధించినారు. కనుక, ఒక భార్యవుండగా మరియొక స్త్రీని వివాహముచేసికొనరాదు. భార్యయుండగా మరియొక స్త్రీని వివాహముచేసికొనిన వో ఆ వివాహము చెల్లనేరదు. పైగా శిక్షాస్పృతిక్రింద నేరముగా శిక్షింపబడును. ఒక భర్తయుండగా మరొకభర్తను వివాహమాడుట పూర్వపు హిందూధర్మశాస్త్రమునకుకూడ విరుద్ధమే; శిక్షాస్పృతిక్రింద ఎప్పుడైనను నేరమే.



విడాకులు పొందినవారు :-

ఒకరికి భర్తగాని, భార్యగాని ఉన్న సందర్భములో పునర్వివాహము తలపెట్టినచో మొదటివివాహము విచ్ఛేదము చేసికొనవలెను. ఈ వివాహవిచ్ఛేదము కోర్టుమూలమున జరుగవలెను. తగిన కారణములున్న నే కోర్టువారు వివాహ విచ్ఛేదమున కంగీకరింతురు. (వివాహవిచ్ఛేదప్రకరణమును చూడుము.) ఈ విధముగ వివాహవిచ్ఛేదమైనచో పునర్వివాహ మిక్రిందినియమములకు లోబడి చేసికొనవచ్చును. (I) మొదటిన్యాయస్థానము ఒకరిన వివాహవిచ్ఛేదపు తీర్పు అనంతరం ఒక సంవత్సరము గతించవలెను. (II) కోర్టువారి తీర్పుపైన అప్పీలుచేయనికారణమునగాని, అప్పీలు త్రోసి వేయబడుటచేగాని ఆ తీర్పు ఖాయముకావలెను.

విధవావివాహము :-

యాజ్ఞవల్క్యుఁ యిప్రోక్తమగు స్మృతిలో వివాహ మగుస్త్రీ 'అనన్యపూర్విక' గా. వుండవలెనని నియమము కలదు. అనగా మరియొకనికి చెందినదిగా యుండరాదు. విధవకు వివాహ మయుక్తమని సారాంశము. నారదస్మృతిలో విధవావివాహముకొన్ని సందర్భములలో అంగీకరింపబడినట్లుగా భావింపబడుచున్నది! 1856 లో హిందూవిధవాపునర్వివాహ శాసనము ఏర్పడి, విధవలకుగల పునర్వివాహమందు అనర్హత తీసివేయబడెను. ఆ చట్టముక్రింద వితంతువునకు

(1) వ్యవహారదక్షతగల నయస్సు రాక, మొదటివివాహములో పునస్సంధానముజరుగనిచో, పునర్వివాహమునకు ఆమె

సంరక్షకుని అనుమతి అనసరము. ఆ సంరక్షకులతో ప్రాధాన్యమునుబట్టి వారిని ఈవిధముగా సంకలనముచేయవచ్చును: తండ్రి, పితామహుడు; తల్లి; పెద్దన్న; తక్కినసోదరులు; సన్నిహిత పురుషబంధువులు. సంరక్షకుని అనుమతిలేకుండ విధవా పునర్వివాహము జరిగిన, గర్భాధానక్రియ పూర్తి కానంతవరకు, అతనికి ఆ వివాహమును రద్దుజేయించు హక్కు కలదు. భార్యమరణానంతరము తిరిగి వివాహము చేసికొనుహక్కు పురుషునికి గలదు.

శ్లో॥ నష్టే, మృతే, ప్రవ్రజితే, క్లిచే చ పతితౌ పతౌ పంచస్యాపత్న్య నరీతాం పతి రన్యో విధీయతే॥

2. పెండ్లికూతురు, పెండ్లికొడుకు నిషేధింపబడిన సంబంధముగలవారుగా ఉండరాదు. ఈ నియమము భంగమైన వివాహము న్యాయశాస్త్రనిహితముగాదు.

నిషిద్ధసంబంధములు :-

(అ) సంజానళితో పెతరమువారితో ఉదా॥ కూతురు తండ్రితో; కొడుకు తల్లితో.

(ఆ) పెతరమువారి లేక క్రిందితరమువారి భార్య లేక భర్తతో, ఉదా॥ మామ కోడలి (కొడుకుభార్య)తో, అత్త అల్లుని (కూతురిభర్త)తో.

(ఇ) సోదరునిభార్య; తండ్రిసోదరునిభార్య; మేనమామభార్య; తాతసోదరునిభార్య, అన్నసోదరునిభార్య.

(ఈ) సోదరుడు, సోదరి, మేనమామ, మేనకోడలు, మేనత్త, మేనల్లుడు, సహోదరీసంతానము, సోదరులసంతానము; ఇద్దరుసోదరులసంతానం; ఇద్దరుసోదరీమణులసంతానం.

ఆచారము మినహాయించు :-

పై నియమము లుల్లంఘింపబడినను, లోకాచారము వలన కొన్ని వివాహములు శాస్త్రీయముగనే పరిగణింపబడుచున్నవి. దక్షిణహిందూదేశములో సహోదరీ సంతానము సోదగులసంతానముతో చేయు వివాహములు; మేనమామ మేనకోడలి వివాహములు సర్వసాధారణముగా జరుగుచున్నవి. ఇది లోకాచారముచే అంగీకరింపబడినందున పై నిషేధములు వీనికి వర్తించవు.

(రి) సపిండులు వివాహము చేసికొనరాదు. సాపిండ్య మెంతవరకు? సపిండులనగా “ఒకేశరీరము యొక్క” అని అర్థము.

హిందూధర్మశాస్త్రములు సాపిండ్యసంబంధమును తల్లివైపున 5 పురుషాంతరములవరకును, తండ్రివైపున 7 పురుషాంతరములవరకును ఉండునని నిశ్చయించెను. 1955 సం॥ పు చట్టము దీనిపరిమితిని తగ్గించెను. ఈ చట్టముప్రకారము తల్లివైపున 3 పురుషాంతరములవరకు, తండ్రివైపున 5 పురుషాంతరములవరకు మాత్రమే సపిండ్య సంబంధము వర్తించును. ఇద్దరిని సపిండులుగా పరిగణించుటకు ఈ పరిధిలో ఒకరు మరియొకరిపైతరమువారయినను కావలెను, లేదా పైతరమువారొకరు ఇరువురికి ఈహద్దు లోనే ఉండవలెను. 1956 చట్టము ఈ హద్దులను దగ్గరకు తెచ్చి పరస్పర వివాహార్హతగలవారుండు పరిధిని పెంచినది.

పురుషాంతరములను లెక్కించుపద్ధతి :-

రామయ్య, రామమ్మలు సపిండులగుదురా అనునది ప్రశ్న. వారివంశావళి క్రింద తెలుపబడినది :

### వెంకయ్య

— పెదవెంకయ్య (తాతతండ్రి)	కామయ్య (తల్లితండ్రి) —
— చినవెంకయ్య (తాత)	కామయ్య (తల్లి) —
— బుల్లివెంకయ్య (తండ్రి)	
— రామయ్య	రామమ్మ —

ఈ వంశావళిలో రామయ్య, రామమ్మలకు ఒకే మూలపురుషుడు కలడు. పై తరమువాడగు ఈ మూలపురుషుడు రామయ్యనుండి 5 పురుషాంతరములలోనే ఉన్నాడు. (రామయ్య ఒకపురుషాంతరమని లెక్కపెట్టనలెను). తండ్రి వైపున 5 పురుషాంతరములవరకు సపిండసంబంధము ఉండును. కనుక రామయ్యనుండి మూలపురుషుడు సపిండపరిధిలో ఉన్నాడు. రామమ్మ వైపున ఆమెతల్లిద్వారా 4 పురుషాంతరములలో మూలపురుషుడగు వెంకన్న ఉన్నాడు. (రామమ్మను ఒకపురుషాంతరముగా లెక్కింపవలెను) తల్లి వైపున 5 పురుషాంతరములవరకే సాపిండ్యము వర్తించును. కనుక రామమ్మవైపున వెంకయ్య ఈ పరిధికిలనతల ఉన్నాడు కనుక రామయ్య రామమ్మలు సపిండులుకారు. కనుక వారొకరితోనొకరు వివాహముచేసుకొనవచ్చును.

ఆచారము మినహాయించు :-

సపిండవివాహము నిషిద్ధమైనను, లోకాచారము నలన అట్టివివాహములు కొన్ని అంగీకరింపబడినవి. దక్షిణ భారతదేశములో సహోదరీ సోదరులసంతానము, మేనమామ మేనగోడలివివాహము ఆచారరీత్యా అంగీకరింపబడినవి.

సవరవివాహము :-

పెండ్లికుమారుడు పెండ్లికుమార్తె ఒకే వర్ణమువారు కానలెనను నియమము ఇప్పుడు లేదు.

(4) వివాహ కనిష్ఠ నయోపరిమితి :-

వివాహమునాటికి పెండ్లికుమారునికి 18 సంవత్సరములు నిండవలెను. పెండ్లికుమార్తెకు 15 సంవత్సరములు నిండవలెను. పెండ్లికుమార్తెకు 18 సంవత్సరములు నిండనిచో, ఆమెసంరక్షకుని అంగీకారము పొందవలెను. సంరక్షకునికి 21 సంవత్సరములు నిండినగాని అంగీకారము నొసగు మోగ్యతఉండదు.

ఈ నిబంధనను అతిక్రమించినచో ఫలితము:-

వివాహోర్హతకు కనిష్ఠ నయోపరిమితిలేనప్పుడు చేసిన వివాహము శాస్త్రరీతిని చెల్లును. కాని, అట్టి వివాహముచేసి కొన్నవారు (పెండ్లికొడుకు, పెండ్లికూతురు) 15 రోజుల కారాగారవాసమునకు గాని, వెయ్యి రూ. ల దాక జరిమానాకు గాని, ఈ రెండురకముల శిక్షలకుగాని పాత్రులగుదురు. 18 సంవత్సరములునిండని పెండ్లికూతురిని సంరక్షకుని అంగీకారము లేనిదే ఉద్వాహమైన పెండ్లికుమారునికి వెయ్యిరూపాయలదాకా జరిమానా విధింపవచ్చును.

(5) వివాహసమయమున పెండ్లికూతురికిగాని, పెండ్లి కుమారునికిగాని మూఢత్వముగాని, ఉన్నాదము (పిచ్చి)గాని ఉండరాదు.

ఈ నిబంధనను అతిక్రమించినచో ఫలితము :

ఈ నిబంధనము ఉల్లంఘించుటవలన వివాహము రద్దు చేయదగినదిగా పరిణమించును. వివాహము నిరర్థకమైన దని కోర్టుజిక్రీ పొందవచ్చును. (నల్లటి జిక్రీ) అట్టి జిక్రీ కొరకు వ్యవహారచర్యలు వివాహమైనప్పటినుండి ఒకసంవత్సరములోగానే జరుపవలెను.

వివాహ నిరర్థకత్వనిరూపణకు అన్యకారణాలు :

నల్లటి జిక్రీ పొందుటకు ఈ క్రింది కారణములుకూడ ఆధారములే :

(1) వివాహమునాటికిని, నల్లటి జిక్రీ పొందుటకు న్యన హారచర్య నారంభించునాటికిని వరునికి పుం స్వహీనత.

(2) వివాహమునాటికి పెండ్లికూతురు పెండ్లికుమారుని వలనగాక ఇతరులవలన గర్భవతియైఉండుట; ఆ సంగతి వరునికి తెలియక, వివాహముచేసికొనుట.

అసిద్ధవివాహము; నిరర్థక వివాహము; భేదము :-

వివాహము సిద్ధింపనిచో ( వాయిడ్ మ్యారేజి ) దానిలోనిదోషమును ఎవరైనను, ఎప్పుడైనను ప్రతిపాదించ వచ్చును. వివాహము నిరర్థకమైనచో దానిని తగిన చర్యల మూలమున రద్దుపరుపవలెను. అట్టిచర్యలుతీసికొనుహక్కు అన్యాయమునకు గురియైన భార్యకు లేక భర్తకు మాత్రమే

యున్నది. ఈ హక్కును వివాహమైన సంవత్సరకాలములో వినియోగించుకోవలెను.

1956 చట్టముక్రింద వివాహసంస్కారములు:-

1956 చట్టము వివాహమునకు సంస్కారములను నిధించలేదు. ఆచారమునుబట్టి ఈ సంస్కారములుండవచ్చును. \*సంస్కారములలో సప్తపది అనునది ఉన్నచో, వివాహాగ్నిచుట్టు 7 అడుగులు వేయగనే వివాహము సిద్ధించును.

శేషహోమము; గర్భాదానము:-

ఇవి సాధారణముగా జరుగు సంస్కారములు.

### (ఆ) మహమ్మదీయులు : నిఖా

తాకికమైన ఒడంబడిక :-

మహమ్మదీయ న్యాయశాస్త్రము వివాహమును ఒక ఒడంబడికగా పరిగణించును. బాల్యదశ వీడి, మనోజాడ్యము లేనివారు, వివాహమునకు ఒప్పందము చేసికొనవచ్చును. బాల్యదశ 15 సంవత్సరములు నిండగనే తొలగును. ఒప్పందము పెద్దమనుష్యుల సమక్షములో జరుగవలెను. ఈ సాక్షులు ఇరువురికితగ్గకుండ పురుషులు, లేక ఒక పురుషుడు, ఇరువురు స్త్రీలుగా ఉండవచ్చును.

---

\* గణపతిపూజ; నందిదేవతాపూజ; గృహయజ్ఞము; స్నాతకము; కాశీయాత్ర; వాక్ నిశ్చయము; సంకల్పము; కన్యాదానము; కంకణ బంధనము; సప్తపది; ప్రధాన ఆహుతి; టాజిహోమము; గృహప్రవేశము, త్రిరాత్ర బ్రహ్మచర్యము — ఈ సంస్కారము జరుగగనే వివాహము పూర్తయగును.

న్యాయసమ్మతమైన నిఖాతు నియమములు :-

మహమ్మదీయుడు భార్యయుండగా తిరిగి పెండ్లాడవచ్చును. కాని ఒకేమారు నలుగురుకన్న ఎక్కువమంది భార్యలుండరాదు. బహుభర్తృత్వము నిషేధము. మహమ్మదీయననితనే కాక ప్రమాణ మతగ్రంథముగల మతముల ననితలసైతము పెండ్లాడవచ్చును. (ఉదా॥ క్రైస్తవ లేక హిందూమత స్త్రీని). విగ్రహారాదనచేయు స్త్రీని వివాహమాడరాదు. (ఉదా॥ హైందవ స్త్రీ). పురుషునికి కొన్ని బంధుత్వములలో వివాహము నిషిద్ధము.

1. రక్తసంబంధము— ఉ॥ తల్లికూతురు; సోదరి, మేనసోదలు మొదలగువారు.
2. అనుబంధసంబంధము— కొడుకుభార్య.
3. పెంచినసంబంధము— సోదరి, పెంపుడుతల్లి.

శుల్కము :-

భర్తచే వివాహార్థము భార్య కొనగబడు ధనమునకు శుల్కమని పేరు. ఇది సద్యశుల్కము, వాయిదాశుల్కము అని ద్వివిధము. సద్యశుల్కమును ఎపుడడిగినపుడే చెల్లించవలెను. వాయిదా శుల్కము వివాహము విచ్ఛేదమైన సందర్భములో లేక భర్త చనిపోయినపుడు చెల్లించవలసియుండును శుల్కమును నిర్ణయించని ఎడల కోర్టువారికి సబబని తోచు మొత్తము యుక్తశుల్కముగా ఇయ్యవలెను. ఈవిధముగ శుల్కము వివాహములో ముఖ్యంగము.



బతిల్ నిఖా :-

రక్త సంబంధమైన, అనుబంధసంబంధమైన, పెంపుడు సంబంధమైన దోషములుగల వివాహములు చెల్లనేరవు. అట్టి వివాహములవలన పుట్టినపిల్లలు జారజులు. భార్యాభర్తల సంబంధము సిద్ధించదు.

ఫసిద్ నిఖా :

ఈ క్రిందిరీతి దోషము క్తమైన, అశాస్త్రీయ వివాహములను ఫసిద్ నిఖా అందురు.

(అ) సాక్షులు లేకుండ చేసికొన్నవి (ఆ) ప్రమాణమత గ్రంథములు లేనివారితో (ఉ॥ హెందవస్త్రీతో). (ఇ) నల్లురు భార్యలుండగ అయిదవభార్యను చేసికొనుట.

ఫసిద్ నిఖావల్ల జన్మించినసంతతి క్రమమైన బౌరస సంతతిగా పరిగణించబడును. కాని, భార్యాభర్తల కొకరి కొకరికి వారసత్వపుహక్కు ఉండదు. శాస్త్రీయ వివాహమందే అట్టి వారసత్వపుహక్కు కలుగును.

మూటా నిఖా :-

తాత్కాలిక వివాహమును మూటా నిఖా అందురు. దీనిని \*షియా మహమ్మదీయు లనుమతింతురు.

\*షియా (షియత్ అలీకి సంక్షిప్తసంజ్ఞ) మహాప్రవక్తలగు మహమ్మదు అస్తంగతుడైన ఏదవ వారిచే నొకానొక సమయమున ప్రతినిధిగా నియుక్తుడైన వారి జామాతయగు ఆలీయే వారికి సరియైన స్థానీయులని విశ్వసించిన అనుయాయులు షియా తెగవారు.

ఈ వివాహములో గమనించవలసిన విషయములు :-

(1) సహవాసకాలము నిర్దేశించవలెను. ఒకరోజు మాత్రమే ఐనను కావచ్చును. (2) శుల్కమును నిర్ణయించుకొనవలెను. తాత్కాలిక వివాహోత్పన్న సంతానము జైరనులుగానే పరిగణింపబడుదురు.

సంభోగము జరిగినచో భార్యకు శుల్కమియ్యవలసియుండును. తాత్కాలికవివాహములో భార్యభర్తలలో ఒకరికొకరికి వారసత్వపుహక్కు ఏర్పడదు.

వ్యవహారదక్షత ప్రాప్తించనివారి వివాహములు :-

యుక్తవయస్సురానివారికి వారితరపున తండ్రి, పితామహుడు, పితృసంబంధులగు కొందరు ఇతరసంబంధువులు, అట్టివారు లేనిచో తల్లి, మాతృసంబంధులగు సంబంధువులు, వివాహపు ఒడంబడిక చేయవచ్చును.

తండ్రి, పితామహుడు గాక ఇతరసంబంధులచే ఈరీతిగా ఒడంబడిక అయినచో, యుక్తవయస్సురాగానే ఆ ఒడంబడికను రద్దుచేసికొనవచ్చును. 15 సంవత్సరములు నిండని కన్యవిషయములో తండ్రి లేక పితామహునిచేత ఒడంబడిక చేయబడినను, భర్తతో సంయోగము కానంతవరకు 18 సంవత్సరములు నిండకముందు ఆ వివాహమును ప్రశోసివేయుహక్కు ఆమెకు గలదు. ఈ హక్కు 1939 లో హామహ్మదీయ వివాహవిమోచనచట్టమువలన కలిగినది.

## (ఇ) కైస్తవులు

చట్టము :—కైస్తవుల వివాహచట్టము (1872)

వివాహములను యథావిధిగా జరిగించుటకు సమర్థులు :-

ఈ చట్టముక్రింద మతాచార్యులకు వివాహములను జరిపించుటకు అనుజ్ఞ నొసగవచ్చును. భారతీయ కైస్తవులకు వివాహనిదర్శనపత్రికల నొసగు అధికారముగలవారు వివాహపత్రములను నమోదుపరచు అధికారముగల ప్రత్యాధికారులు (వివాహరిజిస్ట్రారులు) కూడ వివాహమును నిర్వహించుటకు తగినవారు.

వివాహమునకు నియమములు :-

ఈ చట్టము పెండ్లికొడుకుగాని పెండ్లికూతురుగాని, ఇద్దరుగాని కైస్తవమతస్థులైనప్పుడే వర్తించును. వీరిలో ఏ ఒకరికి వర్తించు ధర్మశాస్త్రమువల్లనైన వివాహమున కాటంకములున్నచో (ఉ. సన్నిహిత శాంధవ్యమువలన మొదలగు ఆటంకములు.) ఈ చట్టముక్రింద వివాహము నిష్ప్రయోజనము. ఈ చట్టము వివాహమును శాస్త్రీయముగా రూపొందించు పద్ధతులను మాత్రమే నిర్వచించును. వివాహాల రిజిస్ట్రారుచే వివాహముజరుపబడునందర్భములో ఉపయోగించవలసిన పద్ధతి గమనార్హము. ఆ పద్ధతి యేమనగా—

నిశ్చయింపబడిన వివాహ ఉపక్రమణ ప్రకటన :-

వివాహము నిశ్చయమైన వధూవరులలో నొకరు తాము నివసించు జిల్లాలోని వివాహపు రిజిస్ట్రారునకు వివాహ

నిశ్చయసమాచారమును లిఖితపూర్వకముగా తెలియజేయవలెను. వీరు వేరువేరుజిల్లాలలో నివసించుచున్నచో ఆజిల్లాలలోని వివాహాల రిజిస్ట్రారుల కిరువురకు ఇట్లే లిఖితపూర్వకముగా తెలియజేయవలెను. ఈ సమాచారమును వివాహపు రిజిస్ట్రారు “వివాహప్రకటనపు స్తకములో” నమోదుపరచి తనకచ్చేరిలో అందరికి తెలియుచోట ప్రకటనపత్రికను అతికించును.

రిజిస్ట్రారుముందు ప్రమాణముచేయుట :-

సభావరులలో నొకరు స్వయముగా వివాహపు రిజిస్ట్రారునొద్ద హాజరయి కొన్ని ప్రమాణములను జేయవలెను. ఆ ప్రమాణము లేననగా :

(1) సన్నిహిత బాంధవ్యముండుట మొదలైన ఆటంకములు వివాహమునకు లేవు.

(2) తననివాసస్థలము : ఆ రిజిస్ట్రారు అధికారము కలిగియుండు జిల్లాలోనే యున్నది.

(3) సభావరులలో నొకరికిగాని, యిరువురికిగాని 21 సంవత్సరములు నిండనిచో వివాహమున కనుమతించు అధికారముగలవారి (తండ్రి, తండ్రి మరణించినచో, న్యాయశాస్త్ర నిర్దిష్ట పోషణకర్త; అట్టివారు లేనిచో తల్లి) అంగీకారము పొందబడినది, లేక అట్టి అంగీకారము నొసగగలవారెవరును భారతదేశములో లేరు.

వివాహప్రకటన నిదర్శనపత్రిక :-

పైన చెప్పబడిన ప్రమాణములు చేసినతర్వాత, వివాహనిశ్చయప్రకటన ముట్టిన 4 రోజులకు (21 సంవత్సర

ములు వధువునకుగాని వరునకుగాని నిండనిచో 14 రోజులు, వివాహాలరిజిస్ట్రారు తనకు ప్రకటన ముట్టినట్లు నిదర్శనపత్రానికను ఇవ్వవచ్చును. ఈ పత్రానికలో ఏ చర్చిలో లేక ఏ ప్రార్థనా గారములో పెండ్లి జరుపదలచిరో నిర్దేశింపబడును. ఎవరైనా కారణసహితముగా వివాహమునకు ఆక్షేపణ తెల్పినచో ఈ నిదర్శనపత్రానిక యొసగబడదు. అట్టి ఆక్షేపణ కుత్సితముగా చేయబడిన, ఆక్షేపకుడు నష్టపరిహారమును చెల్లింపవలసి యుండును. నిదర్శనపత్రానిక లభించినచో, లబ్ధమైన రెండు మాసములలో వివాహమును జరుపవలెను. అట్లుచేయనిచో, నిదర్శనపత్రానిక నిష్ప్రయోజనమగును. తిరిగి వివాహనిశ్చయ ప్రకటనను రిజిస్ట్రారునకు తెలిపి అట్టి నిదర్శనపత్రానికను మరల పొందవలసియుండును.

**వివాహవిధి :-**

ఇద్దరు, లేక అంతకన్న ఎక్కువమంది సాక్షులముందు ఎవరైన ఒక వివాహపు రిజిస్ట్రారునమక్షములో (పైన చెప్పబడిన నిదర్శనపత్రానిక నొసగిన రిజిస్ట్రారేకానలేనను నియమము లేదు.) నధూనకులకు సరియనితోచిన పద్ధతిని వివాహము జరుపుకొనవచ్చును. నధూనకులు ఒకరితోనొకరు “ఇక్కడ నున్న పెద్దమనుష్యులయెదుట నిన్ను శాస్త్రీయముగా ఉద్వాహమైన భార్య (లేక భర్త)గా స్వీకరించుచున్నాను.” అని చెప్పవలెను.

**జాబితాపుస్తకములో నమోదుపరచుట :-**

వివాహమునకు హాజరయి ధ్రువపరచిన రిజిస్ట్రారు “వివాహాల జాబితాపుస్తకము”లో వివాహమును నమోదు

పరచి, ఆ పుస్తకములో ప్రతిగా జతపరచిన ధ్రువపత్రికమీద కూడ వ్రాయవలెను. వధూవరులు చేత్రాలుచేయగా సాక్షులు సంతకముచేయుదురు. ప్రతిగా జతపరిచిన ధ్రువపత్రిక “జనన మరణ వివాహముల నమోదుపరచు రిజిస్ట్రారు జనరల్” అను అధికారికి పంపబడును.

భారతీయ కైస్తవులకు ప్రత్యేకనిబంధనలు :-

భారతీయ కైస్తవుల విషయములో ఉపక్రమణ ప్రకటన లేకుండగనే నిదర్శనపత్రిక నొసగవచ్చును. వధూవరులలో ఏ ఒకరికిగాని 18 సంవత్సరములు నిండనిచో వివాహమునకు అంగీకారము తెలుపగలవారి అనుజ్ఞలేనిదే నిదర్శనపత్రిక నొసగరాదు. అనుజ్ఞనొసగగలవారు తండ్రి, తండ్రి మరణించినచో న్యాయశాస్త్రనిర్దిష్ట పోషణకర్త, అట్టివారు లేనిచో; తల్లి. వివాహాల జాబితా పుస్తకములో వివాహము నమోదగును. 4 అణాల మూల్యమునకు వధూవరులకు వివాహగూఢపత్రిక నొసగవలెను.

### 3. వివాహవిచ్ఛేదము

వివాహవిచ్ఛేద వివరణ :-

వివాహవిచ్ఛేద మనగా వివాహబంధమునుండి విమోచనముబొంది, భార్యాభర్తల సంబంధమును రద్దుచేసికొనుట. ఇది న్యాయస్థానపు తీర్పువల్ల లభింపగును. మహమ్మదీయులలో భర్తకు న్యాయసానమునకు బోకుండగనే వివాహవిచ్ఛేదమునొందించు అధికారము గలదు.

(అ) హిందువులు :

వివాహవిచ్ఛేదనకు ఆధారకారణములు :-

భర్తకాని, భార్యకాని వివాహవిచ్ఛేదమునకు విజ్ఞాపన చేయుటకుగల ఆధారములు, ఆక్షేపణలు ఏమనగా :

ఆక్షేపింపబడినవారు :

1. న్యభిచారజీవితమును సాగించుట.
2. సన్యసించుట, లేక అన్యనుతమును స్వీకరించుట.
3. విజ్ఞాపనచేయుటకుముందు 3 సంవత్సరములనుండిగాని, అందుకు యెక్కువకాలమునుండిగాని, చికిత్సారహితమైన ఉన్మత్తత, లేక కుష్టువ్యాధి కలిగియుండుట, లేక ఇతరులకు సంక్రమించే సుఖరోగములను కలిగియుండుట.
4. 7 సంవత్సరములకాలము ఎచ్చట నివసించుచున్నది తెలియకపోవుట.

5. కోర్టువారిచే దాంపత్యజీవితము గడుపవలసినదిగా తీర్పుఇవ్వబడినను ఆ తీర్పును రెండుసంవత్సరములుకాని, అంతకు ఎక్కువకాలముగాని అతిక్రమించుట.

6. కోర్టువారిచే విడిగానుండుటకు అనుమతించు తీర్పుఇవ్వబడినతర్వాత, 2 సంవత్సరములుకాని, అంతకు మించినకాలమువరకుగాని తిరిగి దాంపత్యజీవనము సాగకుండుట.

ఇవిగాక భార్యకు ప్రత్యేకమైన వివాహ విచ్ఛేదన ఆధారములు కొన్ని కలవు. అవి :

(1) భర్త స్త్రీని చెఱచుట, నిరుద్ధమై ధున, మృగమై ధున నేరములు చేయుట.

(2) 18-5-1955 కు పూర్వము జరిగిన వివాహవిషయములో వివాహమునకుపూర్వమే భర్తకు వేరొకభార్యయుండుట, లేక తర్వాత వేరొకభార్యను బడయుట. నిజ్ఞాపన జేయు సమయమున ఆ రెండనభార్య బ్రతికియుండిననే ఈ ఆధారము వర్తించును.

వివాహము అయినవెంటనే వివాహవిచ్ఛేదముకు విజ్ఞాపించేయవచ్చునా ?

మిలుపడదు. అసాధారణ పరిస్థితులలో తప్ప వివాహవిచ్ఛేదవిజ్ఞాపన వివాహమైనప్పటినుండి నీ సంవత్సరములు దాటువరకు కోర్టువారు అంగీకరింపరు.

రహస్య విచారణ :-

కక్షిదారులు కోరినచో, లేక న్యాయమూర్తి కే అట్లు చేయుట వుచితమని తోచినచో వివాహవిచ్ఛేదమును గూర్చిన వ్యవహారములను, హిందూవినాహశాసనముక్రింద జరుపు ఇతర చర్యలను బహిరంగముగా గాక రహస్యముగా విచారణ జరిగింపవలెను. అనగా, ఇతరులు విచారణస్థలమునకు రాకుండ కట్టుదిట్టములు చేయవలెను. కోర్టువారి అనుమతి లేకుండ ఈ వ్యవహారమునకు సంబంధించిన వినరములు ప్రకటించరాదు. ఈ నియమమును అతిక్రమించినవారు రూ. 1000 వరకు జరిమానాతో శిక్షింపబడుదురు.

న్యాయస్థానము పాటించవలసిన విధి :-

భార్యాభర్తలకు వీలైనంతవరకు సఖ్యమేర్పడుటకు న్యాయస్థానము పాటుపడవలెను. వ్యవహారదక్షత ప్రాప్తించని



పిల్లలను సంరక్షణలోనుంచుట, పోషణభృతిని ఏర్పరచుట, విద్యాసౌకర్యము లొనగూర్చుట మొదలగు విషయములు నారి భావిక్షేమము నాలోచించి వారి ఇష్టానిష్టములను గుర్తించి చేయవలెను. విజ్ఞాపనలో తీర్పుయిచ్చునరకు నారికి మనోనృత్తిగ నెలనెలకు కొంత ప్రతివాది ఇచ్చునట్లు ఏర్పాటు చేయవచ్చును. శాశ్వతమైన మనోనృత్తి ఏర్పాట్లు విజ్ఞాపనపై తీర్పుచెప్పినపుడు చేయవలెను.

(ఆ) మహమ్మదీయులు :

భర్తచే వినాహవిచ్ఛేదము :-

భర్త వ్యవహారదక్షుడై, మనోఋగ్మత లేనిచో, భార్యను ఎప్పుడైనను వినాహబంధమునుండి విమోచనము చేయవచ్చును. నోటిమాటతోగాని న్రాతపూర్వకముగాగాని ఇట్లు చేయవచ్చును. పీయాలలో మాట్లాడుటకు శక్తిలేని సందర్భములో తప్ప లిఖితపూర్వక వినాహవిచ్ఛిత్తిని అంగీకరించరు.

ఇద్దరే :-

భర్త మరణమువలనగాని, వినాహవిచ్ఛేదమువలనగాని వినాహము రద్దయిన కొంతకాలమువరకు స్త్రీ పునర్వివాహము చేసికొనరాదు. ఆ కాలమును ఇద్దరే అందురు. గర్భముదాల్చియున్నదో లేదో దృశ్యపరచుకొనుటకు ఈ నిబంధనను చేసినారు. స్త్రీ ఋతుమతిలగుచో మూడు మాట్లు ముట్టులగువరకు ఇద్దరే ఉండును. కానిచో మూడు చాంద్రమాసముల పర్యంతము ఉండును. గర్భముదాల్చి

యున్నచో శిశుజననమువరకు ఇద్దరే ఉండును. గర్భాధానము కాకముందే వివాహవిచ్ఛిత్తి అయినచో ఇద్దరే పాటించవలసిన అవసరము లేదు.

**భార్యచే వివాహ విచ్ఛేదము :-**

కొన్నికొన్ని సందర్భములలో భార్య వివాహవిచ్ఛేదమును చేయు హక్కును పొందే అవకాశమును పొందవచ్చును. భర్త వేరొకభార్యను తన అంగీకారములేకుండ వివాహముచేసికొన్నను, తనతండ్రిఇంటికి పోవుట కాటంకము కల్గించినను, క్రూరముగ చూచినను, వివాహవిచ్ఛిత్తిని కల్గించెడు హక్కు తన కుండనలెనని ఒప్పందముచేసికొనవచ్చును. భర్త వివాహవిచ్ఛేదపు అధికారమును భార్యకు దత్తముచేయవచ్చును. అప్పుడు ఆ అధికారము వినియోగించి భార్య వివాహవిచ్ఛేదముచేయవచ్చును.

**న్యాయస్థానము తీర్పునలన భార్యకు విడాకులు :-**

1939 నాటి మహమ్మదీయ వివాహవిచ్ఛేదశాసనము క్రింద కోర్టువారు ఈ క్రింది కారణములలో ఏదేనున్నచో భార్యకు విడాకులను ప్రసాదింపవచ్చును.

(1) భర్త ఎక్కడ ఉన్నది 4 సంవత్సరముల పర్యంతము తెలియకపోవుట.

(2) 2 సంవత్సరములనుండి భర్త తనను పోషించకపోవుట.

(3) భర్తకు 7 సంవత్సరముల కారాగారవాసశిక్ష ప్రాప్తించుట.

(4) 3 సంవత్సరములకాలమువరకు భర్త కారణము లేకుండ దాంపత్యజీవితము గడపకుండుట.

(5) వినాహకాలమునుండి భర్త పుంస్తవహీనుడుగా నుండుట.

(6) భర్తకు ఉన్నతత లేక కుష్టము లేక సుఖరోగము లుండుట.

(7) భర్త హింసించుట. భార్యచేత వ్యభిచరింప జేయ ప్రయత్నించుట; కొట్టుట, మతనిష్ఠల కాటంకము కల్పించుట మొదలగునవి హింసగా పరిగణింపబడును.

విడాకులఫలితము :-

విడాకులవలన వినాహవిచ్ఛేదము జరిగిన, శుల్కము వెంటనే భార్యకు చెల్లించవలెను. ఇద్దరీ పూర్తికాగానే త్యజింపబడినభార్య ఇంకొకనిని పెండ్లాడవచ్చును. విడాకులు పొందిన భార్యాభర్తలకు పరస్పరము వారసత్వపుహక్కు ఉండదు. వారు పునర్వివాహములు చేసికొనవచ్చును. అట్లు చేసికొనకుండ సంభోగించుటవలన పిల్లలు జన్మించిన, తండ్రి చేత తన పితృత్వము అంగీకరింపబడినను, ఆ పిల్లలు ఔరసు లుగా గణింపబడరు. వినాహము జరుగుటను గురించిగాని, వినాహకాలమునుగూర్చిగాని సందిగ్ధముగా ఉన్నపరిస్థితిలో తండ్రిచేత బహిరంగముగా తనబిడ్డగా జూడబడినట్లు ఋజువైనచో, అట్టి పితృత్వాంగీకారమువలనగాక, ఇతర ఆధారములచే పునర్వివాహమును ఋజువుచేసికొనవలసియుండును.

# (ఇ) క్రైస్తవులు

చట్టము :

(1) మతాంతర్గతుల వివాహవిచ్ఛేద శాసనము (1866)

(2) విడాకులచట్టము (1869)

క్రైస్తవమత స్వీకారమువలన హైందవునికిగలుగు ఫలము :

ఇద్దరుహిందువులు—జోగయ్య జోగమ్మ అనువారు భార్యాభర్తలు. వారిలో జోగయ్య క్రైస్తవమతములో కలిసెను. దీనివలన వారి వివాహము విచ్ఛిన్నముకాదు. హిందూమతములోనే యుండదలచిన జోగమ్మ మతాంతర్గతుడైన భర్తతో దాంపత్యజీవనము జరుపుటకు నిరాకరింపవచ్చును. అట్లు 6 నెలలు గడిచిన తర్వాత 'మతాంతర్గతుల వివాహవిచ్ఛేద శాసనము' క్రింద జోగమ్మ తనతో దాంపత్యజీవనముగడుపునట్లు ఉత్తరువుచేయమని కోర్టువారికి జోగయ్య వినతిచేయవచ్చును. జోగమ్మ సమ్మతింపనిచో కోర్టువారు ఒక సంవత్సరము వాయిదావేయుదురు. సంవత్సరము గడిచినతర్వాతకూడ జోగమ్మ దాంపత్య సహజీవనమునకు విముఖురాలుగానున్నచో జోగయ్యకు వివాహవిచ్ఛేదపు ఉత్తరువులను కోర్టువా రొసగవచ్చును. గర్భాదానము కానిచో సంవత్సరము ఆగకుండానే ఇట్టి ఉత్తరువులను ఇవ్వవచ్చును.

విడాకులచట్టముక్రింద పరిహారములు :-

వాది ప్రతివాదులలో నొకరు క్రైస్తవులైన విడాకుల చట్టము వర్తిండును.

ఈ చట్టముక్రింద లభించు పరిహారములు:

- (1) వినాహవిచ్ఛేదము.
- (2) వినాహముచెల్ల దని ప్రకటన.
- (3) కోర్టువారిఅనుమతితో దంపతులు విడివిడిగా నుండుట.
- (4) దాంపత్యపుహక్కుల యధాస్థాపనము.

#### 4. వారసత్వము

ఎవరయినను మరణించినచో వారికి స్త్రీ ఎవరికి సంక్రమింపవలెననుప్రశ్న ఉత్పన్నమగును. ఆ స్త్రీకామందే తన మరణానంతరము తన ఆ స్త్రీ యెవరికి చెందవలెనో మరణశాసనముమూలమున నిర్దేశింపవచ్చును. అప్పుడు మరణశాసనానుసారముగా అతనికి స్త్రీ పంపిణీజరుగును. అట్లు మరణశాసనపూర్వక వారసత్వము సిద్ధించును. మరణశాసనము చేయకుండా ఒకవ్యక్తి మరణించినచో అతనికి స్త్రీ అతనికి వర్తింపదగు న్యాయశాస్త్రము నిర్దేశించిన ప్రకారము కొంతకొంతమంది బాంధవ్యముగలవారికే చెందును. ఇట్లు న్యాయశాస్త్రరీతిని ఆ స్త్రీని పొందదగువారిని వారసులందురు. వారిది మరణశాసనపూర్వకముకానట్టి వారసత్వము. ఇట్టి “వారసత్వము”ను గూర్చి ముందు తెలిసికొందము.

హిందూవారసత్వ సూత్రములు

మితాక్షరి, దాయభాగ శాఖలు :-

పంగదేశము (బెంగాల్)లో దాయభాగమను

న్యాయశాస్త్రమును పాటించును. న్యాయశాస్త్రముపై జీమూతనాహనుడను పండితుడు రచించిన యుద్గ్రంథములో 'దాయభాగ'మనునది యొక అధ్యాయము. దీనికి నంగదేశములోనే ప్రాధాన్యము. నంగదేశముగాక యింక భారతదేశములో ఎక్కడైనను మితాక్షరి నిర్దిష్ట వారసత్వము గుర్తింపబడును. విజ్ఞానేశ్వరుడను యతి యాజ్ఞవల్క్యుఁ యిప్రోక్తస్మృతికి మితాక్షరి అనుపేరుతో వ్యాఖ్యానము రచించెను. అందు ప్రతిపాదింపబడిన వారసత్వపు హక్కులను పాటించువారు మితాక్షరి అనుయాయులు.

1956 హిందూ వారసత్వశాసనము :-

మితాక్షరి, దాయభాగములచే ప్రతిపాదింపబడిన వారసత్వపు సిద్ధాంతములకు చాల వ్యత్యాసము గలదు. పైగా మితాక్షరి అనుయాయులలోనే భిన్నభిన్న ప్రాంతములలో భిన్నభిన్న వారసత్వపు సిద్ధాంతములు ఆమోదింపబడెను. ప్రాంతమునుబట్టి వారసత్వపు హక్కులు మారుచుండుటచే చాల గందరగోళముగా నుండెను. అందునలన భారతదేశమందలి పార్లమెంటువారు ఈ విభిన్న దృక్పథములుగల వారసత్వపు సిద్ధాంతములస్థానమున అందరు హిందువులకు ఒకే రీతిని వర్తించు వారసత్వపు హక్కులను ప్రతిపాదించుచు హిందువుల వారసత్వపు చట్టమును 1956 లో అమలుపరిచిరి. ఈ చట్టములో నిర్దేశింపబడిన వారసత్వపు హక్కులు ఇచట చర్చింపబడును.

(I) చనిపోయిన ఆ స్త్రీదారుడు పురుషుడైనపుడు వారసులు:

1 వ తరగతి వారసులు

- (1) కుమారులు
- (2) కుమార్తె
- (3) నితంతువైనభార్య
- (4) తల్లి
- (5) ముందుగా చనిపోయిన కుమారుని కుమారుడు
- (6) ,, ,, కుమారుని కుమార్తె
- (7) ,, ,, ,, నితంతువు
- (8) ,, ,, కుమార్తెనొక్క కుమారుడు
- (9) ,, ,, ,, కుమార్తె
- (10) ,, కుమారునినొక్క ముందుగా చనిపోయిన కొమరుని కుమారుడు
- (11) ,, ,, ,, ,, కుమార్తె
- (12) ,, ,, ,, ,, నితంతువు

ముఖ్యగమనికలు:-

1 వ తరగతి వారసులు ఒకేకాలమున ఆ స్త్రీని పొందుదురు. ఈ తరగతిలోని వారసులైనరైనను ఉన్నచో, తక్కినతరగతివారసులకు ఆ స్త్రీ చెందదు. ఈ తరగతివారసులలో ఆ స్త్రీవిభజన నియమములు:

- (1) చనిపోయినవాని భార్యకు (ఎక్కువమంది ఉన్నచో అందరికి గలసి) ఒకవాటా
- (2) కుమారుడు ఒక్కొక్కనికి ఒక్కొక్కవాటా.

(3) కుమార్తెకు ఒక్కొక్కతెకు ఒక్కొక్కవాటా.

(4) తల్లికి ఒకవాటా.

(5) ముందుచనిపోయిన కుమారుడు :-

జీవించియుండినచో, ఇతనికిరాదగ్గభాగము, ఇతనిశాఖలో పంచబడును. ఇతని వితంతువు, (లేక వితంతువులు) కుమారులు, కుమార్తెలు సమభాగములుగాను; ఇతనికింటెముందు చనిపోయిన కుమారుని శాఖకు ఇతనికినచ్చినంత భాగము వచ్చునట్లును పంచబడును.

(6) ముందుచనిపోయిన కుమార్తె :

ఈమె జీవించియున్నచో ఈమెకులబ్ధమగుభాగమును ఈమెవారసులు, ఈమె స్థానమున పొందుదురు. అందులో ఈమె కుమారులకు, ఈమెకుమార్తెలకు భాగము సమముగా ఉండవలెను.

ఉదాహరణము :

పేరయ్య చనిపోయినాడు. అతనికొక స్త్రీ 70 ఎకరములు. దీని పంపిణీ ఈ క్రిందివిధముగా ఉండును.

(1) కుమారుడు..... 10 ఎకరములు

(2) కుమార్తె ..... 10 ,,

(3) వితంతుభార్య ..... 10 ,,

(4) తల్లి ..... 10 ,,

(5) ముందు చనిపోయిన

కుమారునికొడుకు } 10 ,, (ఒక్కొక్కవాటా  
(6) ,, ,, కుమార్తె } 3 1/3 ఎకరములు  
(7) ,, ,, వితంతువు }



- (8) ముందుచనిపోయిన ... 5 ఎకరములు  
కుమార్తెకుమారుడు
- (9) ,, ,, కుమార్తె... 5 ,,
- (10) ముందుచనిపోయిన ... 3-1/3 ,,  
కుమారునియొక్క  
ముందుచనిపోయిన } 3 1/3  
కుమారునికొడుకు
- (11) ,, ,, కుమార్తె 3 1/3 ,,
- (12) ,, ,, వితంతువు 3 1/3 ,,

రెండవతరగతి వారసులు

- (1) తండ్రి
- (2)(I) కుమారుని కుమార్తెకుమారుడు  
(II) ,, ,, కూతురు  
(III) సోదరుడు  
(IV) సోదరి
- (3)(I) కుమార్తె కుమారుని కుమారుడు  
(II) ,, ,, కూతురు  
(III) ,, కుమార్తె కుమారుడు  
(VI) కుమార్తె కుమార్తె కుమార్తె
- (4)(I) సోదరుని కుమారుడు  
(II) సోదరి ,,  
(III) సోదరుని కుమార్తె  
(IV) సోదరి కుమార్తె

- (5) తండ్రి తండ్రి; తండ్రి తల్లి;
- (6) తండ్రి నితంతువు; సోదరుని నితంతువు
- (7) తండ్రి సోదరుడు; తండ్రి సోదరి
- (8) మాతామహుడు (తల్లి తండ్రి) మాతామహి  
(తల్లి తల్లి)

(9) తల్లిసోదరుడు (మేనమామ); పినతల్లి(తల్లిసోదరు) మొదటితరగతి వారసులు లేనిచో, రెండవతరగతి వారసులకు ఆ స్తి సంప్రాప్తించును. ఈ రెండవతరగతిలో 9 తెగలు గలవు. ఇవి పైన చూపబడినవి. ఈ తెగలలోని వారు క్రమముగా పై శాఖలలోనివారు లేనిచో క్రింది తెగల లోనివారు వారసులగుదురు. ఒకే తెగలో జేరినవారి నడుమ పంపకము సమముగా ఉండవలెను.

**జాతులు :-**

ఒకటి రెండు తరగతుల వారసులు లేనిచో, చని పోయినవాని ఆ స్తి అతని జాతులకు సంక్రమించును. ఒకనికి ఇంకొకడు జాతి అయినచో వారసువురికిగల రక్తసంబంధము గాని లేక దత్తతవలన సంబంధముకానీ పూర్తిగా పురుషులనుండియేయుండును.

**బంధువులు :**

జాతులు లేనిచో బంధువులు వారసులు. బంధువులలో పరస్పరసంబంధము పూర్తిగా పురుషులద్వారముననే యుండదు. స్త్రీలనుండికూడ వారికి సంబంధ మేర్పడి యుండును.

జ్ఞాతులకు, బంధువులకు నర్తించు సూత్రములు :-

ఈ క్రింది సూత్రములు గమనార్హములు.

(1) ఎవనికి చనిపోయినవానినుండి తరములు తక్కువగా ఉండునో అతనిది వారసత్వము. కనుక చనిపోయినవాని వంశస్థులు పైతరమువారికంటే ముందు పొందుదురు. పైతరములలోవారుగాని; వారి శాఖీయులుగాని వంశవృక్షములో ఎవరు చనిపోయిన వాని కెక్కువ సన్నిహితముగానున్నవారు వారసత్వమున కర్హులు.


(2) పై తరములవారిసంఖ్య సమముగాకున్న యెడల ఎవరికి క్రిందితరములు తక్కువగా ఉండునో వారిది వారసత్వము.

(3) ఈ రెండుసూత్రములచేత జ్ఞాతులలోగాని, బంధువులలోగాని, ఎవరికి వారసత్వము ముందు రావలెనో తేలనినో, అట్టి జ్ఞాతులందరును లేక బంధువులందరును సమానముగా పంచుకొనవలెను.

తరములను లెక్కించు పద్ధతి :-

చనిపోయినవానినుండి తరములను పైకిగాని క్రిందికిగాని, గణించునపుడు, చనిపోయినవానినికూడ ఒకతరముగా లెక్కించవలెను. ప్రతిపురుషాంతరము పైకి లెక్కించునపుడు ఒక పూర్వతరము, క్రిందికి లెక్కించునపుడు ఒక తరువాతి తరము అగును.

ఉదాహరణ :—



కామయ్య మరణశాసనమును వ్రాయకుండ గతిం చెను. సోమయ్య అతనికి జ్ఞాతి. ఇతనికి కామయ్యకు పరస్పర సంబంధము నిర్ణయించు తరములలో స్త్రీ రాలేదు. కనుకనే వీరు జ్ఞాతులు. భీమయ్య బంధువు. ఇతని సంబంధము నిర్ణయించుతరములలో పెంకమ్మ అను స్త్రీ ఉన్నందున భీమయ్య జ్ఞాతికాడు; ఇతడు బంధువు. సోమయ్య జ్ఞాతి కనుక బంధువగు భీమయ్యకన్న వారసత్వమునకు ఎక్కువ అర్హత కలవాడు. చిన్నయ్యకూడ బంధువే. సోమయ్య లేనిచో, ఆ స్త్రీ భీమయ్యకు చెందవలెనా, చిన్నయ్యకు చెందవలెనా? చనిపోయినవానినుండి తరములు లెక్కించవలెను. అతనినికూడ కలుపుకొనవలెను. అప్పుడు చిన్నయ్య చనిపోయినవానినుండి పైకి 3 తరములు; మూలపురుషునినుండి (అతనిని ఒకటిగా లెక్కింపగా) 4 తరములు క్రిందికి ఉన్నాడు. భీమయ్య 3 తరములు పైకి, 3 తరములు మాత్రమే క్రిందికి ఉన్నాడు.

కనుక భీమయ్య చిన్నయ్యకన్న దగ్గరబంధువు. అతనికి ఆ స్తి చిన్నయ్యకన్న ముందు సంక్రమించును. సీతయ్య బ్రతికి యున్నచో భీమయ్య సీతయ్యలు ఇద్దరు సమానమైన సన్నిహిత బంధువులు గనుక, సమముగా ఆ స్తిని పంచుకొనవలెను.

హిందూస్త్రీల ఆ స్తికి వారసత్వము

పరిమితమైన ఆ స్తి; దానికి సంబంధించిన హక్కులు :-

హిందూవారసత్వపు చట్టము 17-6-1956 నుండి అమలులోనికి వచ్చెను. అంతకు పూర్వము హిందూస్త్రీలు వారసత్వపద్ధతిని తమకు సంక్రమించిన ఆ స్తిలో పరిమితమైన హక్కులను మాత్రమే కల్గియుండిరి. ఆ స్తినుండి వచ్చిన ఆదాయమును అనుభవించు హక్కును మాత్రమే కల్గియుండిరి. కాని ఆ ఆ స్తిని దానముచేయుటకు, మరణశాసనద్వారమున ఇతరులకు సంక్రమింపజేయుటకు హక్కు ఉండెడిదికాదు. న్యాయశాస్త్రము అంగీకరించు ఆనశ్యకతలేక లాభము ఉన్న నే (ఉ॥ స్వీయపోషణ నిమిత్తము) అన్యాయకాంతముచేయవచ్చును. ఆమె మరణానంతరము అట్టి స్త్రీ ఆమెచే అక్కరలేనిదే యితరులకు సంక్రమింపజేసినను, తిరిగి క్రిందటి మగ హక్కుదారుని వారసులకు సంక్రమించుచుండెను. వారినే ఉత్తరవారసు లందురు ఆమెవారసులకు చెందదు. ఉత్తరవారసులకే చెందును.

ఉ॥ పేరయ్య చనిపోయెను. అతనికి ఒకకుమార్తె, భీమయ్య అను సోదరుడు, సోమయ్య అను అల్లుడు (కుమార్తె

భర్త) గలరు. ఆ స్త్రీ కుమార్తెకు సంక్రమించును. కుమార్తెకు పరిమితమైన హక్కులు మాత్రమే ఉండును. ఆమె మరణానంతరము క్రిందటి మగ హక్కుదారుని (పేరయ్య) వారసులకు ఆ స్త్రీ చెందును. అతనిసోదరుడు భీమయ్యకు చెందును. భీమయ్య ఉత్తరవారసుడు.

స్త్రీధనము :-

స్త్రీకి దానవిక్రయాది సంపూర్ణస్వత్వముగల ఆ స్త్రీకి స్త్రీధనమని పేరు. 17-6-56 కు ముందుగాని తర్వాతగాని హిందూస్త్రీకి సంక్రమించి ఆమెస్వాధీనములో నేయున్న ఆ స్త్రీ ఆమె స్త్రీధనముగా పరిగణింపబడును. అనగా 17-6-56 కు ముందు పరిమితమైన హక్కులే ఆమెకు ఉన్నను, పూర్తి హక్కులు ఈ చట్టమువలన ఆమెకు సిద్ధించును.

ఉదాహరణ : 1950 లో పేరమ్మ అను వితంతువు ఆమెభర్తతాలూకు 10 ఎకరముల ఆ స్త్రీకి వారసురాలాయెను. అప్పుడు ఆమె పరిమితమైన హక్కు మాత్రమే కలిగియుండెను. 17-6-56 నాటికి ఆ స్త్రీ ఆమెస్వాధీనములో ఉన్నచో, ఆమెకు సంపూర్ణమైన హక్కులు లభ్యమగును. 1951 లో 3 ఎకరములను నీతయ్యకు దానముచేసినదని అనుకొందము. 17-6-56న మిగతా 7 ఎకరములలోనే ఆమెకు సంపూర్ణమైన హక్కులు సిద్ధించును. నీతయ్య యీ చట్టమువలన తనకుగూడ సంపూర్ణమైన హక్కులు లభించినవని తలపరాదు.

స్త్రీకి దానపత్రము, మరణశాసనము, కోర్టుడిక్రీ, లేక మధ్యస్థి తీర్పులవల్ల పరిమితమైన హక్కులతో లభిం

చిన ఆస్తికి ఈచట్టము న ర్తింపదు. ఆవిధముగావచ్చిన పరిమితమైన హక్కుగల ఆస్తి ఉత్తరవారసులకు ఆమె మరణానంతరము లభించును.

పరిమితమైన హక్కుగల స్త్రీ చనిపోయినపుడు ఆస్తికి వారసత్వము నిర్ణయించుటలో క్రిందటి మగహక్కుదారునికే మరలమరల వారసత్వము చూచుచుండవలెను. స్త్రీధనము మాత్రము స్త్రీయొక్కవారసులకే చెందును.

స్త్రీధనమునకు వారసులు :-

స్త్రీ చనిపోయినపుడు ఆమెస్త్రీధనము వారసులకు సంక్రమించెడి క్రమము ఈ క్రిందివిధముగా ఉండును.

(1) కుమారులకు, కుమార్తెలకు; భర్తకు ముందు చనిపోయిన కుమారుని లేక కుమార్తెయొక్క బిడ్డలు చనిపోయిన వారిస్థానమున వారికి రావలసిన భాగమును పొందుదురు.

(2) భర్తవారసులు

(3) తల్లి; తండ్రి

(4) తండ్రివారసులు

(5) తల్లివారసులు

ఈ 5 తెగలలో ఒక్కొక్కదానిలోనివారు తర్వాత వచ్చు తెగలవారికన్న ముందు వారసత్వమునకు అర్హులు. ఒకే తెగలోనివారు ఏకకాలములో సమానమైన వాటా దాదలగా ఉందురు.

మినహాయింపులు :-

1. తండ్రి లేక తల్లినుండి వారసత్వరీతిని వచ్చిన

స్త్రీధనము బిడ్డలకుగాని బిడ్డలబిడ్డలకుగాని, లేనిచో, తండ్రి యొక్క వారసులకుగాని సంక్రమించును. అనగా భర్తకు ముందుగా వారసత్వము ఉండదు.

2. భర్త లేక మామగారినుండి వారసత్వరీతిని వచ్చిన స్త్రీధనము బిడ్డలకుగాని బిడ్డలబిడ్డలకుగాని లేనిచో భర్త వారసులకుగాని చెందును.

### 5. మహమ్మదీయ వారసత్వపుసూత్రములు

మహమ్మదీయులలో అధికసంఖ్యాకులగు సున్నీలకు వర్తించు న్యాయశాస్త్రములో వారసులు ఈ క్రింది తరగతులుగా విభజింపబడినారు.

1. షేరర్లు (వాటాదారులు) :

వీరికి నిర్ణీతమైనభాగము కలదు. ఈ భాగము పరిస్థితులనుబట్టి మారుచుండును.

2. రెసిడ్యూయరీలు (అవశిష్టములు) :

భాగసులకు చెందవలసిన వాటాలు చేరగా శేషించినది వీరికిచెందును. కొంతమంది భాగసులుగాను, అవశిష్టములుగాను ఉండవచ్చును. (ఉదా॥ తండ్రి; సోదరి) వీరికి నిర్దిష్ట భాగమేకాక, శేషించినదానిలోకూడ వాటా రావచ్చును.

అవశిష్టములలోని తరగతులు :-

వీరిని క్రిందివిధముగా వర్గీకరింపవచ్చును.

(I) సంతతివారు :

1. కుమారులు 2. కుమారుని పురుషసంతతి (ఎంత క్రింది తరమువారైనను)



## (II) పైతరమునారు

3. తండ్రి 4. నిజపితామహుడు ♦ (నిత పైతరము వారైనను)

## (III) తండ్రిసంతతి :-

5. పూర్ణరక్తసంబంధియగు సోదరుడు
6. ,, ,, సోదరి
7. అర్ధరక్తసంబంధియగు సోదరి
8. ,, ,, సోదరుడు
9. పూర్ణరక్తసంబంధియగు సోదరుని కుమారుడు
10. అర్ధ ,, ,, ,, ,,
11. పూర్ణరక్తసంబంధియగు సోదరుని సోదరికుమారుడు
12. అర్ధ ,, ,, ,, ,,

## (IV) సరియైనపితామహుని సంతతి :-

13. పూర్ణరక్తసంబంధియగు పెదతండ్రి (పినతండ్రి)
14. అర్ధ ,, ,, పెదతండ్రి
15. పూర్ణ ,, ,, ,, (పినతండ్రి) యొక్క కుమారుడు
16. అర్ధ ,, ,, ,, ,, ,,
17. పూర్ణ ,, ,, ,, (పినతండ్రి) కుమారుని కుమారుడు
18. అర్ధ ,, ,, ,, ,, ,,

ఒక్కొక్కతరగతిలోని వారసులు క్రిందితరగతిలోని వారసులకన్న ముందూ వారసత్వమునకు అర్హులు. ఒక్కొక్క తరగతిలోనివారసులు పైనసూచింపబడిన నెంబర్ల వరుసలో వారసత్వపుహక్కు పొందుదురు. మహమ్మదీయ న్యాయ శాస్త్రములో ప్రతి దగ్గరబంధువునకు కొంతభాగము, ఎంత చిన్నదైనను లభించును. ఇదే దీని ప్రత్యేకత.

పేరర్లు : భాగస్థులు

1. తండ్రి :-

ఇతనివాటా 1/6. చనిపోయినవానికి బిడ్డలుగాని లేక కుమారునిసంతతిగాని యున్న ఈ వాటా వచ్చును. వారు లేనిచో అనశిష్టుడుగా వారసుడగును.

2. సరియైన పితామహుడు :-

చనిపోయిన ఆస్తిదారునికి అతనిపైతరములోని పురుషునికి నడుమ స్త్రీలు లేనిచో, అట్టి పైతరపు పురుషుడు సరియైన పితామహుడు.

(ఉ॥ తండ్రితండ్రి; తండ్రితండ్రితండ్రి మొదలగువారు) ఇతనివాటా 1/6. తండ్రి; సన్నిహిత నిజపితామహునికి వాటా లేకుండచేయును. తండ్రివలెనే అదేపరిస్థితులలో 1/6 వాటా దారుడుగాని అనశిష్టుడుగాని అగును.

3. భర్త :-

బిడ్డగాని, కుమారునిసంతతిగాని (ఎంత క్రిందితరమైనా) యున్నచో 1/4, లేనిచో 1/2 వాటా.

## 4. భార్య (లేక భార్యలు) :-

బిడ్డగాని, కుమారునిసంతతిగాని యున్నచో  $1/8$  లేనిచో  $1/4$ .

## 5. తల్లి :-

బిడ్డగాని, కుమారునిసంతతిగాని, ఇద్దరు అంతకున్న ఎక్కువమంది సోదరులు లేక తోబుట్టువులుగాని, లేక ఒక సోదరుడు ఒకసోదరిగాని యున్నచో  $1/6$ . లేనిచో  $1/3$ .

## 6. సరియైన పితామహి:-

వాటా  $1/6$ . చనిపోయిన ఆస్తిదారునికి పైతరములోని స్త్రీ. వీరినడుమ సరికాని పితామహుడు ఉండరాదు. సరికాని పితామహుడనగా చనిపోయినవానికి అతని పైతరములోని ఆ పితామహునికి నడుమ స్త్రీ యుండును. సరియైన ముత్తన లకు ఉదాహరణ॥ తల్లితల్లి; తల్లి తల్లితల్లి; తండ్రితల్లి; తండ్రి తండ్రితల్లి; తల్లి, దగ్గరిముత్తవ్వ; తండ్రి; నడుమను సరియైన పితామహుడుగాని యుండిన ఆమెకు హక్కువుండదు.

## 7. కూతురు :-

ఒకకూతురైతే  $1/2$ . అంతకుఎక్కువమందియున్న  $2/3$ . చనిపోయిన ఆస్తిదారునికి కుమారుడు ఉన్నచో అతనితో అనశిష్టురాలుగా మాత్రమే ఉండును. అప్పుడు కుమారునికి కూతురుకన్న రెట్టింపుభాగము రావలెను.

## 8. కుమారునికుమార్తె (ఎంత క్రిందితరమైనా) :-

ఒకరైన  $1/2$ , అంతకుమించిన  $2/3$ . కుమారుడున్నచో వాటాలేదు. కుమారుని కుమారుడున్నచో అనశిష్టురాలగును. ఒక కుమార్తెయున్నచో  $1/6$  వాటామాత్రమే పొందును.

ఒక్కతెకంటె ఎక్కువమంది కుమార్తెలున్నచో ఈమెకు వాటాఉండదు.

9. ఏకోదరుడు: 10. ఏకోదరి :-

ఒకేతల్లికి వేలువేలు తండ్రులనలన ఉత్పన్నమైనవారు. ఇటువంటి హక్కుదారుడు ఒకజేయైన  $1/6$ వాటా. ఒకనికంటె ఎక్కువమంది అయిన  $1/3$  వాటా. బిడ్డ; కుమారునిబిడ్డ (ఎంతక్రిందితరమైనను); తండ్రి; సరియైన పితామహుడు, వీరిలోఎవరున్నను ఇతనికి వాటా ఉండదు.

11. పూర్ణరక్త సంబంధపుసోదరి :-

ఒకరైన  $1/2$ , ఎక్కువమంది ఉన్నచో  $2/3$ . ఏకోదరి నలెనే అదేపరిస్థితులలో ఈమెకు వాటా పోవును. పూర్ణరక్తసంబంధపు సోదరుడున్నచో అతనితో అవశిష్టురాలగును.

12. అర్ధరక్తసంబంధపుసోదరి :-

$1/2$  లేక  $2/3$ . పూర్ణరక్తసంబంధపు సోదరివలెనే వాటాపోవుట సంభవించును. ఒకే ఒక పూర్ణరక్తసంబంధ సోదరియుండి ఆమెఅవశిష్టురాలైన ఈమెవాటా  $1/6$ . అంతకన్న ఎక్కువమంది పూర్ణరక్తసంబంధపు తోబుట్టువులున్నచో ఈమెకు వాటాఉండదు. అర్ధరక్తసంబంధపు సోదరుడున్నచో అతనివలెనే అవశిష్టురాలగును.

ఉదాహరణ :- ఈ క్రింది వారసులకు చనిపోయిన వానితల్లి పంపకము : మొత్తముతల్లి  $72$  ఎకరాలు

తండ్రి :  $1/6$  (బిడ్డయున్నందున)  $12$  ఎకరాలు.

తల్లి :  $1/6$  ( ,, )  $12$  ,,

తండ్రితండ్రి : (తండ్రియున్నందున వాటాలేదు)

తల్లి తల్లి : (తల్లి ,, ,, )

నల్లనువితంతువులు :  $1/3$  (అందరికికలిసి) 9 ఎకరాలు

ఇద్దరు పూర్ణరక్తసంబంధపు తోబుట్టువులు :-

(బిడ్డలున్నందున, తండ్రియున్నందున వాటాలేదు)

మొత్తము =  $1/6 + 1/6 + 1/8 = 11/24 = 33$  ఎకరాలు.

సోదరుడు : (కుమారుడున్నందున అనశిష్టులతోవాటాలేదు)

కుమారుడు :  $13/24 \times 2/3 = 26/72 = 26$  ఎకరాలు.

కుమార్తె :  $13/24 \times 1/3 = 13/72 = 13$  ఎకరాలు.

నృద్ధిసిద్ధాంతము:-

వారసులవాటాలను గుణించుటలో నృద్ధిసిద్ధాంతమును ఉపయోగింతురు. వాటాలు అన్నీ కలిసి ఆస్తి మొత్తముకన్న ఎక్కువ అయినచో, వానిని సంబంధసామ్యపద్ధతిగా తగ్గించవలెను.

ఉదా॥ భర్త :  $1/2 = 3/6$ .

2 సోదరిలు :  $2/3 = 4/6$ .

మొత్తము =  $3/6 + 4/6 = 7/6$  నృద్ధిసిద్ధాంతము ప్రకారము,  
భర్తకు  $3/7$  ఆస్తి.

2 సోదరిలు =  $4/7$  ఆస్తి.

రక్షిసిద్ధాంతము (వాపస్) :-

అనశిష్టులు లేనప్పుడు, భాగస్తులవాటాలు మొత్తము కన్న తక్కువ అయిన, మిగిలిన ఆస్తి భాగస్థులకే సరిపెచ్చ దగ్గరీతిని తిరిగి వచ్చును. భర్త భార్యలకు మాత్రమే ఇతర

భాగస్థులు దూరపుబంధువులుగాని లేనియెడలనే యీ సిద్ధాంతము వర్తించును.)

## 6. క్రైస్తవుల వారసత్వపు సూత్రములు

వర్తించుచట్టము : ఇండియన్ సక్సెషన్ ఆక్టు 1925


పురుషునివారసులు : చనిపోయిన ఆస్తిదారుడు పురుషుడయినచో అతనివారసులు ఈ క్రిందివిధముగా నుండును.

### 1. భార్య :-

ఆస్తిదారుని సంతతివారుగాని, అతని పైతరమువారి సంతతివారుగాని లేకుండినచో, భార్యకే ఆస్తిఅంతయు సంక్రమించును. అతనిసంతతివారు లేకపోయినను, పైతరమువారుగాని, వారిసంతతివారుగాని యుండినచో, భార్యకు 1/3వంతు వచ్చును.

### 2. సంతతి :-

ఆస్తిదారునిసంతతి (అనగా బిడ్డలు, బిడ్డలసంతానము) అతనిభార్య యుండిన 2/3వంతు ఆస్తి కైకొందురు. అతని భార్య లేనిచో మొత్తముఆస్తికి వారసులగుదురు. సంతతి వారిలో పంపకము ఎట్లుజరుగవలెనో యీ క్రింది ఉదాహరణ వలన విశదమగును.



జోస్ఫ ఆ స్తిదారుడు. ఇతడు చనిపోయినప్పుడు ఇద్దరు కుమారులు, ముగ్గురుకొడుకులు కలరు. ఆ స్తి కుమారులకు ఒక్కొక్కనికి ఒక్కవాటా, చనిపోయిన కుమార్తె సంతతి [ఆమె ముగ్గురుకుమారులు] ఆమె శాఖకు రావలసిన ఒక వాటాను దీసికొందురు.

### 3. తండ్రి :

ఆ స్తిదారునిసంతతి లేనిచో, అతనిభార్యకు రావలసిన  $1/2$ నంత పోను, మిగిలిన  $1/2$ వాటా తండ్రికిసంక్రమించును.

### 4. తల్లి :-

తండ్రిలేనిచో, అతనిస్థానమున తల్లి తీసుకొనును.

### 5. సోదరుడు; సోదరి; బిడ్డలు:-

ఆ స్తిదారునితల్లి లేనిచో, సోదరుడు, తోబుట్టువులు, వారిబిడ్డలు వారసులు. తల్లియున్నచో ఆమెకు ఒక్క వాటా నిచ్చి, మిగిలినదానిని మాత్రము వీరు పొందవలెను. బ్రతికియున్న ప్రతిసోదరునికి, సోదరికి ఒకవాటా. చనిపోయిన సోదరునిబిడ్డలు అందరూ కలిసి, వారి తండ్రి బ్రతికియున్న అతనికి రాతగ్గవాటా తీసికొనవలెను. అట్లే చనిపోయిన సోదరి బిడ్డలుకూడ వాటా తీసుకొందురు.

### 6. సన్నిహిత బంధువులు :-

పైన చెప్పబడిన వారసులు లేనిచో, సన్నిహితబంధువులు వారసులు. భార్యమాత్రము ఉన్నచో ఆమె  $1/2$  వాటాగాక మిగిలిన  $1/2$  ఆ స్తి వీరు పంచుకొందురు.

స్త్రీ వారసులు :-

పైన జెప్పినవిధముగానే వారసత్వము నిర్ణయింపబడును. పురుషుని విషయములో అతని భార్యసానమున స్త్రీవిషయములో ఆమెభర్తను వారసత్వ ప్రణాళికలో చేర్చుకొనవలెను.


## 7. హైందవ అవిభక్త కుటుంబము

హిందూమతములో అవిభక్త కుటుంబమునకు ప్రత్యేక స్థానము గలదు. కుటుంబములోని పురుషభాగస్థులలో పెద్దవాడు కుటుంబయజమానుడు (భర్త)గా ఉండి వ్యవహరించును. భాగస్థులకు కుటుంబపు ఆస్తిని విభాగించుకొను హక్కు గలదు. ఈ హక్కును ఉపయోగించి, కుటుంబమును విభక్తముచేయవచ్చును.

కుటుంబపు ఆస్తి ఏది? భాగస్థులెవరు?

అవిభక్త కుటుంబములో పుట్టుకచేతనే ఆస్తిలో హక్కు కొంతమందికి గలదు. ఆ జన్మసిద్ధహక్కు బెంగాలులో అంగీకరింపబడలేదు. కాని తక్కిన చోట్ల మితాక్షరిప్రకారము అంగీకరింపబడినది. జననముచేతనే హక్కు ఎవరికిగలదు? ఏ ఆస్తియందు కలదు? పైతామహావగు ఆస్తియందు కలదు. ఒకనికి తండ్రి, పితామహుడు మొదలగు పైతరములవారినుండి వారసత్వముగా వచ్చిన ఆస్తి పిత్రాశ్రితము. ఆ ఆస్తిలో అతని కుమారుడు, మనుమడు (కుమారుని కుమారుడు), మునిమనుమడు (కుమారుని కుమారుని కుమారుడు) జన్మముచేతనే హక్కుగల్గియున్నారు.





పై సంశ్లక్షణములో పేరయ్యకు పితౄత్వము కలదు. ఆ ఆస్తిలో అతనికుమారులు పెదవీరయ్య, చినవీరయ్య, చిట్టి వీరయ్యలకుపుట్టగానే హక్కుచేకూరును. పేరయ్యనునుమలకు, మునిమనుమలకుకూడ అట్టిహక్కు కలదు. వీరందఱు అవిభక్త కుటుంబములో భాగస్థులు. వీరిలో ఒకఁడు చనిపోయిన మిగిలినవారి కీ ఆస్తి చెందును. భాగస్థులకు విభాగమగు హక్కు గలదు. ఈహక్కుద్వారమున ఆస్తినిపంపకముచేసికొనవచ్చును. భాగస్థుల భార్యలకు, కుమార్తెలకు అవిభక్తకుటుంబపు ఆస్తిలో భాగములేదు. వారికి పోషణధృతిహక్కుమాత్రము కలదు.

1956 హిందూవారసత్వపుచ్చట్టమునలని మార్పు :-

అవిభక్తకుటుంబములోని భాగస్థుడు మరణించిన. అతనికి మొదటితరగతివారసులలోని స్త్రీవారసులు [ఉదా॥ కుమార్తె]గాని, అట్టి స్త్రీవారసులద్వారమున వారసులైనవగ

వారసులుగాని [చాహిత్రుడు] ఉన్నచో ఆ స్త్రీ ఇతరభాగస్థులకు సంక్రమింపదు. 1956 హిందూవారసత్వపు చట్టముక్రింద వారసులకు సంక్రమించును.

స్వార్జితము:-

యాజ్ఞవల్క్యముషి ధర్మశాస్త్రముప్రకారము కుటుంబపు ఆ స్త్రీలోని భాగస్థుడు పితౄజ్జితము ను పయోగపతచు కోకుండా ఆరించిన ఆ స్త్రీ అతని స్వార్జితము. [ఉదా॥ వివాహ కాలములో మిత్రుడొసంగిన బహుమతి] స్వార్జితములో కుమారునికి భాగముకోరుహక్కు లేదు. 1950 లో అమలు లోనికివచ్చిన 'హిందూ గెయిన్స్ ఆఫ్ లెర్నింగ్' చట్టము క్రింద పాండిత్యమువలన ఆరించిన ఆ స్త్రీ స్వార్జితము. ఎలి మెంటరీస్కూలులో చదువుకొను విద్యనుండి, ఉన్నత సాంకేతికవిద్యలవరకు అన్నివిధముల విద్యలమూలముగా నరకములోగాని, పరిశ్రమలలోగాని, వృత్తులలోగాని సంపాదించినది పాండిత్యముచే సంపాదించినదిగా గణింపబడును.

కుటుంబకర్తయొక్క అధికారములు :-

కుటుంబపుఆ స్త్రీ కర్తస్వాధీనములో ఉండును. కర్త ఆ స్త్రీయొక్క రాబడిని కుటుంబపుఖర్చులకు వినియోగించును. అతనికి కుటుంబపు అవసరములనిమిత్తము ఆ స్త్రీని అన్యాయక్రంతము చేయుహక్కు కలదు. తండ్రియే కర్తయగుచో, ఇంక కొన్ని అధికారములుకూడ అతనికి ఉండును. తన సొంతఅప్పుల తీర్మానము నిమిత్తము కుటుంబపు ఆ స్త్రీని తండ్రి అన్యాయక్రంతముచేయవచ్చును. ఆ అప్పులు దుర్నితి, దుష్ప్రవర్తనల ఫలితముగా ఐనచో, తండ్రికి ఈ అధికారము

ఉండదు. కర్త మితవ్యయము చేయవలెననిగాని, జమ ఖర్చు పద్దులు వ్రాసియుంచితీరవలెననిగాని నియమములేదు. భాగస్థులకు తృప్తికరముగా లేనిచో విభక్తులు కావచ్చును..

విభాగము :-

(1) ఆస్తులవిభాగము : విభాగమును కోరినపుడు ఉన్న కుటుంబపు ఆస్తిని పంచుకొనవలెను. ఒకభాగస్థుడు తనభాగమును పంచుకొని, విభక్తుడైనను తక్కినభాగస్థు లేకకుటుంబముగా నుండవచ్చును. పై సంశన్మక్షములో పేరయ్య చనిపోగా, అతనిస్వారీతము కుమార్తెకు ముగ్గురకు సమముగా వచ్చును. ఈ ఆస్తి కుమారులచేతిలో పిత్రారీతముకదా. దానియందు చిట్టిబాపయ్య తనభాగమును కోరిన, అతనికి ఎంత ఆస్తి వచ్చును? ఆస్తిని ఎన్ని పురుషసంతతి శాఖలు గలనో అన్ని భాగములను చేయవలెను. విభాగముకోరిన భాగస్థుడున్న శాఖకు ఒకభాగము వచ్చును. చిట్టిబాపయ్య ఉన్న శాఖకు  $1/3$  భాగము వచ్చును. ఆ శాఖలో ఉన్న తండ్రి కొడుకులు సమానముగా పంచుకొందురు. కనుక, చిట్టిబాపయ్యకు  $1/6$  భాగము వచ్చును. సుబ్బయ్యభాగ మెంత? పెదవీరయ్య భాగము  $1/3$  లో పెదవీరయ్య, అతని కుమారుడు పెదబాపయ్య చెరిసగము తీసికోవలెను. పెదబాపయ్య శాఖభాగము  $1/6$ . దీనిలో పెదబాపయ్య, అతనికుమారుడు సుబ్బయ్య చెరిసగము తీసికొందురు. కనుక సుబ్బయ్య భాగము  $1/12$ . ఈవిధముగా ఏభాగస్థుని భాగమైనను తెలిసికొనవచ్చును.

## 2. అప్పల పంపకము :-

ఆ స్తి పంపకము చేసికొనునపుడు కుటుంబపు అప్పలను తీర్చుటకు ఏర్పాట్లుచేయవలెను. అప్పలవారి హక్కులు విభాగమువలన భంగపడవు. విభక్తులైన భాగస్థులయొద్ద ఉన్న కుటుంబపు ఆస్తులనుండి తమకు రావలసిన మొత్తము అప్పల వారు రాబట్టుకొనవచ్చును. తండ్రియొక్క సొంతఅప్పలను, దుర్మతి దుష్ప్రవర్తనలవలన చేయబడినవికానిచో, అతని కుమారులకు లబ్ధమైనభాగములనుండికూడ అప్పలవారు రాబట్టుకొనవచ్చును. విభాగానంతరము తండ్రిచే చేయబడిన అప్పలకు విభక్తుమారులు బాధ్యులుకారు.

## 8. మరణశాసనము (విల్లు)

చట్టము :-

హిందువులకు :- 1. ఇండియన్ సక్సెషన్ ఆక్టు, 1925  
(ఇండియావారసత్వపు శాసనము)

2. హిందూ సక్సెషన్ ఆక్టు, 1956  
(హిందువుల వారసత్వపు శాసనము)

క్రైస్తవులకు : ఇండియా వారసత్వపు శాసనము 1925.

మహమ్మదీయులకు : కొరాను (మహమ్మదీయమతగ్రంథము)

మరణ శాసనమునకు నిర్వచనము :-

చనిపోయినతర్వాత తనఆస్తులను ఏవిధముగా వినియోగింపవలెనో నిర్దేశించు న్యాయసమ్మతమగు ప్రకటనకు 'మరణ శాసనము' లేక 'విల్లు' అని పేరు. మరణ శాసనమునో ఆ విల్లు

అమలుజరుపు హక్కుగలవారిని నిర్ణయింపనచ్చును. విల్లు క్రింద ఆస్తి సంక్రమించువారిని రిక్తగ్రాహీ అందురు. వారికి నచ్చు ఆస్తి ఉత్తరభాగమందురు.

విల్లువ్రాయు అధికారముగలవారు :-

వ్యవహారదక్షత కలిగి, మనస్సు స్థిమితముగాగలవారు ఎవరైనను విల్లును వ్రాయనచ్చును. పిచ్చిసత్తినవాళ్ళ కప్పు డప్పుడు మనస్వస్థత యుండనచ్చును. అట్టినయములందు వారు విల్లును వ్రాయనచ్చును.

విల్లుచే అన్యాయక్రాంతముచేయదగిన ఆస్తి :

హైందవులు తమ స్వార్జితపు ఆస్తికి మరణశాసనము వ్రాసికోవచ్చును. అవిభక్తకుటుంబములోని భాగస్థులు ఇతర భాగస్థులు ఉన్నచో, ఆ అవిభక్తభాగమునకు విల్లు వ్రాయ లేరు. 1956త్వారాత హిందూవారసత్వపుచట్టముక్రింద కొన్ని సందర్భములలో (ఉదా॥ కూతురు ముందుగా చచ్చిపోయిన, కూతురి కుమారుడున్నపుడు) అవిభక్తకుటుంబము ఆస్తికికూడ విల్లు వ్రాయనచ్చును.

మహమ్మదీయులలో అప్పులు, అంత్యక్రియల ఖర్చులు పోను, శేషించిన ఆస్తిలో 1/3వంతు ఆస్తికి మాత్రము విల్లు వ్రాయనచ్చును. అంతకుమించినచో ఆస్తిదారుడు చనిపో యినతర్వాత వారసులు అంగీకరించినచో ఆ హెచ్చు ఉత్తర దానము చేయును.

విల్లువ్రాయుహక్కుపై ఇతర ఆంక్షలు :-

మహమ్మదీయులలో వారసుడు అనురిక్త భాగికారాదు.

అట్లు అగుటకు ఇతరులవారసులు ఆస్తిదారుని మరణానంతరము అంగీకరింపవలెను. హిందువులకు, క్రైస్తవులకు ఈ ఆంక్ష వర్తింపదు. వీరు తమవారసులకుకూడ విల్లుద్వారమున ఆస్తిని ఇయ్యవచ్చును.

విల్లువ్రాయుపద్ధతి :-

మహమ్మదీయులు లిఖితపూర్వకముగాగాని, నోటి మాటద్వారమునగాని మరణశాసనమును ఏర్పాటుచేయవచ్చును. ఇతరమతస్థులు (1) సాధారణమైన విల్లు లిఖితపూర్వకముగా ఉండవలెను. కనీసము ఇద్దరుసాక్షులు కావలెను. విల్లుపై చేవ్రాలుగాని, గుర్తుగాని యుండవచ్చును. తనతరపున ఇతరునిచే తనకుగా చేతివ్రాలు చేయింపవచ్చును. (2) అసాధారణమైనవిల్లును యద్దముతో పనిచేయునపుడు సైనికుడు, వైమానికుడుకాని, నావికుడు సముద్రముమీద పయనించునపుడుగాని రూపొందింపవచ్చును. తనదస్తూరితోనే వ్రాసిన విల్లుపై సంతకముకాని సాక్షిసంతకముగాని అవసరములేదు. ఎవరిచేత వ్రాయబడినను అతనిసంతకము ఉన్నచో సాక్షిసంతకము అనావశ్యకము. ఇద్దరు సాక్షుల యెదుట తనఅనంతరము ఆస్తిని ఏవిధముగా నినియోగింపవలెనో చెప్పినచో అదే మరణశాసనముగా ఎంచవచ్చును.

నిష్పాదనకర్త (ఎగ్జిక్యూటర్) :-

విల్లునామాను అమలుజరుపుట నిష్పాదనకర్తయొక్క విధి. నిష్పాదనకర్తగా విల్లుతో ఉదాహరింపబడినవారు ఆ పని అంగీకరింపకపోవచ్చును. కాని, అందుచే విల్లు భంగము

కాదు. కోర్టువారు విల్లును అమలుజరుపుటకు “ఎడ్మినిస్ట్రేటర్” ను నియమింతురు.

నిష్పాదనకర్తను, ఎడ్మినిస్ట్రేటరును విల్లువ్రాసినవారి స్వీయస్థానీయులు అందురు. వీరు విల్లునామాన ర్తించే ఆస్తిని స్వాధీనపరచుకొని, విల్లుదారుని అప్పులు తీర్చి, మిగిలిన దానిని మరణశాసనమున కనుగుణముగా రిక్తభాగులకు పంచిపెట్టుదురు.

ఒక నిష్పాదనకర్తనుగూర్చిన పూర్వగాథ :-

ఒక జమీందారునకు మైనరుకుమారుడు మాత్రము గలడు. అతడుచనిపోవుచు మరణశాసనములో తనమిత్రుడగు “అశఫాతు శరభయ్యను” నిష్పాదనకర్తగా ఏర్పాటుచేసెను. మరణశాసనములో ఇట్లుండెను. “ఈ యానదాస్తి నా స్వారి తము. నా గురువుగారు ఆశీర్వాదపూర్వకముగా ఒకరూపిక నిచ్చిరి. అప్పటినుండి నా అదృష్టరేఖ పండి, ఈ జమీందారీని సంపాదించితిని. ఈ విల్లునామద్వారమున ఆ అదృష్ట రూపికను, యానదాస్తిని ఒసగుచున్నాను. నా కుమారునికి మైనారిటీ తీరేవరకు నా మిత్రుడు శరభయ్య ఆస్తిని జాగ్రత్త పరచవలెను. మైనారిటీ తీరగానే శరభయ్య తనకిష్టమునచ్చినది నా కుమారుని కిచ్చి, తక్కినది తానుంచుకొనునది. ఇది నా మనస్ఫూర్తిగా వ్రాసిన మరణశాసనము.” శరభయ్య జాగ్రత్తగా ఆస్తిని వృద్ధిచేసెను. పిల్లవానికి మైనారిటీ తీరగానే “అబ్బాయి! నీ తండ్రిగారి విల్లుప్రకారము నా యిష్టమువచ్చినది నీకిచ్చి మిగిలినది నేను తీసికొనవచ్చును. నీ తండ్రిగారి అదృష్టరూప్యమును నీకు ఇచ్చుచున్నాను.

తక్కినది నేను స్వాహాచేస్తాను.” అని చెప్పెను. జమిందారు కుమారుడు కోర్టులో న్యాయ మభ్యర్థించెను. జడ్జిగారు ఇట్లు తీర్పునొసగిరి: “విల్లుప్రకారము శరభయ్య ‘తనకిష్టమైనది’ జమిందారుకుమారునకిచ్చి మిగిలినది తాను తీసికొనవలెను. జమిందారీని తాను స్వాహాచేయదలచినందున, అదే ‘తన కిష్టమైన’దని విశదమగును. కనుక అతనికిష్టమైన జమిందారీ ఆస్తిని పిల్లవానికిచ్చి మిగిలిన అదృష్టగూఢికను తాను ఉంచుకొనవలెను.”



## మూడవభాగము

### ఆస్తులు : అన్యాయకాంతములు

#### 1. విక్రయము

నిర్వచనము :-

విక్రయమనగా మూల్యమునకు స్వత్వమును అన్యాయకాంతముచేయుట. మూల్యము పూర్తిగా చెల్లింపబడవచ్చును. లేదా చెల్లించుటకు ఒప్పందము జరుగవచ్చును. లేదా, కొంత చెల్లింపబడి, మిగిలినదానికి ఒప్పందము జరుగవచ్చును.

విక్రయపద్ధతి :-

స్థానరూపకమైన ఆస్తి 100 గూ||గాని అంతకుమించి గాని విలువగలది రిజిష్టరుదస్తావేజుద్వారముననే విక్రయింపనగును. నూటికి తక్కువవెలగలదానిని రిజిష్టరుపత్రమునలనగాని, ఆస్తిని స్వాధీనముచేయుటవలనగాని విక్రయము జరుపవచ్చును. రామయ్య భీమయ్యకు 5 సం||లకు భూమిని కాలునకిచ్చినాడు. భూమివెల 50 రూ|| మాత్రమే. రామయ్య రిజిష్టరుదస్తావేజు లేకుండ విక్రయింపగలడా? వీలులేదు. భూమిని స్వాధీనపరచుటకు వీలుకానందున రిజిష్టరుదస్తావేజే శరణ్యము.

వేరే ఒప్పందములేనప్పుడు అమ్మినవానిహక్కులు, విధులు :-

(1) విక్రయపుదస్తావేజు అమలులోనికి వచ్చినరకు :-

ఆసిని చూచినమాత్రాన తెలియని ముఖ్యమైన అంతర్లీన లోపములను అమ్మినయాతడు కొనువానికి తెలియ

జేయవలెను. తన ఆస్తిహక్కు దస్తావేజులను చూపి, తనకు అమ్మదగ్గ హక్కుకలదని చూపవలెను. ఈ వెల చెల్లింపగానే విక్రయపుదస్తావేజును పూర్తిచేయవలెను. స్వామ్యము కొన్నవానికి చెందువరకు మక్తాను లేక అద్దెను తానే తీసికొనవచ్చును.

(2) విక్రయపుదస్తావేజు అమలులోనికివచ్చినఅనంతరము :-

అమ్మినవారు ఆస్తిని కొన్నవారికి స్వాధీనపరచవలెను. అమ్మినతారీఖువరకు ఆస్తిపై పన్నులను చెల్లింపవలెను. ఆస్తిపై తనఖాలుండి, విక్రయము తనఖాలకు లోబడకుండా జరిగినచో ఆ తనఖాలకు విక్రయదారుడు చెల్లింపవలెను. తాను అమ్మినహక్కు తనకుండి, తనకు దానిని అన్యాయముగా తముచేయు అధికారముగలదని ఒప్పందము (కొనెంట్)చేయవలెను. వెలఅంతయు ముట్టగానే ఆస్తికిచెందిన దస్తావేజులను కొన్నవారికియ్యవలెను. కొంతవెల ముట్టనిచో, వెలను రాబట్టుకొనుటకు అమ్మినవారికి అమ్మబడిన ఆస్తిపై “ఛార్జ్” హక్కుండును. దీనినే ‘రావలసినవిక్రయధనపు ఛార్జ్’ యని వ్యవహరింతురు.

వేరే ఒప్పందములేనిచో, కొన్నవానిహక్కులు; విధులు :-

(1) విక్రయము పూర్తికానంతవరకు :-

ఆస్తినిలునను అధికముచేయునట్టియు, కొనువానిహక్కునకు సంబంధించినసంగతులు అతనికి తెలియుచిచో, వానికి తెలిసియున్న కొనువారు వానిని బహిరంగపరపవలెను. ఒక భూమిని భీమయ్య అమ్ముచున్నాడు. ఆ భూమిలో ఒక బొగ్గుగని యున్నదని కొనువానికి తెలియును, భీమయ్యకు ఈసంగతి

తెలియదు. కొనువాడు భీమయ్యకు చెప్పనలెనా? భూమిలో భీమయ్యకున్న హక్కుకు సంబంధించినవిషయము కానందున కొనువారికి చెప్పనలెననేవిధిలేదు. భీమయ్యకు ఆ ఆస్తిలో సంపూర్ణమైన హక్కుండగా తనకు మరణానంతమునరకు మాత్రమే దానిని ఉపయోగించుకొను హక్కు గలదని అతడు తలచుచున్నాడు. కొనువానికి నా స్తవపరిస్థితి తెలియును. అతడు ఈసంగతి అమ్మవారికి తెలుపవలెనా? ఈ సంగతి భూమిలోని హక్కునకుసంబంధించినదిగాన తెలుపవలెను.

కొన్నవారు సకాలములో విక్రయధనమును చెల్లింపవలెను. మరలవిక్రయపుదస్తావేజును వ్రాయించి, అమ్మినవారిచే రిజిష్టరుచేయించుకొనుటకు ఇయ్యవలెను.

బయానా :-

విక్రయమునకు ఒప్పందముజరిగినపుడు సాధారణముగా కొనువారు కొంతపైకమును బయానాగా చెల్లించెదరు. తాము తప్పక క్రయమును పూర్తిచేయించికొందుమని తెలుపుటకు చెల్లించు సొమ్ము బయానా. కొనువారితప్ప లేకుండ విక్రయము పూర్తిగానిచో, బయానాను వారికివాపస్ చేయవలెను. బయానాను తిరిగి రాబట్టుకొనుటకు ఆ ఆస్తిపై “ఛార్జ్” యుండును. కొనువారిలోపమువలన విక్రయము పూర్తిగానిచో, బయానాను తీసుకొన్నవారు రద్దుపఱచవచ్చును. బయానా వాపస్ ఇయ్యవలసినపనిలేదు. బయానా కాకుండ విక్రయధనముక్రింద కొంతసొమ్మును ఇచ్చినచో, దానిని విక్రయము పూర్తికానిచో తిరిగి యిచ్చివేయవలెను.

తనతప్పులేదని రుజువుచేసుకొనినచో, ఈ మొత్తమునకు ఆస్తిపై “ఛార్జ్” యుండును. దీనినే “కొనువారు ముందుగా ఇచ్చిన విక్రయధనపుఛార్జ్” అందురు.

(2) విక్రయము పూర్తిఅయినతర్వాత :-

కొన్నవారు ఆస్తి నాశనమైన లేక ధరపడిపోయిన వచ్చునష్టమును భరించుకొనవలెను. ఆస్తిపై చెల్లింపవలసిన పన్నులను చెల్లింపవలెను. ఆస్తివలనవచ్చు ఫలితమును లేక అద్దెను తీసికొనవచ్చును. ఆస్తిపై గల తనఖా వక్రాలను, నానికిలోబడి ఆస్తిని ఖరీదుచేసినచో, చెల్లింపవలెను.

లాభదాయక క్రయసిద్ధాంతము :-

పేరయ్యకు 20 ఎకరముల ఆస్తి గలదు. దానివిలువ 60,000 రూ॥లు. దానిపై 30,000కు తనఖా కలదు. పేరయ్య యీ ఆస్తిని వీరయ్యకు అమ్మెను. తనఖాకు లోబడకుండ అమ్మిన పేరయ్యకు 60,000 రావలెను. కాని, అందులో 30,000 వీరయ్య తనఖాను పేరయ్యతరపున చెల్లించుటకు ఉంచుకొనవచ్చును. పేరయ్యకు ముట్టినది 30,000. ఏకాఠణమువల్లనైన తనఖారద్దయిన, దానిని చెల్లించుటకు వీరయ్య తనవద్ద ఉంచుకొన్న 30,000ను పేరయ్యకు ఇయ్యవలసి యుండును. తనఖాకులోబడి అమ్మినపక్షములో పేరయ్యకు 30,000 వచ్చును. తనఖా చెల్లించుకొనుబాధ్యత వీరయ్యకు ఉండును. తనఖా చెల్లకపోయిన లేక గవర్నమెంటునారి శాసనముచే రద్దయినచో ఆలాభము వీరయ్యదే. పేరయ్యకు 30,000 ఇయ్యవసరములేదు. ఇది వీరయ్యకు తలవనితలంపుగా వచ్చినలాభము. ఇదే లాభదాయక క్రయసిద్ధాంతము.

## 2. దానము

నిర్వచనము :-

ప్రతిఫలహూన్యమగు అన్యైక్రాంతము దానము.

వద్దతి :-

స్థానరూపమగు ఆస్తిని దానముచేయుటకు రిజిష్టరు దస్తావేజు అవసరము. కనీసము ఇద్దరుసాక్షులు సంతకములు చేయవలెను. దాత బ్రతికియుండగానే ప్రతిగృహీతచేగాని, అతనితరపునగాని, అంగీకరింపబడిన దానము పూర్తి అగును. దానపత్రము న్రాయబడి, దాతచే సంతకముచేయబడి, ప్రతిగృహీతచే అంగీకరింపబడినది. రిజిష్టరీకాలేదు. ఈ సందర్భములో దాత మనస్సుమాచ్చుకొని దానమును తిప్పివేయవచ్చునా? వీలులేదు. ప్రతిగృహీత ఒప్పుకొనగానే దానము పూర్తి అయినది. కాబట్టి మాటత్రోసివేయుటకు వీలులేదు. దాతచనిపోయినను రిజిష్టరీ తర్వాత చేయించుకొనవచ్చును. ప్రతిగృహీత అంగీకారముతో దానము సమాప్తమగును. దానపత్రమును 6 నెలలలోగా రిజిష్టరీచేయించుకొనవచ్చును.

ప్రతిగృహీత అనంగీకారము :-

దానము పేరయ్యకు వీరయ్యకును జేయబడినది. పేరయ్య అంగీకరించలేదు. వీరయ్య అంగీకరించినాడు. దానము చెల్లువా లేదా? వీరయ్య అంగీకరించిన అర్థభాగము అతనికివచ్చును. పేరయ్యకురాదు. కనుక దానము పేరయ్య భాగమువరకే చెల్లుదు.

దానముచేయబడిన ఆస్తిని తిరిగి పొందుట :-

తన యిచ్చానుసారముగా తిరిగి పొందనచ్చుననుషరతుతో యిచ్చు దానము చెల్లదు. పేరయ్య 4 ఎకరములు దానముచేయుచు, అందు 2 ఎకరములు తనయిష్టమునచ్చినపుడు తిరిగి తీసికొనుషరతుపెట్టెను. అప్పుడు దానము 2 ఎకరములకుమాత్రము చెల్లుబడిఅగును. తిరిగి తీసికొనుషరతుమేరకు దానము చెల్లదు.

దానమును త్రోసివేయుట :-

అక్రమమైన ఒత్తిడినల్లగాని, అబద్ధాలుచెప్పటనల్లగాని, దాతప్రతిగృహీతల ఇద్దరిపొరపాటువలనగాని, దానము జరిగినదానిని త్రోసివేయవచ్చును. దాతయొక్క ఇచ్చాశక్తికి అతీతమగు ఏదేని నిర్దిష్టసంఘటన జరిగినచో, దాతకు తిరిగి ఆస్తి రావలెననుషరతు చెల్లును. ఆ షరతుప్రకారము తిరిగి ఆస్తిని దాత పొందనచ్చును. పేరయ్య వీరయ్యకు ఆస్తినిచ్చి, వీరయ్యకు సంతానములేనిచో తనకు తిరిగి ఆస్తి రావలెనని షరతుపెట్టెను. వీరయ్య నిస్సంతతిగాచనిపోయెను. పేరయ్యకు ఆస్తి తిరిగివచ్చును.

### 3. వినిమయము

నిర్వచనము :-

ఒక ఆస్తియొక్కస్వత్వమును వేరొక ఆస్తిస్వత్వమే ప్రతిఫలముగా బదలాయింపుచేయుట వినిమయము. ప్రతిఫలము డబ్బుగామాత్రమే యుండరాదు. ప్రతిఫలము డబ్బే అయిన సిద్ధించునది నిక్రయమగును; వినిమయము కాదు.

పద్ధతి :-

విక్రయమునకు పైన చెప్పినపద్ధతినే వినిమయమునకు కూడ ఉపయోగింపవలెను.

హక్కులు; విధులు :-

తానుఇచ్చు ఆ స్తిలో వినిమయకర్తకు అమ్మువాని హక్కులు, విధులు నుండును. తానుపొందు ఆ స్తిలో కొను వానిహక్కులు, విధులు నుండును.

#### 4. కొలునకు లేక బాడిగకిచ్చుట

నిర్వచనము :-

కొలు లేక బాడిగకిచ్చుట అనగా ఆ స్తిని అనుభవించు హక్కును మూల్యమునకు ఇతరునికి యిచ్చుట. మూల్యము ఒకే మొత్తముగా చెల్లించవచ్చును. లేదా నియమితకాలములో (నెలనెలకు, లేక సంవత్సరమునకొకసారిగా) దఫాల వారీగానైన ఇవ్వవచ్చును.

వివిధములైన కాళ్ళు :-

(1) శాశ్వతకాలు.

(2) నియమితకాలపుకాలు. ఉదా॥ పదిసంవత్సరాలకు

(3) ప్రాతిమాసికమైన లేక ప్రాతిసాంవత్సరికమైన కాలు. వ్యవసాయమునకు, సామానులుచేయుటకు కొలునకు తీసికొన్నచో ప్రాతిసాంవత్సరికమైన కొలుగ పరిగణింపబడును. ఇతరములైన పనులకు (ఉదా॥ కాపురమునకు) తీసికొనినచో ప్రాతిమాసికమైన కొలుగానే పరిగణింపబడును.

(4) ఐచ్చికమైనకొలు: ఎప్పుడైనను ఈ కొలును నిల్పివేయవచ్చును. కొలుదారుడుగాని, కొలుకిచ్చినవారు గాని ఒకరు రెండవవారికి కొలు ఇంక అవసరములేదని తెల్పినచో కొలు నిల్పిపోవును.

(5) కొలుఐపోయినను స్వాధీనములో ఉంచుకొన్నందున ఉద్భవించు కొలు. నియమితకాలపుకొలులో నిర్దిష్టకాలము పూర్తికాగానే ఆ స్తికామందునకు కొలుదారుడైన స్త్రీని స్వాధీనముచేయవలెను. అట్లుచేయక తనస్వాధీనములోనే యుంచుకొని, బాడిగ చెల్లించికాని యితర విధముగాగాని ఆ స్తికామందుయొక్క అంగీకారముపొందిన, కొలు పొడిగింపబడును. పొడిగింపబడిన కొలు ప్రాతిమాసికమైన లేక ప్రాతి సాంవత్సరికమైనదిగా ఉండును. వ్యవసాయమునకు లేక సామానులు చేయుటకు నిర్దేశించినకొలు అయినచో ప్రాతిసాంవత్సరికము; లేనిచో ప్రాతిమాసికము అని గ్రహింపవలెను.

పద్ధతి :-

బాడిగదస్తావేజు భూస్వామి, బాడిగకుతీసికొన్నవారు కలిసి వ్రాసికొనవలెను. అది ప్రాతివార్షికముగాని, ఒక సంవత్సరమునకు మించిన నియమితకాలపుదిగాని, సంవత్సరమునకు బాడిగ యింత అని నిర్ణయించునదిగాని అయినచో రిజిష్టరు దస్తావేజు ఆవశ్యకము. ఈ మూడురకములది కానిచో, రిజిష్టరుదస్తావేజు అక్కఱలేదు. ఆ స్త్రీని స్వాధీనము చేసిన చాలును. ఈ పైనజెప్పినపద్ధతి వ్యవసాయసంబంధమైన కవుళ్ళకు వర్తింపదు. గవర్నమెంటువారు గజెట్లో ప్రక



టించి యీ పద్ధతిని వ్యావసాయకమైన కవుశ్శకుకూడ వర్తింప జేయవచ్చును.

కౌశ్యను అంతమొందించుట :-

(1) నియమితకాలముకాగానే: నియమితకాలపుకౌలు గడువుకాగానే ముగియును. ఒక కౌలు 1-1-1950 న 10 సంవత్సరములకు ఇవ్వబడినది. కౌలులో 1-1-50 తారీఖున కౌలు ప్రారంభించినట్లు వ్రాసిన, ఆ తారీఖును వదలవలెను, కనుక కౌలు 1-1-1960 (అర్ధరాత్రి)న ముగియును. ఫలానా తారీఖున ప్రారంభమగునని వ్రాయనిచో, 1-1-50ని కూడ కౌలుగడువులో గణింపవలెను. అప్పుడు కౌలు 31-12-59 (అర్ధరాత్రి)కి ఆఖరగును.

(2) నోటీసువల్ల : ప్రాతిమాసికమైనకౌలు 15 రోజుల నోటీసుతో అంతమొందింపవచ్చును. ప్రాతిసాంవత్సరికమైన కౌలును అంతమొందించుటకు 6 నెలల నోటీసు కావలెను. ఒక ప్రాతిమాసికమైనకౌలు 2-6-1950 న మొదలయ్యెను. మొదటి నెల 1-7-1950 కి ముగియును. 2-7-50న మరియొక నెల ప్రారంభమగును. ఈవిధముగా ప్రతినెలా 2 వ తారీఖున కౌలుకు నెల ప్రారంభమగును. 1-2-1950 న ఇంటియజమానుడు అద్దెకున్నవారిని 2-3-1950 కు నెళ్ళి వలెనని నోటీసునిచ్చెను. ఈ నోటీసు సరియైనదా? కాదు. ఏలనన నోటీసు కౌలునెల ముగింపుతో అంతమొందింపవలెను. కౌలునెల 1 తారీఖున ముగింపుకనుక ఏ నెలలోనైనా 1 వ తారీఖున అంతమొందింపవలెనేకాని, మరియొకతేదీని అంతమొందించుటకు నీలులేదు.

స్థానిక చట్టాలు :-

చాల దేశములలో భూస్వామికి, కౌలుదార్లకు సంబంధించిన చట్టాలు గలవు. ఇష్టమునచ్చినపుడు కౌలుదార్లను తొలగించుహక్కు, అద్దెను పెంచుహక్కు భూస్వాములకు లేకుండా జేయటమే ఈ చట్టముల ఉద్దేశము. ఈ చట్టములు కౌలుదారును బలపఱచినవి.

## 5. తనఖా (తాకట్టు)

నిర్వచనము :-

తనఖాయొక్క ముఖ్యలక్షణములు :

(1) స్థావరరూపమగు ఆ స్థిలో కొంతహక్కు తనఖాదారువరము చేయబడును.

(2) ఆ స్థి ఫలానిది అని నిర్దేశింపవలెను.

(3) సాధారణముగా తనఖా ఆ స్థి అప్పును తీర్చుటకు హామీగా ఉండును.

తనఖాప్రయోజనము :-

ప్రామిసరీనోటుమీద చేయబడిన అప్పును రాబట్టుకొనుటకు అప్పు ఇచ్చినవారు కోర్టులో డిక్రీ తెచ్చుకొని, అప్పుచేసినవాని ఆ స్థిపై అనులు జరిపి తమకు రావలసిన భాగిని నష్టాలుచేసికొందురు. బాకీదారుడు తన ఆ స్థిని అన్యక్రొంతముచేసినచో అప్పును రాబట్టుకొనుటకు అనకాశము లేకపోవచ్చును. బాకీదారు దివాలాతీసిన అప్పు ఇచ్చినవారు పట్టవచ్చును. ఇటువంటి ఇబ్బందులు లేకుండు

టకు అప్పుఇచ్చినప్పుడు కొంత ఆస్తిని హామీగా తీసుకొందురు. తనభావలన ఇటువంటి హామీ చేకూరును. తనభావ ఆస్తి తనభాదారు అప్పును తీర్చుటకు నిర్దేశింపబడును. ఈవిధముగా తనభావై అప్పుఇచ్చినవారికి రక్షణ కల్గును.

తనభావభేదములు :-

అనేకవిధములైన తనభావాలు కలవు. మూడింటిని ఇచ్చట ప్రస్తావించెదము.

(1) అస్వాధీనపుతనభా (చూపుడు ఆయుకము) (సింపుల్ మార్ట్ గేజ్) :- ఈ రకపు తనభావలో ఆస్తి అప్పుతీసికొనినవాని స్వాధీనములో నేయుండును. తనభాదారు పరముచేయుహక్కు అననరమగుచో ఆస్తిని కోర్టుద్వారమున వేలము వేయించుట, వేలము సొమ్ము శాకికి సరిపోకపోయిన తనభాదారు తనభావెట్టినవారిపై డిక్రీనిపొంది వారి ఇతర ఆస్తులనుండి రాబట్టుకొననచ్చును. ఇటువంటి 'చూపుడు ఆయుకము'నకు రిజిష్టర్ దస్తావేజు అననరము. ఇద్దరుసాక్షుల సంతకములు దస్తావేజుమీద నుండవలెను. తనభావ ఆస్తిని కోర్టుద్వారమున వేలము వేయించు పరిహారమునకు అప్పును తీర్చవలసిన తేదీనుండి 12 సం॥లలోగా దావా వేయనచ్చును. ఇతరమైన ఆస్తులనుండి రాబట్టుకొనుటకు దావా తేచ్చుటకు 6 సం॥ మాత్రమే గడువుకలదు.

(2) స్వాధీనపుతనభా :-

తనభావ ఆస్తి తనభాదారునకు స్వాధీనము చేయబడును. తనభాదారే దానిఫలితమును తీసికొనును. ఈ రాబడిని ఒప్పందము ప్రకారము వడ్డీక్రింద, లేక అసలు క్రింద,

లేక కొంత వడ్డీక్రింద, కొంత అసలు క్రింద జమ కట్టు దేర్పాటు వ్రాసికోబడును. రాబడిమొత్తమును వడ్డీక్రింద గాని, అసలులో కొంత నిర్ణీతభాగమునకు వడ్డీకిని, అనిగాని ఏర్పాటున్నచో తనఖాదారుడు రాబడికి జమ ఖర్చుల పట్టికను, లెక్కలను జాగ్రత్తగా నేర్పరచి చూపవలెను. తనఖాదారుడు ఆ స్తిని జాగ్రత్తగా అజమాయిషీచేసి, అద్దెలను వసూలుపఱచి, గవర్నమెంటువారలకు చెల్లింపవలసిన పన్నులను చెల్లించి, ఆ స్తిని పరిరక్షింపవలెను. తనకు రావలసిన బాకీ తీరగానే ఆ స్తిని భూస్వామికి స్వాధీనముచేయవలెను. రాబడి తనచేతిలోనే ఉన్నందున స్వాధీనపు తనఖాదారుడు కోర్టుకుపోవలసిన అగత్యములేదు. ఆ స్తి స్వాధీనముకానిచో, తనఖాదారుడు ఆ స్తిని స్వాధీనముచేసికొనుటకు దావా వేయవచ్చును. అంతేకాక, వెంటనే తనఖామొత్తమును రాబట్టుకొనుటకు దావా వేయవచ్చును.

(3) హక్కుదస్తావేజులను కుదువపెట్టు తనఖా :-

మద్రాసు, బొంబాయి, కలకత్తా, నగరములలోను, గవర్నమెంటుచే గజెట్లలో ఈ నిమిత్తము ప్రచురింపబడిన ఇతరపట్టణములలోను (ఉదా॥ అహమ్మదాబాద్, కాన్పూర్ కోయంబత్తూర్, గుంటూరు, మధుర, మచిలీపట్టణము, అలహాబాద్, ఆగ్రా మొదలగు ఇతరపట్టణములలో) మాత్రమే ఇట్టి తనఖాకు అనకాశముగలదు. ఋణగ్రస్తుడు ఋణదాతకుగాని, అతనిప్రతినిధికిగాని తనహక్కును స్థాపించు దస్తావేజులను, ఆ దస్తావేజులకు చెందిన ఆ స్తిపై తనఖాపెట్టుఉద్దేశ్యముతో ఇచ్చిన తనఖా సిద్ధించును. దీనిమూలముగా వెల్లడి

లేకుండ, తనఖాపెట్టినచ్చును. నోటిమాటతోనే, రిజిష్ట్రీలేకుండ ఈరకపు తనఖా సిద్ధించునుగాన నెల్లడియుండదు.

తనఖాపెట్టినవాని హక్కులు

తనఖా ఆ స్తివిమోచనపుహక్కు :-

తనఖాసొమ్ము ఇయ్యనలసినకాలమురాగానే, తనఖా ఆ స్తిని తనఖానుండి విమోచనముచేయుహక్కు కల్గును. ఆ సొమ్మును చెల్లించగానే తనఖాకు సంబంధించిన హక్కులు రద్దగును. ఇదే తనఖా ఆ స్తి విమోచనపుహక్కు. ఈ హక్కును భంగపఱచు ఒడంబడికలు చెల్లనేరవు. అట్టి ఒడంబడికలకు ఉదాహరణములు కొన్ని ఇచ్చట పొందుపరుపబడినవి.

(1) తనఖావిమోచననిరోధకపు ఒడంబడికలు :-

తనఖాపెట్టినవారు మాత్రమే ఆ స్తిని తనఖానుండి విడిపింపవచ్చును. అతని వారసులకుగాని, స్థానీయులకుగాని ఈ హక్కు ఉండరాదు. ఇటువంటి ఒడంబడిక తనఖాలో ఉన్నను అది చెల్లదు. వారసులు, స్థానీయులు తనఖాబాకీని తీర్మానము చేయవచ్చును.

(2) తనఖాపెట్టినవారు ఇంకొకరియొద్ద అప్పతీసికొనకుండ సొంతడబ్బుతోనే తనఖాను తీర్మానముచేయవలెనను ఈ ఒడంబడిక తనఖాలో ఉన్నను చెల్లదు. వేఱుగా అప్పుతెచ్చికూడ తనఖాబాకిని తీర్పవచ్చును.

(3) తనఖా ఆ స్తిని అమ్మకుండ తీర్చవలెనను ఈ ఒడంబడికకూడ చెల్లదు. అట్టి ఒడంబడికయున్నను తనఖా ఆ స్తిని అమ్మ తీర్చవచ్చును.

(4) తనభావాకిని తీర్చినను తనభాషెట్టినవారు కొంత ఆస్తిని మాత్రమే విడిపించుకొని, మిగత ఆస్తిని తనభాదారునకు నదలనలెనను ఈ ఒడంబడికయు చెల్లదు.

(5) తనభామొత్తమును తనభాలో నిర్దేశించినరోజున తీర్చినచో, 10 సం॥లవరకు తీర్చుహక్కుండదను ఇట్టి ఒడంబడికయు చెల్లదు. తనభాలో నిర్దేశించినరోజున చెల్లింపక పోయినను దానిని చెల్లించుహక్కు పోదు. 60 సం॥లలో ఎప్పుడైనను చెల్లింపనచ్చును. ఈ హక్కును భంగపఱచు ఒడంబడిక చెల్లదు.

ఈ తనభావిమోచన నిరోధకపు ఒడంబడికలను త్రోసి వేయు సిద్ధాంతమువలన తనభాషెట్టినవానిహక్కును కోర్టు వారు కాపాడుచున్నారు. తనభా ఆస్తివిమోచనపు హక్కును అప్పు తీర్చవలసిన కాలమునుండి 60 సం॥లలో ఉపయోగించు కొననచ్చును.

ఒకసంశయము : తనభాదారుడు తనభాసొమ్మును తీసి కొనుటలేదు. లేక కనబడుటలేదు. ఈ పరిస్థితిలో వడ్డీ పెరుగకుండ అరికట్టుటకు తనభాషెట్టినవారు ఏమిచేయవలెను ?

సమాధానము : తనభాసొమ్మును కోర్టులో తనభాదారునిపేర జమకట్టవచ్చును. అప్పుడు కోర్టువారు తనభాదారునకు నోటీసును పంపుదురు. అతనిహింద నోటీసు జారీ కాగానే వడ్డీ ఆగిపోవును. తనభాదారు అప్పుతీరినదని బప్పుకొని, పైకమును కోర్టునుండి తీసికొనవచ్చును.

## 5. బ్రహ్మ (న్యాయము)

బ్రహ్మ ఉద్దేశము :-

పేరయ్య తన ఆస్తిని అప్పటికింకను పుట్టని మనుమలకు ఇయ్యనలెనని యోచింపవచ్చును. లేదా రామాలయమున కర్పింపవలెనని యెంచవచ్చును. అప్పుడు ఆ పుట్టనివారికిని విగ్రహాలకును ఆస్తిని అధీన మేపద్ధతిలో చేయవలెను? బ్రహ్మ పద్ధతి యిక్కడ అక్కటకువచ్చును. ఆస్తిని ఒక నమ్మకమైన వ్యక్తి పేర పెట్టవలెను. ఇతనినే బ్రహ్మ అందురు. ఈ బ్రహ్మ బ్రహ్మ ఆస్తిని స్వాధీనపర్చుకొని, అజమాయిషీ చేసి, రాబడిని బ్రహ్మప్రకారము అనుభవింపవలసినవారికి లేక బ్రహ్మ నిర్దేశించిన కార్యకలాపాలకు వినియోగించును. ఏ కారణమునలన నైన ఆస్తిని అనుభవింపవలసినవారు ఆస్తిని స్వయముగా చూచుకొని, అజమాయిషీ చేసికొనుటకు అసమర్థులైనపుడు, బ్రహ్మనలన పనిని జరుపుకోవచ్చును. అనుభవింపవలసినవారు ఇంక పుట్టనప్పుడు, దూరదేశములో ఉన్నపుడు, చాలమంది యున్నయెడల, మైనరుగానున్నపుడు బ్రహ్మపద్ధతి చాల అక్కటకు వచ్చును.

పెండ్లి సమయములో బ్రహ్మలు :-

సాధారణముగా బ్రహ్మలు పెండ్లి సమయములో వ్రాయుదురు. పెండ్లివలన కలుగబోవు పిల్లలకు, వారిసంతతికి ఆస్తిలో హక్కులు బ్రహ్మమూలముగా కలిగింపవచ్చును. కొత్తకాపురమును పెట్టబోవు నూతనదంపతులకు ఇది సహ

కారిగా ఉండును. పెద్దతనమునచ్చుచున్న ఒక గొప్పధనికునికి తీజునికోరిక యుండెను. మనుమలను ఎత్తుకొనవలెనని అతని తీశ. కొడుకులు, కోడళ్లు, కూతుళ్లు, అల్లుళ్లు హాయిగా కాపురాలు చేసికొంటున్నారు గాని, ముసలివాని కోరికను తీర్చకుండిరి. ముసలివాడు తన న్యాయవాదిమిత్రునితో ఆలోచించి ఒక పథకము వేసెను. తన షష్టిపూర్తివాడు కొడుకులను, కోడళ్ళను, కూతుళ్ళను, అల్లుళ్ళను విందునకు పిలిచెను. అందరు విందుకు హాజరై ముసలివానిచుట్టూ కుర్చీలలో కూర్చుండిరి. విందునకు పదార్థములు నడ్డింపబడెను. భోజనమున కుపక్రమించుటకుముందు ఆ వృద్ధుడు : “పిల్లలారా ! ఈ సమయములో మీ కొకసంగతి చెప్పవలెనని అనుకొన్నాను. నా ఆస్తిఅంతయు 10 లక్షలది ఉన్నది. దానిని ట్రస్టుగా ఏర్పరచినాను. నాకు మొట్టమొదట పుట్టు మనుమనికి ఈ ఆస్తిఅంతా దక్కును. నేనుచెప్పదలచుకొన్నది చెప్పినాను. ఇక ఒకనిముసము దైవప్రార్థనచేసి, భోజనము ప్రారంభింతము.” అని చెప్పి దైవప్రార్థనకై కొద్దిసేపు కనులుమూసికొనెను. ఒకనిముసములో ప్రార్థన పూర్తిచేసి, కనులు తెరచెను. తక్కినవారు ఆ చోటులోనుండి తాను ప్రార్థించుచున్నపుడే కొడుకులు, కోడళ్లు, కూతుళ్లు, అల్లుళ్లు మాయమైనట్లు తెలిసికొనెను. అతడు అందలి అంతరార్థమును గ్రహించి సంతోషించెను !

ట్రస్టు నెట్లు వ్రాయవలెనో దానివలనకలుగుహక్కులు అందులకు విధులు ఏమో తెలిసికొందము.



వర్తించుచుటను : ఇండియన్ ట్రస్టు ఆక్టు, 1882

ట్రస్టును గూఢపొందించువద్దతి :-

ట్రస్టీ ఆస్తికి యజమానుడుగా వ్యవహరించును. అనుభవింపవలసినవానికై ట్రస్టీ తన యాజమాన్యమును వినియోగించునను నమ్మకమువలన ట్రస్టు ఏర్పరచబడును. ట్రస్టునకు ఈ క్రిందివి స్పష్టముగా నిర్దేశింపబడవలెను.

- (1) ట్రస్టును ఏర్పరచుటలో అభిప్రాయము
- (2) ట్రస్టు ఉద్దేశము
- (3) అనుభవింపవలసినవారు.
- (4) ట్రస్టులోఉండు ఆస్తి.

ఈ నాల్గింటిని విస్పష్టముచేయనియెడల ట్రస్టు చెల్లదు. ట్రస్టుచేసినవారే ట్రస్టీగా ఉండవచ్చును. ఇంకొకరిని ట్రస్టీగా నేర్పరచుచో మరణశాసనముద్వారమున ట్రస్టును చేసిననే తప్ప, లేనిచో ట్రస్టీకి ఆస్తిని స్వాధీనపఱపవలెను. సిరాస్తికి ట్రస్టులు మరణశాసనముద్వారమునగాని, లేక రిజిషరు దస్తావేజుమూలానగాని చేయవచ్చును. చరాస్తికి ఈవిధముగానే ట్రస్టును కల్పింపవచ్చును. లేదా నోటిమాటతో ట్రస్టు ఉద్దేశాలను చెప్పి, ఆస్తిని ట్రస్టీకి స్వాధీనముచేసినను చాలును.

న్యాయశాస్త్ర నిర్దిష్టమైన ట్రస్టులు :-

న్యాయశాస్త్రమువలన ఆస్తియజమానుని అంగీకారముతో నిమిత్తములేకుండ రెండురకములైన ట్రస్టులు గలవు.

(1) తిరిగివచ్చు ట్రస్టు.

(2) ఆరోపితమైన ట్రస్టు.

తిరిగివచ్చుట్రస్టు :-

ఆ స్తికిసంబంధించిన వ్యక్తులకు ట్రస్టును ఏర్పాటుచేయవలెననెడి అభిప్రాయముగలదని కోర్టువారిచే ఊహింపబడినపుడు ఇట్టి ట్రస్టు జనించును. దీనికి ఉదాహరణలు:

(1) పేరయ్య వీరయ్యకు తనఆస్తిని ప్రతిఫలకూన్యముగ అధీనముజేసెను. అప్పుడు పేరయ్యకు బాకీలుగలవు. బాకీదార్లు కోందరపెట్టుచుండిరి. ఆ పరిస్థితిలో వీరయ్యపేర ఆస్తిని ఉంచెను. తర్వాత పేరయ్య బాకీలుతీర్చుకొని, ఆస్తిని తిరిగి తనపేరపెట్టుచుని వీరయ్యను కోరెను. పరిస్థితులను గమనించిన పేరయ్యకు తనఆస్తిని వీరయ్యకు దానముచేయవలెనను ఊహలేదని తెలియుచున్నది. ఆస్తిని అనుభవించుహక్కు తానే ఉంచుకొనదలచినట్లు ద్యోతకమగును. కనుక అది తిరిగివచ్చు ట్రస్టుగా కోర్టువారు ఊహింతురు. వీరయ్య పేరయ్యకు తిరిగి ఆస్తిని ఇయ్యవలెను.

(2) పేరయ్య భూమిని కొని, వీరయ్యపేరుతో విక్రయపు దస్తావేజును వ్రాయించికొనెను. వీరయ్యకు ఆస్తిలో హక్కు కల్గించుతలంపు పేరయ్యకు లేదు. ఈ పరిస్థితులలో వీరయ్య ట్రస్టీగామాత్రమే భూమిని ఉంచుకొనవలెనని కోర్టువారు ఊహింతురు. ఇటువంటి విక్రయపుదస్తావేజును 'బినామి' దస్తావేజు అందురు.

ఆరోపితమైనట్లప్పు :-

ఆస్తికి సంబంధించిన వ్యక్తుల అభిప్రాయముతో అన సరములేకుండ, మోసమును అరికట్టుటకు, న్యాయసిద్ధికొరకు కోర్టువారు ట్రస్టును ఆస్తిపై ఆరోపింతురు. ఆస్తిస్వాధీనములో నున్న వ్యక్తికి అనుభవించుహక్కు లేనిచో, ఇటువంటి ట్రస్టు ఉద్భవించును. దీనికి ఉదాహరణలు :

(1) వ్యాపారములో ఒక భాగస్వామి అందరు భాగ స్వాములతరపున కొనుగోలుచేయుచు, అమ్మువారియొద్ద బేరముకుదిర్చినందులకు ప్రతిఫలముగా ఒక లక్షరూపాయలు తాను తీసికొనెను. ఈ లక్షరూపాయలను తక్కిన భాగస్వాములకుకూడ ట్రస్టీగా ఉంచుకొనవలెనేకాని, సొంతమునకు వాడుకొనరాదు.

(2) ఋణదాతలు, దివాలా పరిస్థితులలోనున్న ఋణ గ్రస్తునితో ఒడంబడికచేసికొని, ఒక్కొక్కరికి రూపాయకు పావలా ఇచ్చునట్లు తీర్మానించుకొనిరి. ఒకఋణదాత రహస్యముగా రూ. 10,000 లు ఎక్కువగా ఋణగ్రస్తునినుండి వసూలుచేసెను. దీనిని అతడు అందరుఋణదాతలకు ట్రస్టీగా నుంచుకొనవలెను. ఇటువంటి ట్రస్టు ఆవ్యక్తుల ఇష్టానిష్టాలతో ప్రమేయములేకుండ న్యాయసిద్ధికొరకు కోర్టువారు ఆరోపింతురు.

ట్రస్టీల విధులు :-

ట్రస్టులోని నియమావళిని ట్రస్టీ పాటింపవచ్చును. న్యాయసమ్మతముకాని నియమములను పాటింపవలసిన పని

లేదు. అప్పులను తీర్మానించుటకు చేయబడిన బ్రహ్మక్షిద్ధ లిమిటేషన్ పట్టిన అప్పులను తీర్చరాదు. అటువంటి అప్పులను కూడ తీర్చుమని బ్రహ్మలోడున్నచో అట్లు చేయవచ్చును. సరియైన హామిలేకుండ ఇయ్యబడిన అప్పులను వెంటనే వసూలుపఱపవలెను. బ్రహ్మ ఆస్తిని సంరక్షించుటకు దావాలు వేయవచ్చును; ఇతరులు దావాలు వేసినచో ప్రతివాదము చేయవచ్చును. బ్రహ్మ ఆస్తిని అనుభవించు హక్కుదారునకు న్యతిరేకముగా తనయందుగాని ఇతరులయందుగాని హక్కును ప్రతిపాదింపరాదు. ఆస్తినుండి ఆదాయమునకు సంబంధించిన లెక్కలను జాగ్రత్తగా విభజింపవలెను. బ్రహ్మ ఆస్తులో 20 న సెక్స్ నులో చెప్పబడిన సెక్యూరిటీలలోనే ఆదాయమును నిల్వ చేయవలెను. గవర్నమెంటు సెక్యూరిటీలు, స్థిరాస్తిపై మొదటితనఖా మొదలగు భద్రమగు పెట్టుబడులు ఆ సెక్స్ నులో పొందుపఱపబడినవి.

32/73

బ్రహ్మీల అనర్హతలు :- బ్రహ్మీయొక్క అనర్హతలు :

(1) ఒకమారు బ్రహ్మీగా ఉండుటకు అంగీకరించిన తర్వాత బ్రహ్మనుండి తొలగరాదు. బ్రహ్మనుండి తొలగుటకు అనుభవించు హక్కుగలవాని అంగీకారముగాని, కోర్టువారి అనుమతిగాని కావలెను.

(2) తనవిధులను ఇతరులకు, తోడిబ్రహ్మీలకైనను, ఒప్పు జెప్పరాదు. అట్లు ఒప్పుజెప్పటకు అనుభవించువాని అంగీకారము లేక బ్రహ్మలోనే అనుమతి, లేక సాధారణవ్యవహార సందర్భమైన ఆవశ్యకత ఉండవలెను.

(3) బ్రహ్మణో అనుమతిలేనిచో బ్రహ్మీలు విడివిడిగా వ్యవహరింపరాదు.

(4) బ్రహ్మ ఆస్తిని సంరక్షణచేయుటకు బ్రహ్మణో చెప్పబడిన ప్రతిఫలమును తప్ప హెచ్చుగా తీసికొనరాదు. తీసికొనదలచినచో అనుభవపుహక్కుదారునితో ఒప్పందముచేసికొనవలెను.

(5) బ్రహ్మ ఆస్తిని తనపనులకు వినియోగింపరాదు; అప్పతీసికొనరాదు.

(6) బ్రహ్మ ఆస్తిని తాను కొనరాదు. అట్లు కొనుగోలునకు కోర్టునారి అనుమతి కావలెను.

లాభానుభోక్త పరిస్థితి: నిర్ణీతలాభానుభోక్త:

ఆస్తినుండినచ్చురాబడిని తీసుకొను హక్కుకలదు. మైనారిటీతీరినచో ఆస్తినే తీసికొనవచ్చును. బ్రహ్మదస్తావేజుకు నకలు తనయొద్దఉంచుకొనవచ్చును. తనఅనుభవపుహక్కును ఇతరులకు సంక్రమింపజేయవచ్చును. బ్రహ్మీలు లేనప్పుడు, కోర్టునారే బ్రహ్మను అమలుపఱుతురు. బ్రహ్మీలేనంతమాత్రమున బ్రహ్మ భగ్నముకాదు. ఏ బ్రహ్మీలేనను బ్రహ్మనకు భంగకరముగా వ్యవహరించినచో, తానే నష్టమును అచ్చుకొనవలెను. అనగా, (1) బ్రహ్మీచేతిలో ఆస్తి ఎన్నిమామూర్తులుచెందినను బ్రహ్మనకు లోబడియేయుండును. ఒకబ్రహ్మీ ఆస్తిని అమ్మి ఆ డబ్బునకు తనపేరుతో ఒక భూమిని కొనెను. అనుభోక్త ఆ భూమిని బ్రహ్మలోచేరినదిగానే యెంచవచ్చును.

(2) ప్రస్తుత స్థితిలోనుండి యితరులచేతులలోనికి పోయినను, లాభానుభోక్త దానిని తనదని వాదించవచ్చును. ప్రస్తుతంగతి తెలియకుండ ప్రతిఫలమిచ్చి సంక్రమింపజేసికొన్న యన్యునిచేతిలోనికి ఆ స్థితిప్రవరకు లాభానుభోక్త ప్రస్తుత స్థితి విషయమై పోరవచ్చును.

ఉదాహరణ : ఒకప్రస్తుతి గ్రాంకులో తన చేతుతో ఒక కాయాను మొదలిడెను. ఆ ఖాతాలో, ఈ క్రింది జమలు కలవు.

తారీఖు	జమ	ఖర్చు	నిలవ
1-1-58 ప్రస్తుడబ్బు	5000		
2-1-58 సొంతడబ్బు	3000		
3-1-58 సొంతఖర్చు		6000	
4-1-58 సొంతడబ్బు	4000		
			6000

తర్వాత ప్రస్తుతి దివాలాతీసెను.

లాభానుభోక్త (జెనిఫిషియరీ) నిల్వ 6000నుండి తన ప్రస్తుడబ్బు 5000 యియ్యవలెనని వాదించును. తక్కిన అప్పులవారు 4-1-58న ఖర్చుపడ్డ 6000తో 1-1-58జమలో నున్న ప్రస్తుడబ్బు 5000 పోయినదనియు, అందుచే నిల్వ 6000తో ప్రస్తుడబ్బు లేదనియు వాదించును. ఎవరివాదన సబబయినది? రెండువాదనలును చెల్లవు. 6000 గూ||ల ఖర్చు పడ్డతో ప్రస్తుతి ముందు తన సొంతపైకమగు 3000 ను తీసు

కొన్నట్లు భావింపవలెను. తర్వాతనే ట్రస్టుడబ్బును అక్రమముగా వాడినట్లు తలపోయవలెను. తర్వాత 4000 రూ॥ల సొంతడబ్బు జమకట్టినపుడు ఇదివరకుచేసినతప్పును దిద్దుకొనుచున్నట్లు భావింపలేము. కనుక నిల్వలోఉన్న 6000లో ట్రస్టు డబ్బు 2000 మాత్రమే. కనుక నిల్వలోనుండి రు 2000/- లాభానుభోక్తకు ఇయ్యవలెను. మిగత 4000 రూ॥కు ఋణదాతలందఱివలె దివాళాలో లాభాంశమునుగూడ ఇయ్యవలెను.

నాలుగవభాగము

ఖరారు లేక ఒడంబడిక

1. సామాన్య సూత్రములు

చట్టము :- ఒడంబడిక చట్టము, 1872

అవతారిక

ఒడంబడికయొక్క పవిత్రత :-

“సమయమ్ అభిమన్యంతి ఆర్యాః” అని ప్రతీతి. ఒడంబడికలను పాలించుట సత్పురుషలక్షణము. మనది సత్య హరిశ్చంద్రుడు జన్మించిన దేశము. హరిశ్చంద్రమహారాజు విశ్వామిత్రమహర్షికి అపారధనము దానముచేసెను. ఋషి ఆ ధనమును రాజుదగ్గరనేయుంచి అడిగినపుడు ఇచ్చునటుల వాగ్దానము పొందెను. ఆపైన రాజు తనసర్వస్వము ఆ ఋషికి దానముచేసెను. తర్వాత విశ్వామిత్రుడు తనకు పూర్వము వాగ్దానము నొసగినధనము నిమ్మని నిర్బంధించెను. మహారాజు బానిసగా అమ్ముడుపోయి, ఆ ధనముతో బాకీ తీర్చి, తన సమయమును పాటించి సత్యహరిశ్చంద్రుడని ఆచంద్రార్కము తనకీర్తిని స్థాపించుకొనెను. అటువంటి సత్య హరిశ్చంద్రునిగన్న దేశములో పుట్టిన భారతపౌరులకు వాగ్దానముయొక్క పవిత్రతనుగూర్చి చెప్పట అనావశ్యకము. అగుచో ఇక్కడ ఉత్పన్నమగు ప్రశ్న ఏమనగా, న్యాయస్థానములలో ఎటువంటి వాగ్దానమైన చెల్లునా అని. అన్ని వాగ్దానములను కోర్టువారు నిర్బంధముగా జరిపింపరు. వాగ్దానము న్యాయ



మైన ఒడంబడిక అయిననే కోర్టుద్వారమున అమలుజరుప వచ్చును. ఎటువంటి వాగ్దానములు ఒడంబడికలుగా చెలా మణిఅగునో గమనింతము.

**ఒడంబడికను ఏర్పఱచుట :-**

న్యాయశాస్త్రము ప్రకారము చెల్లెడు వాగ్దానమును ఒడంబడికయని న్యనహరింతురు. ఒకరు రెండవవారికి ఉప పాదించినదానిని రెండవవారు అంగీకరించిన వాగ్దానము సిద్ధిం చును. పేరయ్య తనయింటిని భీమయ్యకు వెయ్యిరూపాయ లకు అమ్ముడునని ఉపపాదించెను. భీమయ్య 1000 కు ఆ యింటిని కొనుటకు అంగీకరించెను. అప్పుడు భీమయ్యవెయ్యి యిచ్చుటకును, పేరయ్య యింటిని ఇచ్చుటకును వాగ్దాన ములు జరిగినవి. ఈ వాగ్దానములలో నొకదానికొకటి ప్రతి ఫలము. ఇని న్యాయశాస్త్రప్రకారము చెల్లెడు వాగ్దానములు. కనుక ఒడంబడిక సిద్ధించును.

**ఒడంబడికచేయుటకు అర్హత :-**

ఒడంబడిక చేసికొనువ్యక్తులు సరియైన మనోపటు త్వము గలిగియుండవలెను. మనోజాడ్యముకలవారికి ఒడం బడికచేసికొను అర్హత లేదు. సరియైన మనోపటుత్వము లేక మనోజాడ్యరాహిత్యము అనగా ఒడంబడికను అర్హముచేసి కొని దానిఫలితములను అవగాహనముచేసుకొనగల సామ ర్థ్యము. పిచ్చివానికి ఇట్టి మనోపటుత్వము ఉండదు. కనుక అట్టి మనోజాడ్యప్రీతినితో ఒడంబడిక చెల్లదు. త్రాగుడు వలన మనోపటుత్వము తప్పను. అట్టిసమయములో చేయ

బడిన ఒడంబడిక. చెల్లదు. భారతన్యాయశాస్త్రరీతిని 18 సంవత్సరములు నిండనివారు అప్రాప్తవ్యవహారదక్షులు. వారి ఒడంబడికలు చెల్లవు.

సమస్య :-

కామయ్యకు 18 సంవత్సరములు నిండలేదు. అయినను తాను వ్యవహారయోగ్యుడనని చెప్పి రామయ్యయొద్ద 5000 రూ॥లు అప్పుజేసెను. రామయ్య యీ అప్పును కామయ్యనుండి రాబట్టుకొనవచ్చునా?

వ్యవహారయోగ్యతరానివారి వాగ్దానములు చెల్లవు. వ్యవహారదక్షుడనని చేసిన ప్రతిజ్ఞ అతనిని బాధింపదు. నిజస్థితిని ఋజువుపర్చుటకు ఆటంకముకాదు. కనుక రామయ్యకు కామయ్యయొద్ద వసూలుచేసికొనుటకు కోర్టువారు డిక్రీ ఇయ్యరు. మఱి కామయ్య ఆడబ్బులో కొంత ఖర్చుపెట్టక, బ్యాంకులో దాచియుంచినాడని అనుకొందము. ఆ సందర్భములో అట్లు నిల్వఉన్న పైకమునుమాత్రము వాపస్ చేయించుటకు కోర్టువారికి అధికారము గలదు. వీలయినంతవరకు యధాస్థితి ప్రతిష్ఠాపనకు కోర్టు ప్రయత్నించును.

ప్రతిఫలము :-

ఒడంబడికకు శాస్త్రీయమైన ప్రతిఫలము ఉండవలెను. పేరయ్య వీరయ్యకు 10 ఏకరములను దానమిచ్చెదనని వాగ్దానముచేసెను. ఈ వాగ్దానము ప్రతిఫలశూన్యముగాన చెల్లదు. పేరయ్య వీరయ్యకు తనఇంటిని 1000రూ॥లకు విక్రయించుటకు వాగ్దానముచేసెను. ఈ వాగ్దానమునకు ప్రతిఫలము కలదు. కనుక చెల్లును. ప్రతిఫలమును వాగ్దానము

పొందినవాడే యియ్యనలెనను నియమము లేదు. 1000 గూ||  
లను వీరయ్యగాక కామయ్య యిచ్చునట్లున్నను, వీరయ్యతో  
చేసికొనిన ఒడంబడిక చెల్లును.

ప్రతిఫల మెప్పు డనావశ్యకము :-

ప్రతిఫలము లేకపోయినను ఈ క్రింది ఒడంబడికలు  
సశాస్త్రీయములే :

(1) ప్రకృతిసిద్ధమగు ప్రేమచేత సన్నిహితబంధువులకు  
రిజిష్టరుపత్రముమూలాన చేయబడిన ఒడంబడిక.

(2) లిమిటేషన్ పట్టిన అప్పు తీర్చుటకు, వాగ్దానము  
చేయువారి, లేక వారియొక్క ప్రతినిధియొక్క చేవ్రాలుతో  
లిఖితపూర్వకమగు ఒడంబడిక.

ప్రతిఫలపు అశాస్త్రీయత :-

ప్రతిఫల మీ క్రింది సందర్భములలో అశాస్త్రీయ  
మని పరిగణింపబడును.

(1) న్యాయశాస్త్ర నిషిద్ధమైనది : భీమయ్యయొక్క  
గడ్డివామిని వీరయ్య తగులజెట్టినచో అతనికి పేరయ్య 1000  
ఇచ్చెదనని వాగ్దానముచేసెను. వీరయ్య ఆ గడ్డివామిని కాల్చి  
తనకు రు. 1000 లు ఇమ్మని అడుగును. ఈ వాగ్దానము  
చెల్లదు. ఇతరుల గడ్డివామిని తగులజెట్టుట తగులజెట్టించుట  
న్యాయశాస్త్ర నిషిద్ధములగుటయే కారణము.

(2) న్యాయశాస్త్రనియమములకు భంగము కల్గించు  
నవి : భార్యను పుట్టింటినుండి తీసికొనిపోనని భర్త భార్యకు  
చేసిన వాగ్దానము చెల్లదు. లిమిటేషన్ కాలమును పొడిగించు  
టకు చేసికొనిన ఒడంబడిక చెల్లదు.

(3) మోసపూరితములగునని : పేరయ్య తన అప్పులను ఎగగొట్టు చుకుద్దేశముతో తనమిత్రుడగు పేరయ్య పేర తన స్థావరరూపకమైన ఆస్తి అన్యాయక్రాంతమైనట్లు దస్తావేజు న్రాయించెను. ఇట్లు సహాయము చేసినందులకు పేరయ్యకు గూ|| 1000లు ఇచ్చెదనని చెప్పెను. ఈ వాగ్దానము చెల్లదు. పేరయ్య ఈ 1000ని ఎగవేయవచ్చును. “లీల గుడి మింగు వానికి లింగ మెంత?”

(4) ఇతరులకుగాని, ఇతరుల ఆస్తికిగాని హానికలుగ జేయునని: పేరయ్యకు కాలు విఱుగగొట్టినచో భీమయ్యకు 1000 గూ||లు ఇచ్చునట్లు పేరయ్య వాగ్దానముచేసెను. ఈ వాగ్దానము చెల్లదు.

(5) దుర్నితకరమైనది : పేరమ్మ తన కుమార్తెను కామయ్యకు ఉంపుడుకత్తైగా నుంచుటకు ఒడంబడికచేసికొనెను. ఇది చెల్లదు. ఉంపుడుకత్తైకు ఇకముందు చేయబోవు నిషిద్ధసంభోగమునకై అప్పపత్రమును వ్రాసియిచ్చినచో అది చెల్లదు. ఇదివరకే జరిగిన నిషిద్ధసంభోగమునకు అప్పపత్రము వ్రాసియిచ్చిన అది చెల్లునా? మద్రాసు కోర్టు వారు చెల్లదనియు, బొంబాయికోర్టువారు చెల్లుననియు తీర్పు నిచ్చియున్నారు.

మనస్ఫూర్తియగు అంగీకారము :-

ఒడంబడిక చెల్లుటకు ఒడంబడికచేసికొన్నవారు మనస్ఫూర్తిగా దాని కంగీకరించియుండవలెను. ఈ క్రింది దోషములు లేనిచో ఒడంబడిక మనస్ఫూర్తిగా చేయబడినదని భావించబడును.

## (1) బలాత్కారము :-

శిక్షాస్మృతిచే నిషేధింపబడిన పనిని చేసెదనని భయపెట్టి యింకొకనిని ఒడంబడికకు ఒప్పించిన ఆ ఒడంబడికకు బలాత్కారదోష మాఫాదిలును. తన అప్పును త్రోసివేయక పోయిన ఆత్మహత్యచేసికొందునని భయపెట్టి అప్పును వదులుకొనుటకు ఋణదాతతో ఒడంబడికచేసికొనిన ఆ ఒడంబడిక చెల్లునా? ఆత్మహత్యకూడ శిక్షాస్మృతిచే నిషేధింపబడిన కార్యమగుటచే, ఈ ఒడంబడిక చెల్లదు. అటువంటి ఒడంబడికలకు అంగీకారము మనస్ఫూర్తిగా ఒసగనివారు త్రోసివేయించికోవచ్చును.

## (2) పలుకుబడి దుర్వినియోగము :-

ఒడంబడికజేసుకొను న్యక్తులలో నొకడు రెండవవాని పలుకుబడికి లోబడియున్నపుడు ఆ పలుకుబడి దుర్వినియోగముతో ఒడంబడికను ఏర్పాటుచేసికొన్నచో ఆ ఒడంబడిక చెల్లదు. అటువంటి పరిస్థితులు న్యాయవాది అతని కక్షిదారుని నడుమ, మతగురువు అతని శిష్యులనడుమ, సంరక్షకుడు తపోవ్రాత్యులనడుమ, వైద్యుడు రోగినడుమను మొదలగు సందర్భములలో ఏర్పడును. అటువంటివారిమధ్య ఏర్పడిన ఒడంబడికలను కోర్టువా రతిజాగరూకతతో పరిశీలింతురు. అటువంటి ఒడంబడిక పలుకుబడి దుర్వినియోగములేకుండ కల్గినదని ఋజువుచేయుభారము పలుకుబడిగల న్యక్తిపై ఉండును. రెండవన్యక్తి తగినసలహాను న్యాయవాదులముందు పొందెనని ఋజువుచేసిన పలుకుబడి దుర్వినియోగముకాలేదని

నమ్మనచ్చును. దుర్వినియోగదోషయుక్తమగు పలుకుబడి వలన ఏర్పడ్డ ఒడంబడికకు ఆకారణముచే మనస్ఫూర్తిగ అంగీకారమియ్యనివారిచే త్రోసివేయబడవచ్చును. ఒడంబడికను త్రోసివేయునపుడు కోర్టువారు అట్టి ఒడంబడికక్రింద నుట్టిన పైకము లేక ఇతరలాభమును ముదరా ఇచ్చునట్టి పరతులను విధింపవచ్చును.

మోసము :-

మోసము ఈ క్రిందివిధముగా ఉండును.

(1) తనకు నమ్మకములేని ఒక అసత్యపు విషయమును ఇంకొకరిచేత నమ్మించుట.

(2) ఒకవిషయమును తెలియనీయకుండ అణచివేయుట.

(3) వాగ్దానమును నిలుపుకొను అభిప్రాయములేకుండ చేయుట.

(4) రెండవవానిని మభ్యపెట్టుట కేదైన ఒకపనిని చేయుట. మాట్లాడవలసినవిధి లేనిచో మోసము మోసముగా పరిగణింపబడదు.

ఒడంబడికకు ఎవరి అంగీకారము మోసముచే సంపాదించబడెనో, వారు ఒడంబడికను రద్దుచేయవచ్చును. ఒడంబడికను తనతో చెప్పిన నిరాధారమైన విషయము సత్యమే అగుచో తాను ఏస్థితిలోఉండునో అట్టిస్థితిలోనుంచుచు ఒడంబడికను పూర్తిచేయవలెనని కోరుటకుకూడ అతనికి హక్కుగలదు. పేరయ్య తనఇంటిపై తనఖాలులేవని చెప్పి నమ్మించి ఇంటిని వీరయ్యకు కొనుగోలు ఒడంబడికను చేసెను. నిజముగా ఇంటిపై తనఖా గలదు. వీరయ్య ఒడంబడికను రద్దు

చేయవచ్చును. లేదా తనఖాను తీర్చి యింటిని తనపరము చేయవలసినదిగా కోరవచ్చును.

తప్పగా తెలియజేయుట :-

తనకు తెలిసిన విషయములవల్ల నిశ్చయముగా చెప్పటకు వీలులేకపోయినను, ఒక అసత్యవర్తమానమును తాను నిజమని నమ్మి ఇంకొకనికి నచ్చజెప్పినచో, మోసముకాకపోయినను, తప్పగా తెలియజేయుటక్రిందికి వచ్చును. మోసపుచ్చు పక్షానముతో ఇది తుల్యము. దీనికిని మోసమునకును ఫలితములో ఒక భేదముగలదు. వీనిలో ఒడంబడికను అంగీకరించినవాడు మామూలు సత్యమును తెలిసికొనుటకు తగినసాధనములు కలిగియుండిన, ఒడంబడికను త్రోసివేయలేడు. మోసములో రెండవవాడు నిజమును సాధారణముగా కనుగొనగలడో లేడో అను ప్రశ్నరాదు.

### ఒడంబడిక విమోచనము

ఒడంబడిక ఈ క్రిందివిధములుగా అంతమొందును :

(1) ఖరారు బాధ్యతల నిర్వర్తించుట :-

ఒడంబడికక్రింద తనకుగల బాధ్యతను నెఱవేర్చుట వలన ఒడంబడికనుండి విమోచనము కలుగును.

(2) నిర్వర్తించుటకు పూనుకొనుట :-

ఖరారుబాధ్యతలను నెఱవేర్చుటకు సంసిద్ధుడుకాగా రెండవవారు అంగీకరింపకపోయినచో, సంసిద్ధతజూపినవారు ఖరారు నెరవేరకపోయినందులకు బాధ్యులుకారు. న్యాయ

బద్ధమైన సంసిద్ధత బేషరతుగా, సకాలములో, సరియైనస్థలములో, సంసిద్ధతజూపువారు ఖరారును పూర్తిగా నెరవేర్చబాలుదురని రూఢీయగునట్లుండవలెను.

(3) సమ్మతి :-

(I) పరిత్యాగము : వాగ్దానము పొందినవారు ఖరారును పాటింపవలసినవారిని ప్రతిజ్ఞాపాలననుండి విముక్తునిజేయవచ్చును.

(II) క్రొత్త ఒప్పందము : మొదటి ఒప్పందమును త్రోసివేసి, దానిస్థానమున మరొక ఒప్పందముచేసికొనుటనలన మొదటి ఒప్పందము రద్దగును.

(4) నిర్వహించుట అసాధ్యమగుట :-

ఒప్పందము నెరవేర్చుట ఆకస్మిక సంఘటనలవలన అవరోధింపబడవచ్చును. యుద్ధమునచ్చుట, ఒప్పందము చట్టముచే అశాస్త్రీయముగా ప్రకటింపబడుట మొదలగునవి ఆకస్మిక సంఘటనలు. ఒక సినిమాతార ఒకచిత్రములో ఆరుమాసములు నటించుటకు ఖరారుచేసికొనెను. నియమిత కాలములో ఆమెకు జబ్బుచేసెను. అందుచే నటింపలేకపోయెను. ఖరారును నిర్వర్తింపలేదను వ్యాజ్యమునకు ఈ కారణము సరియైన సమాధానము. పేరయ్య తనయింటిని 15-1-1958 నుండి అద్దెకు యిచ్చుటకు నాగ్దానముచేసెను. 1-1-1958న ఆ ఇల్లు కాలిపోయెను. అందువలన ఖరారు పాలన అసాధ్యమాయెను. దీనిచే ఒడంబడిక రద్దగును. ఖరారును అసాధ్యపరచు కారణాంతరములు సంభవింపకపూర్వము



ఇచ్చిన సామ్మును ఖరారుద్యయినపుడు అంతవరకై నఖర్చులు పోను మిగతా ముదరాయయ్యవలసియుండును.

(5) ఖరారుభంగము :-

ఒప్పందముచే జనించిన బాధ్యతలను నిర్వర్తింప కుండుట ఖరారును భంగముచేయుట. దీనివలన రెండవనారు తమ బాధ్యతలను అనుష్ఠింపవలసిన అగత్యము పోవును. అంతే కాక రెండవవారికి పరిహారముకోరు హక్కును గల్గజేయును.

## 2. ప్రత్యేకములైన ఒడంబడికలు

### ఉపనిధానము

ఉపనిధానముయొక్క స్వభావము :-

ఉపనిధానములో ఒకరు కొన్ని వస్తువులను తిరిగి యొప్పజెప్పవలెనన్న షరతుతో మరియొకరికి ఒక నిర్దిష్ట విని యోగముకై యిచ్చెదరు. ఇచ్చినవారిని ఉపనిధాత అనియు, పుచ్చుకొన్నవారిని ఉపనిహిత అనియు న్యవహరింతురు. వీరయ్య కంసాలికి వజ్రములను కమ్మలుచేయుటకు ఇచ్చెను. వీరయ్య ఉపనిధాత; కంసాలి ఉపనిహిత. ఆ వజ్రములు ఉప నిధానములో నుంపబడినవి.

ఉపనిహిత హక్కులు: వస్తువులపైగల పట్టు :-

ఉపనిహిత, ఉపనిధానపు ఒడంబడిక ప్రకారము ఏవైన సేవలుచేసినవానికి రావలసిన ప్రతిఫలము ముట్టువరకు ఉప నిధానములోనున్న సామాగ్రిని తన స్వాధీనములోనేయుంచు కొనవచ్చును. కంసాలి నగను తన కూలి చెల్లువరకు తన యొద్దనే యుంచుకొనవచ్చును.

ఉపనిహితవిధులు :-

ఉపనిహిత నస్తువులను జాగ్రత్తగల యజమానునివలె చూచుకొనవలెను. తన సొంతనస్తువులలో జేర్పకూడదు. అనుజ్ఞలేని పనులకు వినియోగింపరాదు. కార్యము పూర్తి కాగానే ఉపనిధాతకు వాపసుఇయ్యవలెను. ఒకటివై ఉపనిధానములో ఉంచబడెను. నియుక్తకాలములో దానికి దూడ కలిగెను. ఆవును, దూడనుకూడ ఉపనిధాతకు ఇయ్యవలసియుండును. ఉపనిధాత నిజమైన యజమానుడు కాకపోయినను అతనికి తిరిగియిచ్చుటవలన ఉపనిహిత నిజమైన యజమానునికి జనాబుదారికాడు. నిజమైన యజమానుడు నాపసు ఇయ్యకపూర్వమే వచ్చి సమకు తనకే యియ్యవలెనని అడిగినచో, ఉపనిహిత కోర్టువారికి సంగతి విన్నవించి యెవరికి ఇయ్యవలెనో నిర్ధారణచేయవలెనని కోరవచ్చును. ఉపనిధానము కొంతమంది యజమానులచే కలిసి చేయబడినచో అందులో ఒక్కనికే నాపసు ఇయ్యవచ్చునా? ఇయ్యరాదని ఒడంబడికలేనిచో ఏ ఒకరికైనను నాపసుచేయవచ్చును. అట్టి ఒడంబడికయున్న ఏమగును? ఈ క్రింది మర్యాదరామన్న తీర్పువలన తెలియవగును.

నల్లురు నంచకులకథ :-

నల్లురు నంచకులు తమ అన్యాయార్జితవిత్తమును ఒక పేటికలో వుంచి పూటకూళ్ళయింటి యజమానురాలియొద్ద దాచిరి. ఒకరియందొకరికి నమ్మకములేనందున అందరు కలిసి అడిగినప్పుడే ఆపేటికను వాపసుఇయ్యవలసినదిగాకోరిరి. ఒకరోజున నల్లురునంచకులు కొలదిదూరములోనున్న యింటి

వసారాలో చీట్లపేక ఆడుకొనుచుండిరి. ఒక అందమైన గొల్లది ఆ సందులోనికి పెరుగు అమ్ముకొనుటకు వచ్చెను. పెరుగు బాగున్నందున వీరు కొనదలచి తమలో ఒకనిని దధి పాత్ర తీసికొనివచ్చుటకు పూటకూళ్ళమ్మదగ్గరికి పంపిరి. ఆమోసకాడు పూటకూళ్ళమ్మతో పాత్ర కావలెనని చెప్పక తాము ఇచ్చిన ధనపేటికను మరియొక చోట దాచుటకు తెమ్మనిరని చెప్పెను. ఆమె యథార్థము తెలిసికొనదలచి తనయింటిలోనుండియే తక్కినవారికి వినపడునట్లు “దానిని పంపమందురా ?” అని అరచెను. వారు దధిభాండమును గురించి ఆమె అడుగుచున్నదని తలచి “వెంటనే పంపు” మని కేకపెట్టిరి. ఆమెయొద్దనుండి ధనపేటికను దీసికొని మోసగాడు పారిపోయెను. పెరుగుబేరములో ఉన్న మిత్రత్రయము ఈ సంగతిని చాలసేపటివరకు గమనింపరైరి. తర్వాత నిజస్థితినిగ్రహించి ముగ్గురుమోసగాళ్ళు కలిసి పూటకూళ్ళమ్మపై వ్యాజ్యము తెచ్చిరి. నల్లరముకలిసి అడుగనప్పుడు ఈమెకు ధనపేటికను ఇచ్చు హక్కులేదని వాదించిరి. న్యాయమూర్తి వారివాదనను బలపఱచుచు ‘ఈదానాను ముగ్గురే తెచ్చినారు గనుక చెల్లదు. ఉపనిధాతలు నల్లరుకలిసి దావాతెచ్చినపుడే ప్రతివాది ధనపేటిక నియ్యవలసియుండు’నని తీర్పుచెప్పెను.

### 3. కుదువబెట్టుట

గిరవుపెట్టుకొన్నవారి, గిరవుంచినవారి హక్కులు :-

(ఆధిగ్రాహి, ఆధికర్త)

అప్పునుతీర్చుటకు హామిగా చరాస్తిని ఉపనిధానములోనుంచుట కుదువబెట్టుట అందురు. దీనికే ఆధి, గిరవు

పర్యాయపదములు. ఉపనిహితను గిరవుపెట్టుకొన్నవాడనియు ఉపనిధాతను గిరవుంచినవాడనియు అందుకు. ఒకరు వజ్రాల హారమును 1950లో చేసిన అప్పనకు హామిగాను, ఒక బంగారుగాజును 1951 లో చేసిన అప్పనకు హామిగాను కుదువబెట్టెను. తర్వాత 1950 అప్పనను ముందు తీర్చెను. గిరవుపెట్టుకొన్నాతడు వజ్రాలహారమును వాపసుచేయవలెను రెండవఅప్పనకు దీనిని హామిగా ఇయ్యలేదు గనుక దీనిని ఉంచుకొనుటకు హక్కులేదు. అప్పనను తీర్మానింపనప్పుడు కుదువసొమ్మును అమ్మి ఖాకీకి చెల్లువేసికొననచ్చును. కాని తాను అమ్మబోవుచున్నసంగతిని గిరవుంచినవానికి నోటీసు మూలముగా తెలుపవలెను. ఆ అమ్మకములో గిరవుపెట్టుకొన్నవాడు తానే సొమ్మును కొనరాదు. అమ్మకములో వచ్చిన సొమ్ము అప్పనతీర్చుటకు చాలనిచో మిగత ఖాకీని గిరవుంచినవానివలన రాబట్టుకొననచ్చును. అప్పు తీర్మానము కాగా మిగిలినచో మిగతపైకమును గిరవికర్తకు ఇచ్చివేయవలెను.

#### 4. హానిరక్ష లేక నష్టముకట్టియిచ్చు ఖరారు

(ఇన్ డెమ్నిటీ)

నిర్వచనము : లక్షణములు:-

తన ప్రవర్తనవల్లగాని, ఇతరుల ప్రవర్తనవల్లగాని సంభవించు నష్టమునుండి కాపాడుటకు చేసికొన్న ఖరారును “ ఇన్ డెమ్నిటీ ” బడంబడిక అందురు. పేరయ్య ఒక భూమిని వీరయ్యకు అమ్మెను. పేరయ్యకుటుంబములో మైనర్లున్నారు. వారు ఏదయిన తగాదా తెచ్చెదరేమో అని వీరయ్యకు సంశ

యముగలదు. ఈసందర్భములో పేరయ్యగాని అతనిమిత్రుడు సుబ్బయ్యగాని ఆవిధముగా వీరయ్యకు నష్టము సంభవించినపుడు తానే ఆ నష్టమును భరించెదనని ఒక ఖరారు వ్రాసి యియ్యవచ్చును. నష్టము సంభవించినచో ఈ ఖరారును అమలుజరుపవచ్చును.

### 5. ప్రతిరక్షణ (ఘ్యారిటీగాడుండుట) : ప్రతిభూతి.

లక్షణములు :-

మరియొకరుచేసిన వాగ్దానమును వారు నిలుపుకొననిచో తాను నిర్వర్తించెదనని ఖరారుచేయుట ఘ్యారిటీగాడుండుట అందును. గ్యారంటీ లేక ప్రతిభూతి అని దీని పర్యాయపదములు. పేరయ్య అప్పపత్రము వీరయ్యపేర వ్రాసెను. పేరయ్య ఆ అప్పను తీర్చనిచో తాను తీర్చెదనని కామయ్య ఖరారుపడెను. కామయ్య ఘ్యారిటీఅయినాడు. పేరయ్య ప్రధానమైన ఋణగ్రస్తుడు. ఘ్యారిటీఖరారు నోటి మాటతోగాని, లిఖితపూర్వకముగాగాని యిండవచ్చును. ఘ్యారిటీయొక్క బాధ్యత ప్రధానమైన ఋణగ్రస్తునికన్న ఎప్పటికిని ఎక్కువకాదు. ఖరారులో అంతకన్న తగ్గించి వ్రాసికొనవచ్చును. పేరయ్య 5000 బాకీయున్న, కామయ్య అంతకుతక్కువకు (3000 వరకే) ఘ్యారిటీగా డండవచ్చును. ఇట్లు తగ్గించుకొననిచో 5000 వరకు కామయ్యకూడ బాధ్యుడగును. పేరయ్య వ్యవసాయముచేయునాడు. కామయ్యకు వ్యవసాయములేదు. శాసనసభచేసిన చట్టమువలన వ్యవసాయకుల అప్పులు సగమువరకు రద్దయినవి అని అనుకొనుము. అప్పుడు పేరయ్య 2500 మాత్రము చెల్లింపవలసియుండును.

కామయ్య 5000 కు బాధ్యుడుగా ఉండునా? ఇతనికి శాసనము రక్షణనొసంగకపోయినను ష్యూరిటీగనుక ప్రధానమైన ఋణగ్రస్తునికిమించి యితనిబాధ్యత ఉండదుగనుక, కామయ్య గూడ 2500 వరకు మాత్రమే బాధ్యుడగును.

ష్యూరిటీకిని ప్రధానాధమర్ణునికిని ఉండు సంబంధము :-

గ్యారంటీయ్యుబడినఅప్పును ష్యూరిటీచెల్లించినచో, ఉత్తమర్ణునికి ప్రధాన నాధమర్ణునిపైగల హక్కులన్నియు ఆ ష్యూరిటీకి వచ్చును. ష్యూరిటీ తాను న్యాయప్రకారము చెల్లించిన మొత్తమును ప్రధానమైనఋణగ్రస్తునినుండి రాబట్టుకొనవచ్చును.

ష్యూరిటీ-ఉత్తమర్ణుడు : వీరిసంబంధము:-

ష్యూరిటీయొక్క అంగీకారములేకుండ ఋణదాత ష్యూరిటీకి అపకారముజరుగుపనిని చేయరాదు. ఋణగ్రస్తుని ఋణదాత విముక్తునిచేయుచో, ష్యూరిటీబాధ్యత తీరిపోవును. ఋణదాత తనకు పైకముచెల్లించవలసిన కాలపరిమితిని పొడిగించుట, తక్కువ మొత్తమును తీసికొని ఋణగ్రస్తునితో రాజీవడుట చేసిన ష్యూరిటీఅంగీకారములేనిచో అతనిభాధ్యత తీరిపోవును.

6. పార్ట్‌షిప్ (ఉమ్మడివ్యాపారపు ఖరారు)

చట్టము:- ఇండియన్ పార్ట్‌షిప్ ఆక్టు (1932)

నిర్వచనము :-

కొంతమంది భాగస్థులుగా ఉమ్మడిగా వ్యాపారము చేయుటకు ఖరారుపడినపుడు ఒడంబడికలో ఉండవలసిన నియమములు: (1) లాభమును పంచుకొనుటకు సంబంధించి

నని. లాభమంతా ఒకభాగస్తుజే పొందునట్లున్నది. పార్ట్నర్ షిప్ కాదు. నష్టము అంతయు ఒకలే పొందునట్లుమాత్రము ఉండనచ్చును. ఏ నిష్పత్తిలో లాభనష్టములు పంచుకొనవలెనో స్పష్టముగాలేనిచో సమముగా పంచుకొనవలెనని భావము. ఒక క్లబ్బులోని సభ్యులు భాగస్తులుగారు. దీనికి కారణము క్లబ్బు లాభమును సంపాదించుటకు, లాభమును పంచుకొనుటకు ఏర్పడినదిగాకపోవుటే. (2) అందరుభాగస్తులు వ్యాపారమును ఉమ్మడిగా సాగింపవలెను. ఏ ఒకరయినను అందరికిగాను వ్యవహరింపవచ్చును. ప్రతి భాగస్వామి తక్కినవారిప్రతినిధి. పార్ట్నర్ షిప్ లో ఇదేముఖ్యము. ఒక మెడికల్ స్టోర్ను ఒకనిని మందుల అమ్మకమునకు నియోగించి, అతనికి లాభములో నూటికి ఇరవైవంతులు ఇచ్చుటకు సమ్మతించిరి. ఇక్కడ లాభమును పంచుకొనుట గలదు. ఐనను పార్ట్నర్ షిప్ లేదు. ఎందుకనగా, వీరిలో ఒకరు మరియొకరికి ప్రతినిధులుగారు.

**ఫరమ్ :** (వర్తకసంఘము) :-

భాగస్తులను సంయుక్తముగా సంబోధించునపుడు “ఫరమ్” అందురు. వ్యాపారమును ఫరమ్ పేరుతో ఉమ్మడిగా జరుపుదురు.

**భాగస్తుల గరిష్టసంఖ్య :-**

ఉమ్మడివ్యాపారమును చేయువారు 20ని మించరాదు. వడ్డీవ్యాపారమయిన 10ని మించరాదు. అంతకుమించిన, కంపెనీని స్థాపించవలెను.

ఫరమ్ను అంతమొందించుట :-

భాగస్తులలో ఒకరిద్దరు తప్పకొనినను తక్కినవారు ఉమ్మడిగా వ్యాపారమును సాగింపవచ్చును. ఫరమ్నే చాలించుటవలన ఉమ్మడివ్యాపారము పూర్తిగా కట్టుబడును. ఇట్లు క్రిందచెప్పబడిన పరిస్థితులలో జరుగును :

(1) తనంతటతానే ఆగిపోవుట : భాగస్తులందఱును, లేక ఒకడుతప్ప తక్కినవారందఱును దివాలాతీసినచో, లేక వ్యాపారము శాసనవిరుద్ధమగుచో ఫరమ్ను చాలించినట్లే యెంచవలెను.

(2) ఒడంబడికవలన : భాగస్తులు అందరిఅంగీకారముతో ఫరమ్ను ఎత్తివేయవచ్చును.

(3) కొన్నిసంఘటనలవలన : ఒక నిర్దిష్టకాలపరిమితి వఱకే పార్ట్స్ రోమ్ పెట్టుకొనిన, ఆ పరిమితికాగానే పార్ట్స్ రోమ్ అంతమగును. కాలపరిమితిలేనిచోగాని, పరిమితిదాటినను ఉమ్మడివ్యాపారము జరిపినగాని 'స్వచ్ఛందమైన పార్ట్స్ రోమ్' అగును. అటువంటి పార్ట్స్ రోమ్ను ఏ ఒక భాగస్తుడైనను ఫరమ్ను అంతమొందింపదలచినట్లు నోటీసుఇచ్చినచో అంతమొందును. ఒక పార్ట్స్ రోమ్ చచ్చినను లేక దివాలాతీసినట్లు తీర్పుఇయ్యబడినను; పార్ట్స్ రోమ్ ఖరారులో మరి యొకవిధముగా లేనిచో, ఫరమ్ అంతమొందును.

(4) కోర్టువారిచే : భాగస్తునికోరికపై ఈ క్రింది కారణములున్నచో కోర్టువారు ఫరమ్ను అంతమొందింతురు.

(I) భాగస్తునికి ఉన్నతత.



- (II) వేదోక్తభాగస్తుడు తనవిధులను నిర్వహించుటకు శాశ్వతముగా అనమద్ధుడగుట.
- (III) వేదోక్తభాగస్తుడు అక్రమముగా ప్రవర్తించుట.
- (IV) వేదోక్తభాగస్తుడు తనభాగమునంతను అన్యాయమునకు అంతుపరచుట.
- (V) సప్తములేకుండ వ్యాపారమును సాగించుటకు విలుగాకపోవుట.
- (VI) ఇతర ధర్మసమ్మతమైన కారణములు.

### 8. ఇంకొకనివేర మార్చదగిన అప్పపత్రములు.

చట్టము :- నెగోషియేబుల్ ఇన్ స్ట్రుమెంటుస్ ఆక్టు, 1881.

(అప్పపత్రములచట్టము)

అప్పపత్రములు :

వ్యాపారాభివృద్ధికి అప్పపత్రములు దోహదము చేసినవి. మొదట వ్యాపారము సాటాబేరముగా నుండెను. సరకునకు బదులు సరకుఇచ్చుటే. ఇట్లు సరకులమార్పిడియే సాటాబేరము. కొంతకాలమునకు డబ్బునాణెముల నొసగి కొనుగోలుచేయుట తేలిసికొనిరి. డబ్బును కాగితపునోట్ల గూడములోనుంచుట తర్వాత కనుగొనిరి. డబ్బును ఒకచోటి నుండి మరియొకచోటికి తీసికొనిపోవుట అపాయము. కనుక వర్తకులు నిరపాయమగు అప్పపత్రములను కల్పించిరి. ఈ అప్పపత్రములలో “అడగగానే” లేక “చూడగానే”, లేక ఒక నిర్ణీతమైనతేదీన, కొంతసాము చెల్లించునట్లు నాగ్దముగాని మరియొకరిని చెల్లించుమని జెడేముగాని యుం

డును. వీటిని డబ్బునకు ప్రత్యామ్నాయముగా ఉపయోగింపవచ్చును. వీనిని ఇంకొకరికి మార్చవచ్చును. వీనిలో స్వత్వము డబ్బులోనలెనే ఆత్మాధీనమొనర్చికొనుటచేతనే సంక్రమించును. ఇటువంటి పత్రములలో ముఖ్యమైనవి చెక్కులు (హుండీలు = ధనాదేశములు), ప్రామిసరీనోట్లు. వీనినిగురించి తెలిసికొందము.

(1) కోశీవ్యాపారములో చెక్కులు :-

పేరయ్య కోశీలో (బ్యాంకులో) ఒక ఖాతాదారియినా ఉన్నుకొందము. అప్పుడు కోశీదారు ఒక చెక్కుపుస్తకమును ఇచ్చును. ఈ చెక్కును ఇంకొకనిపేర మార్చదగు అప్పపత్రముగా ఎట్లు చెలామణీఅగునో తెలిసికొందము. క్రింద ఇయ్యబడిన నమూనాచెక్కును చూడదగును.

నెం. 57/408974	మచిలీపట్నం
	.....19 ..
<b>ఆంధ్రా బ్యాంకు</b>	
పేరు.....	వాహకుడు
	ఆర్ధరుపొందినవాడు
రూపాయలు.....	
రూ॥_____	

ఈ చెక్కును క్రిందివిధముగా పేరయ్య పూర్తిచేయవచ్చును.

నెం. 57/408974

మచిలీపట్నం

1-1-1959

## ఆంధ్రా బ్యాంకు

పేరు: శ్రీపిడుగు భీమయ్యగారికి లేక ఆర్డరుపొందినవారికి

రూపాయలు వెయ్యిమాత్రము ఇయ్యవలెను.

రూ. 1000/-

పేరయ్యవ్రాలు.

చెక్కునొక్కలక్షణములు :

- (1) లిఖితపూర్వకమైన, బేషరతైన ఉత్తరువు.
- (2) ఒక బ్యాంకుపై వ్రాయబడినది.
- (3) బ్యాంకును ఒక రూఢియైన మొత్తమును యియ్యవలెనని కోరును.
- (4) అడిగినప్పుడు ఇయ్యవలెనని తప్ప వేరేనిధముగా ఉండదు.
- (5) ఒక నిర్దిష్టవ్యక్తికిగాని, అతని ఆర్డరుపొందినవారికిగాని, తెచ్చినవానికిగాని, యియ్యవలసినదిగా ఉండును.

పరిభాష :-

పేరయ్య చెక్కు-జారీచేసినవారు(అహర్త = డ్రాయర్) పిడుగు భీమయ్య చెక్కు వ్రాయించుకొన్నవారు (అగ్రాత = పేయర్) చెక్కును భీమయ్యకు ఇవ్వగానే అతడు చెక్కు హక్కుదారుడు (హోల్డర్) అగును. చెక్కును వ్రాయించు

కొన్నవారికి ఇచ్చునటకు ప్రయోజనములేదు. వ్రాయించు కొన్నవారిపరముచేసినపుడు చెక్కునుజారీచేసినట్లు ఎంచబడును.

పృష్టాంకనకరణము :-

‘ఆర్థరూపాంధినవారికి’ అనుమాటలవలన చెక్కును దానివెనుకభాగమున చేవ్రాలుచేసి మరియొకనిపరము చేయవచ్చును. “తెచ్చినవారికి” అనిమాత్రము ఉన్న చెక్కును వెనుకభాగమున చేవ్రాలుచేయకయే మరియొకనిపరముచేయవచ్చును. వెనుకభాగమున చేవ్రాలుచేయుట పృష్టాంకనకరణము (ఎండాపుమెంటు) అని అందురు. పొడి పృష్టాంకనకరణము చేవ్రాలుమాత్రము ఉండును. దీనివల్ల చెక్కును ఎవరు తెచ్చిన వారికి డబ్బు ఇయ్యవలెను. పూర్ణపృష్టాంకనకరణములో ఎవరికి పైకము చెల్లింపవలెనో వారిపేరును వ్రాసి, దానికింద సంతకముచేయుదురు. అప్పుడు ఆ నిర్దిష్టవ్యక్తికే పైకము చెల్లింపవలసియుండును. అతడు మరల పృష్టాంకనకరణముచే చెక్కును ఇతరులపరము చేయవచ్చును.

పూర్ణపృష్టాంకనకరణమునకు నమూనా :

చెక్కు వెనుక వైపున

ఎల్లప్పుడు చెల్లించవలెను

పిడుగు భీమయ్య

ఎల్లప్పుడు చెక్కు “హోల్డ్” (పట్టుకొన్నవాడు = హక్కుదారుడు) అని అందురు.

హోల్డరు : సక్రమగతిలో హోల్డరు :-

హోల్డర్ చెక్కు హక్కుదారుడు అనగా తన పేరుతో చెక్కును నశిముఖో ఉంచుకొని, చెక్కుమూలముగా రావలసిన మొత్తమును నశూలుపజచుకొను అర్హతగలవ్యక్తి. చెక్కు వ్రాయించుకొన్నవారు, పృష్టాంశీకరణముచేపొందినవారు, తెచ్చినవానికి ఇయ్యవలసినదిగా చెక్కులో ఉండినపుడు, చెక్కును తెచ్చినవారు చెక్కుహక్కుదారులగుదురు. తాను చెక్కునుపొందినవారియొక్క హక్కులో దోషములున్నట్లు తలచుటకు సరియైన కారణములు లేకుండ, ప్రతి ఫలమునకు, పైకమును ఇయ్యవలసిన కాలమునకు పూర్వమే, చెక్కునకు హక్కుదారుడయిన ఆతనిని సక్రమగతిలో హోల్డరు అందురు.

సక్రమగతిలో హోల్డర్ కుగల ప్రత్యేకమైన హక్కులు :-

సాధారణమైన హోల్డరుకన్న సక్రమగతి హోల్డరుకు కొన్ని ప్రత్యేకహక్కులు గలవు. నీనివలన చెక్కునుపొందిన వానికన్న మేలైన హక్కులు సాధింపవచ్చును.

వ్యాజ్యమునకు ప్రతివాదికిగల సమాధానములలో హోల్డరుకు వర్తించునవి కొన్ని సక్రమగతి హోల్డరుకు వర్తించవు. ఈ క్రింది ఉదాహరణలవలన ఇది విశదమగును.

(అ) పూర్తికాని, స్థాంపువేసిన పత్రమును పూరణచేయుట :

పేరయ్య ఒక చెక్కుపై తన సంతకము పెట్టినాడు. ఎంత ప్రకము ఇయ్యవలెనో తాను వ్రాయలేదు. చెక్కును పేరయ్య

కిచ్చి జరూరునుబట్టి రు. 1000లకు మించకుండ వేసికొనమని చెప్పెను. వీరయ్య ఆ చెక్కుపై రు. 5000 లు వేసికొని, చెక్కును పుష్టాంకీకరణముచే కామయ్యపరము చేసెను. ఆ చెక్కుతో కామయ్య రు. 5000లు బ్యాంకినుండి తీసికొనెను. పేరయ్య తాను 1000లు వఱకే చెక్కుపై వేసికొనుమని చెప్పితినని, కామయ్యనుండి రు. 4000లు ఇప్పింపుమని వ్యాజ్యము తెచ్చెను. కామయ్య రు. 4000లు॥ ఇయ్యవలెనా? హోల్డరులయినచో ఇయ్యవలెను; సక్రమగతి హోల్డరులయినచో అట్టి యావశ్యకతలేదు.

(ఆ) పరతుపై వశముచేయుట :-

పేరయ్య ఒక చెక్కును వీరయ్యకు ఇచ్చి, బ్యాంకుకు పోయి డబ్బుతెచ్చి తనకు ఇమ్మనిచెప్పెను. వీరయ్య పుష్టాంకీకరణముచే చెక్కును కామయ్యపరముచేసెను. కామయ్య వసూలుపఱచుకొని తానే డబ్బును ఉంచుకొననచ్చునా? సక్రమగతి హోల్డరులయినచో అట్లు చేయవచ్చును.

(ఇ) చెక్కుపోవుట; మోసము మొదలగునవి :-

పేరయ్య ఒక చెక్కును తీసికొనివచ్చినవానికి వసూలు ఇచ్చునట్లు వ్రాసెను. దానిని వీరయ్య దొంగిలించి కామయ్య పరముచేసెను. కామయ్యకు చెక్కునువసూలుచేసికొనుఅర్హత గలదా? హోల్డరులయిన లేదు; సక్రమగతి హోల్డరులయినచో కలదు. చెక్కు పోయినదనికాని, మోసముగా గైకొనబడినదనికాని, చెప్పినచో సక్రమగతి హోల్డరుహక్కులకు భంగము లేదు.

చెల్లింపకపోవుట :-

చెక్కును బ్యాంకులో చూపినపుడు వసూలుగాక పోయిన, చెక్కు హక్కుదారుడు తనకంటే ముందుగా చెక్కుతో సంబంధముగల వ్యక్తులకు చెక్కుచెల్లింపలేదని తెలియపఱపవలెను. ఆ వ్యక్తులు అతనికి పూటగా (జామీను) ఉండురు. ఈసంగతి తెలిసిన చెక్కుతో సంబంధముగల వ్యక్తులు తమకంటేముందే సంబంధముగలిగి తమకుపూటగా ఉండవలసినవారికి నోటీసు ఇయ్యవలెను. అసగా సమాచారము తెలియపఱపవలెను. పేరయ్య చెక్కును జారీ చేసెను. వీరయ్య, కామయ్యలు పృష్టాంకీకరణకర్తలు, భీమయ్య ఛోల్డరు. చెక్కు చెల్లలేదు. కామయ్య భీమయ్యకు చెక్కుడబ్బు చెల్లించెను. అప్పుడు కామయ్య వీరయ్యయొద్ద గాని పేరయ్యయొద్దగాని పైకమును వసూలుచేసికొనవచ్చును. వీరయ్య పైకమునుచెల్లించిన, పేరయ్యయొద్ద తాను వసూలు చేసికొనవచ్చును.

పృష్టాంకనకరణకర్త తద్వారత ఛోల్డర్ కందఱికి చెక్కు చెల్లని లేయినచో జవాబుదారీ గలిగియుండును. తన జవాబు దారీకపోకుండ జేసికొనదలచిన పృష్టాంకనకరణములో “నా జవాబుదారీలేకుండ” అని వ్రాయవలెను.

చెక్కువిమోచనము :-

చెక్కుపై ఖుదిజవాబుదారీగలవారు తమవిధిని నిర్వర్తించినపుడు చెక్కుకు విమోచనముగల్గును. బ్యాంకువారు సక్రమ గతి చెల్లించిన ఈ ఫలితము సిద్ధించును. సక్రమగతి చెల్లించిన

చుట యనగా : (1) చెక్కుపై కనబడుచున్న నిధముగా (2) అజాగ్రత్తలేకుండ విశ్వాసముతో (3) చెక్కు వశముతో ఉన్నవారికి (4) వైకము చెల్లించినవారికి తీసికొను హక్కు లేదని అనుకొనుటకు తగిన కారణములు లేకుండు సందర్భములో చెల్లించుట.

అడ్డముగా గీతలుగీయుట (క్రాసింగ్ = రేఖిత హుండి):-

చెక్కును హోల్డరు బ్యాంకులో ఇచ్చి వసూలుచేసికొనును. హక్కులేనివారిచేతిలో చెక్కు పొరపాటున పడి అతనిచేత వసూలుపరచుకొనబడు అవకాశముగలదు. ఈ పరిస్థితిరాకుండ నివారించుటకు రక్షణోపాయమే “క్రాసింగ్”. సాధారణమైన క్రాసింగ్ పై చెక్కులో రెండు అడ్డగీతలు సమాంతరముగా గీయుదురు. ఆ అడ్డగీతల మధ్యమందు “అండ్ కంపెనీ” అని గాని “అండ్ కో” అని గాని వ్రాసిన వ్రాయనచ్చును. కాని యిది అంత ముఖ్యముకాదు. దీనివలన చెక్కును వసూలుపఱచుహక్కు ఒక బ్యాంకికి మాత్రమే ఉండును. ఏదో ఒక బ్యాంకిలో ఖాతాలో జమ కట్టుకొని వసూలుపఱచుకొనుట అవశ్యకమగును. నేరుగా చెక్కును బ్యాంకుకు తీసికొనిపోయి హోల్డరే వసూలు పఱచుకొనుటకు వీలుండదు. దీనివలన హక్కులేనివారు దగాగా చెక్కును వసూలుపఱచుకొను అపాయము తగ్గును. క్రాసింగ్ లో రెండు అడ్డగీతలకు నడుమ ఒక బ్యాంకువారి పేరు వ్రాసిన ఆ బ్యాంకువారే దానిని వసూలుపఱపవలెను. దీనిని “ప్రత్యేక క్రాసింగ్” అందురు.



క్రాసింగ్ ల నమూనాలు

సాదారణమైన క్రాసింగ్ :

క్రాసింగ్	నం. బి. 15374	ఫిల్మ్ 1-1-59
	ఆంధ్ర బ్యాంకు	
	పే (చెల్లింపు) భీమయ్య లేక తెచ్చినవారు	
	రూపాయలు వెయ్యి మాత్రము	
	రూ. 1000/-	పేరయ్య.

ప్రత్యేకమైన క్రాసింగ్ :

నం. బి. 15374	ఫిల్మ్ 1-1-59
ఆంధ్ర బ్యాంకు	క్రాసింగ్
పే (చెల్లింపు) భీమయ్య	
రూపాయలు వెయ్యిమాత్రము	
రూ. 1000/-	
	లేక అర్హుడైంది నవ్వారు
	పేరయ్య.

నాట్ నెగోషియబుల్ (వేరొకరికి మార్చరాదు) :-

చెక్కును క్రాసుచేసినపుడు అడ్డగీతలనడుమ “నాట్ నెగోషియబుల్” అని వ్రాసినచో చెక్కును “వృష్టాంకీకరణము”చే ఇంకొకరికి ఇచ్చినను పుచ్చుకొన్నవారికి ఇచ్చినవారి హక్కులు రావు.

నెం. 15875	డిబ్బీ 1-1-59
అంధ్రా బ్యాంకు	
పే (చెల్లిండు) భీమయ్య	లేక తెచ్చినవారు
రూపాయలు వెయ్యిమాత్రము	
రూ. 100/-	పేరయ్య.

దొంగసంతకముల (ఫోర్జరీ) ఫలము :-

ఒక చెక్కును తనసంతకముతో పేరయ్య భీమయ్య కిచ్చెను. కామయ్య చెక్కును దొంగిలించి, తానే పేరయ్య సంతకముచేసి బ్యాంకులో పైకముతీసికొనెను. సక్రమముగా బ్యాంకువారు ఫోర్జరీసంగతి తెలియక పైకమునిచ్చిన, వారికి జవాబుదారీయుండదు. తాము ఇచ్చిన పైకమును పేరయ్య ఖాతాలో ఖర్చు వ్రాయనచ్చును. పేరయ్యకూడా భీమయ్యకు పైకముచెల్లించినట్లే గణింపవచ్చును. అగుచో పేరయ్య చెక్కులో సంతకమేచేయలేదనుకొందము. భీమయ్య చెక్కును దొంగిలించి, పేరయ్య పేరు దొంగసంతకముచేసి పైకమును బ్యాంకులో తీసికొనెననుకొందము. అప్పుడు పేరయ్య ఖాతాలో ఆ మొత్తమును బ్యాంకువారు ఖర్చు వ్రాయవచ్చునా? వీటలేదు. బ్యాంకువారు తమ ఖాతాదారుగు పేరయ్యచే వ్రాలు సరిగా గుర్తుపట్టవలెను. ఖాతాదారుసంతకమునే దొంగచే వ్రాలుచేసి ఎన్నరైన బ్యాంకును మోసగించిన పేరయ్యకు ఆ నష్టము రాగూడదు. బ్యాంకువారే భరింప

నలెను. అందులకే బ్యాంకునారు “చెక్కుపుస్తకమును భద్రముగా ఉంచుకొనుడు” అని హెచ్చరింతురు.

#### 4. ప్రామిసరీనోటు (అప్పవత్రము)

మాదిరి అప్పవత్రము

రూ. 1000/-

గుంటూరు 1-1-59

తెనాలి కొత్తపేటలో నెం॥ 2 గృహములో నివసించు పిఠుగు భీమయ్యగారికి 1000 రూ॥లు నెలకు నూటికి రు 0-8-0ల చొ॥న వడ్డీతో అడిగినప్పుడు ఇయ్యగలవాడను. ఇది నా సమ్మతిని స్రాపి యిచ్చిన ప్రామిసరీనోటు.

పేరయ్య.

అప్పవత్రముయొక్క ముఖ్యలక్షణములు :

అప్పవత్రమునకు ఈదిగువ వినరింపబడినవి ముఖ్యలక్షణములు.

(1) లిఖితపూర్వకముగా ఉండును.

(2) బేషరతుగా పైకమును చెల్లించుటకు ప్రజ్ఞ యుండును. పరతుఉన్న ప్రామిసరీనోటు గాదు. ఒక వ్రతములో “నా వీలునుబట్టి ఇయ్యగలవాడను” అని కాని “కామయ్య నాకు రావలసినబాకీ చెల్లించినచో ఇయ్యగలవాడను”, అని గాని వ్రాసినచో ప్రామిసరీనోటుగా భాంచుటకు వీలులేదు.

(3) అప్పతీసికొనినవారు ప్రామిసరీనోటుపై సంతకము చేయవలెను. లేక ఆనవాలు ఉంచవలెను. ఆనవాలుగా బొటనవ్రేలిముద్ర సాధారణముగా ఉండును.

(4) ప్రతిజ్ఞ డబ్బునే యిచ్చునటుల ఉండవలెను. “20 బస్తాలనడ్లు అడిగినపుడు ఇయ్యగలవాడను” అని యున్నచో ప్రామిసరీనోటుకాదు.

(5) డబ్బు ఎంత యియ్యవలసినది స్పష్టముగా అసం దిగముగా ఉండవలెను.

(6) అప్పవత్రము ఎవరిపేర వ్రాసినది నిశ్చయముగా ఉండవలెను. అతడు ఎవరయినది తెలిసికొనుటకు పేలుగా ఉండవలెను. అందుకే తండ్రిపేరు, కులము, మతము, విలాసము మొదలగునవి చేర్చుట మామూలు.

వర్తించువిధులు :-

ప్రామిసరీనోటునకు, చెక్కునకు కొద్ది భేదములు మాత్రము కలవు. ఇందు అప్పతీసికొనినవ్యక్తి చెల్లించు నట్లుండును. చెక్కులో అతని కోఫీ (బ్యాంకు) చెల్లించు నట్లుండును. ప్రామిసరీనోటువ్రాసినవ్యక్తి చెక్కును చేవ్రాలు చేసియిచ్చినవానిస్థానముననుండును. చెక్కును పృష్టాంకన కరణముచే ఇతరులపరముచేసినట్లే ప్రామిసరీనోటునుకూడ చేయవచ్చును. “నాట్ నెగోషియబుల్” అని యున్నచో ప్రామిసరీనోటును ఇతరులకు పృష్టాంకనకరణము చేయరాదు.

ఐదవభాగము

## దండాస్త్రము

చట్టము :- పీనల్ కోడ్ (శిక్షాస్మృతి)

### 1. సాధారణ సూత్రములు

నేరము :-

హత్య, దొంగతనము మొదలగునవి నేరములు. ఇవి హత్యగావింపబడినవాడు, సొత్తు దొంగిలించబడినవాడు, నేరముచే పీడింపబడినవాడును మాత్రమే కాక, రాజ్యము లోని జనసామాన్యమందరికి భయోత్పాతకరములు. అందుచే నేరము రాష్ట్రమునకే జరిగిన అపరాధముగా గణింపబడును. నేరసులపై రాష్ట్రముతరపున “రాడ్వివాద నిర్వాహకుడు” (ప్రొసీక్యూటరు) ఫిర్యాదుచేయనచ్చును. ఫిర్యాదు ఆరోపింపబడినవాడు ముద్దాయి. నేరము ఋజువైనపుడు అపరాధి(నేరస్తుడు)ని న్యాయస్థానముశిక్షించును. మన దేశములో ప్రస్తుతము అచులులోఉన్న శిక్షలు : ఉరితీయుట; జన్మంత నిర్బంధము; నియమితకాలనిర్బంధము; కఠినమైనశ్రమ (చాకిరి చేయించుట); సామ్యనిర్బంధము; ఆస్తిని స్వాధీనముచేసి కొనుట; జరిమానా విధించుట. కొరడాతో కొట్టుట 19-12-55 నుండి చట్టముమూలముగా నిషేధింపబడినది.

శిక్షయొక్క ప్రయోజనము :-

నేరములనుచేయ సాహసించువారికి భయముగల్గించి నేరములను అరికట్టుటయే శిక్షయొక్క ముఖ్యప్రయోజనము.

ఈ ప్రయోజనమును సాధించుటకై ఘోరాతిఘోరమైన శిక్షలను పూర్వకాలములో విధించుచుండిరి. పూర్వము కుంభీపాకమనే శిక్ష ఉండెడిది. అపరాధిని సలసలకాగుచున్న నూనె అండాలో మాడ్చి క్రూరముగా వండువారట. ఈ ఘోరశిక్ష రాణితో వ్యభిచరించిన నేరమునకే విధించుచుండెడివారు. జారజులు సింహాసనమధిష్ఠింపకుండ కాపాడుకొనుటకు ఈ శిక్షను ఉపయోగించుచుండిరి. నేటికాలములో అపరాధిని సంస్కరించి, సన్మార్గన రిగా చేయుటకూడ శిక్షాస్ఫూర్తియొక్క లక్ష్యమైయున్నది.

నేరమునకు జవాబుదారి :-

శిక్షను విధించుటకుముందు గమనింపవలసిన ముఖ్య విషయములు (1) చేయబడిన కార్యము శిక్షాస్ఫూర్తిచే నిషేధింపబడినదా ? (2) ముద్దాయికి దుష్టమనస్సు కలదా ? నిషేధింపబడిన పనిని ఉద్దేశపూర్వకముగా చేయుట లేక నిర్లక్ష్యమువలన చేయుట దుష్టలమనస్సునకు నిదానములు. శిక్షాస్ఫూర్తిలో ఏ అపరాధమునకు ఎట్టి గోషయతమనస్సు కావలెనో అపరాధనిర్వచనములోనే సాధారణముగా ఉండును.

(అ) జవాబుదారి లేమి :

గోషయతమనస్సు లేనిచో నేరమునకు జవాబుదారి లేకపోవచ్చును. ఇది సంఘటించు సందర్భములు:

(1) పొరపాటు :-

న్యాయశాస్త్రము తెలియనందున పొరపాటు జరిగి

నదని కోర్టువారు మన్నింపరు. ప్రతి మానవునికి న్యాయ శాస్త్రము తెలిసియుండవలెనని భావము. నిజస్థితి తెలియక, పొరపడితినను ప్రతివాదము కొన్ని నిబంధనలకుఁబడి అంగీకరింపబడవచ్చును.

నిబంధనలేనన: (I) పొరపాటు సహేతుకముగా నుండవలెను. పేరయ్య ముద్దాయి. జోగయ్యయొక్క ముక్కును కత్తితో కోసెనని ఇతనిపై నేరారోపణ చేయబడెను. తన కత్తి మాంత్రికమైన కత్తియనియు, అందుచే దానితో ఒక ముక్కునుకోసిన ఇంకొక పశువునను నాసిక కోయబడిన దానిస్థానము నాక్రమించునని తాను నమ్మితి ననియు, ఆ నమ్మకముతో పొరపాటు జరిగినదని పేరయ్య ప్రతివాదము. పొరపాటు సహేతుకముగాలేదు గనక, ఈ ప్రతివాదము నంగీకరింపవీలులేదు.

(II) పొరపాటుగా నమ్మినది నిజమేయైనచో చేసిన పని శిక్షార్హమైనదిగా ఉండరాదు. ఒకడు వెండిగిన్నెను దొంగిలించెను. ఫిర్యాదునకు ఇతడు చెప్పవట్టి సమాధానము: “ఇది పొరపాటునల్ల జరిగినది. గిన్నె బంగారుదని భ్రమపడితిని.” ఈ ప్రతివాదము నిష్ఫలము. గిన్నె బంగారుదైనను దొంగతనము శిక్షార్హమేకదా. పేరమ్మభర్తయైన పేరయ్య నౌకాయాత్రకు పోయెను. నడిసముద్రములో నానమునిగెను. కొంతమందిని పేరొకనాన తీరమునకు చేర్చెను. ఈవిధముగా బ్రతికినవారిపేరులు దినపత్రికలలో ప్రకటింపబడెను. పేరమ్మభర్తపేరు ఈ జాబితాలో లేదు. పేరమ్మచాల దుఃఖించి, దుఃఖోపశమనమునకు మరియొకనిని వివా

హముచేసికొనెను. కొంతకాలమునకు పేరయ్య తిరిగి వచ్చెను. పేరమ్మ ఇద్దరుభర్తలను పెండ్లాడిన నేరమునకు గురియయ్యెను. అపరాధారోపణము నిలుచునా? నిలనదు. పేరమ్మచేసినది పొరపాటు. ఆమె భర్త మరణించెనని భావించెను. అదే నిజమైనచో ఆమె రెండవనివాహము దోషము కాదు. కనుక ఆమెపైన నేరమునారోపించుటకు తావులేదు.

(2) ఆకస్మిక ప్రమాదము :-

ఒక పనిని చేయుటలో దానిపర్యవసానములు ఉద్దేశ పూర్వకములుగానిచో అపని ఆకస్మిక ప్రమాదముగా గణింపవలెను. దశరథుడు బుడబుడమను శబ్దమును విని అడవివనుగ నీళ్ళుతాగుచున్నదని ఊహించి, బాణమునిడునగా ఒక ముని కుమారునకు తగిలి అతడు మరణించెను. బాణము వేయుటలో దానిపర్యవసానము మునికుమారుని మరణము ఉద్దేశింపబడలేదు. కనుక ఇది ప్రమాదము. ఆ పరిస్థితులలో ఏమలుపాటు అజాగ్రత్త లేనియెడల, ఇది ఆకస్మికప్రమాదము. ఆకస్మిక ప్రమాదమువలన గలిగిన సంఘటనకు న్యాయశాస్త్రములో జవాబుదారీలేదు.

(3) బాల్యము :-

7 సంవత్సరములునిండనివారు నేరముచేసినను శిక్షకు అనర్హులు. 7 సంవత్సరములకుపైన 12 సం॥ల లోపుగల అపరాధి తాను చేయుచున్నపనిని దానిపర్యవసానములను అర్థముచేసికొనగల మనోసామర్థ్యమున్న నే శిక్షకు పాత్రుడగును.



పిన్నవయస్సుగల నేరస్తులు :-

పిన్న నేరస్తులను వయస్సుముదిరిన సాధారణ నేరస్తుల వలె చూడదగదు. మామూలుచేజుసాలలకు వారి సంపద, వారు మొండితేటిన నేరస్తులుగా తయారగుదురు. కనుక వారికి ప్రత్యేకచికిత్స అవసరము. రిఫార్మేటరీస్కూలుస్ ఆక్టు (1897) క్రింద 15 సం॥లునిండని అపరాధులను రిఫార్మేటరీ స్కూలు (సంస్కరణాత్మకపాఠశాల)కు పంపవచ్చును. ఈ పాఠశాలలు రాష్ట్రగవర్నమెంటుచే ఏర్పాటుచేయబడి, ఒక సూపరింటెండెంటు అధికారముక్రింద ఉండును. పరిశీలక సంఘము నెలకొకపారి పాఠశాలలకువచ్చి, అక్కడ నివసించు వారి మొఱలనుఆలకించి నివారణోపాయములనుఆలోచింతురు. వివిధరాజ్యాలలో పిన్నవయసువారిని విచారించుటకు ప్రత్యేక న్యాయసానములు, వారికి క్రమశిక్షణనిచ్చుటకు బార్బన్ స్కూల్స్ గలవు.

(4) వెట్టి :-

అపరాధి వెట్టివాడయినచో శిక్షాస్మృతిక్రింద బాధ్యత యుండదు. తానుచేయుచున్నపని యెటువంటిదో తెలిసికొనుటకు అసమర్థతగాని, తానుచేయుచున్నపనితప్పనియు, న్యాయ శాస్త్రవిరుద్ధమనియు తెలిసికొనజాలని మనోదౌర్బల్యమే వెట్టి. ఒక్కొక్కప్పుడు మతిభ్రమముచేత చేయుచున్నపని ఎట్టిదో సరిగా తెలియకుండును. అటువంటిపనులకు, చేయుచున్నవాడు ఏ మతిభ్రమలోఉండెనో ఆ భ్రమయే సత్యమైనచో ఎటువంటి బాధ్యతయుండునో అట్టిబాధ్యతమాత్రమే ఉండును.

భీమప్ప, జోగప్ప అను ఇరువురు నెట్టివాళ్ళు వారి ముసలిమేనమామయొద్ద ఉండిరి. ఒకరోజున వారిద్దరు ఆ ముసలివానిని చంపిరి. భీమప్ప తనమామయ్య ఒక విషసర్ప మన్న మతిభ్రమము కలుగగా అతనిని చంపెను. విష సర్పమును చంపుట తప్పకాదు. అందుచే ఇట్టి మతిభ్రమము భీమప్పపక్షమున రుజువైనచో అతనిని శిక్షాస్మృతిక్రింద శిక్షింపరు. జోగప్ప మతిభ్రమముచే తన మామ చండా నసూలుచేయుటకువచ్చిన సంఘసంక్షేమసంచాలకుడని తల చెను. అందుచే అతనిని చంపెను. మతిభ్రమముచే తలపోసి నది సత్యమైనను చేసినపని అపరాధమే. అందుచే జోగప్ప మతిభ్రమము అతనిని శిక్షాస్మృతినుండి రక్షింపలేదు.

అపరాధి మతిభ్రమమును రుజువుపరచిన శిక్షాస్మృతి నుండి రక్షింబడును. కాని ఆ ఉన్నాదుని పిచ్చివారివైద్య శాలలో ఉంచునటుల తీర్పుచెప్పదురు.

(5) త్రాగుడు :-

కొన్ని రాష్ట్రములలో త్రాగుట నేరము. అట్లుకాని చోట్ల త్రాగియున్నప్పుడు చేసిన అపరాధములకు త్రాగి యున్నపుడు చేయబడుట ఒకసమయములో రక్షణమార్గ మగును. కావలెనని త్రాగి అపరాధముచేసినచో అది శిక్షణీ యమే. మైకముకలిగించు సారాను నిందితునకు తెలియకుండ అతని అంగీకారంలేకుండా వేరొకడు నిందితునిచే త్రాగించిన ఆ మైకములో అతడు చేసిన అపరాధము ఖంతనృను.

(6) నిర్బంధము :

అపరాధమునుచేయకున్నచో చంపెదమని భయ

పెట్టి ఒకనిచేత అపరాధమును ఇతరులు చేయించిన అతడు శిక్షకనర్హుడు. చేసిన నేరము హత్యకుగాని, రాష్ట్రమునకు కీడాపాదించి, మరణశిక్షవిధించుటకు ఆస్పదమగు అపరాధము నకుగాని గుఱియైనచో యీ సూత్రము వర్తింపదు.

(ఆ) ఇతర ప్రతినాదములు :

దుష్టమనస్సుఉన్ననూ, కొన్ని పరిస్థితులలో ఇంకే ప్రయోజనకరమైన పరిస్థితులుండుటచేగాని శిక్షనుండితప్పించు కొనవచ్చును.

(I) న్యాయశాస్త్రవోదితమైన కర్మముగా భావించి చేయబడిన అపరాధము : ఒక పోలీసుఉద్యోగి చెంచయ్యను పట్టుకొని నిర్బంధములో ఉంచుచుండనలసియుండెను. పొర పాటున గంగయ్యనుచూచి అతడే చెంచయ్యఅని తలపోసి అతనిని నిర్బంధములో ఉంచెను. అతనిఅపరాధము శిక్షింప బడదు.

(II) న్యాయమూర్తి న్యాయవిచారణసందర్భములో చేసినది.

(III) క్లిష్టపరిస్థితి : జోగయ్యఇంటికి నిప్పంలు కొనెను. మంటలు వ్యాపించిన ఇతరులప్రాంగణమునకు లేక ఆస్తికి నష్టముసంభవించుస్థితి ఏర్పడెను. ఆస్థితిలో భీమయ్య జోగయ్య ఇంటిని కూలద్రోసెను. భీమయ్య చేసినది నేరము కాదు.

(IV) అంగీకారము :- 18 సంవత్సరములుదాటిన న్యక్తి తనకు హాని సంభవించు ఒకపనికి అంగీకరించిన, ఆ పని నేరముకాదు. ఆ పని అతనికి మరణముకలిగించుటకుగాని,

ఉపద్రవకరమయిన గాయముకలుగజేయుటకుగాని ఉద్దేశింపబడినది కాదు. ఒక వస్త్రాదు ప్రతికక్షిని ముష్టియుద్ధంలో గాయపరచిన అది నేరముకాదు. విషయముల నిజస్థితి గ్రహింపక ఇచ్చిన అంగీకారము నిష్ప్రయోజనము. ఒక వాముమంత్రగాడు తనమంత్రశక్తిచే వాముకాటు కుదర్చగలనని చెప్పినట్లయితే, ఒప్పించి జోగయ్యను వాముచే కరపించెను. జోగయ్య చనిపోయెను. వాముచే కరపించుకొనుటకు ఒప్పుకొనినను, మంత్రముచే విషమును అరికట్టగలడను తలంపుతో అతడు ఒప్పుకొనెను. అందుచే జోగయ్య అంగీకారమునలన ముంత్రానికినిశాధ్యత పోదు. అందుచే శిక్షకు పాత్రుడగును.

### (5) అల్పహాని :-

సామాన్యమానవుడు పాటింపని హాని అపరాధముగాదు. క్రిక్కిరిసియున్న రైలుపెట్టెలో భీమయ్య జోగయ్య కాలుపై త్రొక్కినను. తనపై అపరాధిచే బలప్రయోగము చేయబడినదని జోగయ్య ఫిర్యాదుచేయుట హాస్యాస్పదము.

### (6) ఆత్మరక్షణ :-

ఆత్మరక్షణార్థముకలుగజేసిన హాని నేరముకాదు. పోలీసునారి సహాయమర్థించుటకు అవకాశములేని పరిస్థితులలో ఆత్మరక్షణయే తనకోపాయము. ఆత్మరక్షణకు అవసరమగు వరకే హాని చేయవచ్చును. సర్కారుఉద్యోగి తన ఉద్యోగధర్మమును నిర్వర్తించుచున్నానని విశ్వసించి ప్రవర్తించుచున్నప్పుడు, అతనినలన మరణముగాని, ఉపద్రవమగు గాయము

కాని కలుగునన్న భయము లేనప్పుడు, ఆత్మరక్షణహక్కున ర్తింపదు.

ఈ హక్కును వినియోగించునపుడు తన శరీరమును గాని, ఇతరుని శరీరమునుగాని మనుష్యశరీరమునకు సంబంధించిన నేరములనుండి రక్షింపవచ్చును. అట్టి రక్షణలో క్రింది పరిస్థితులలో పైబడ్డవాని ప్రాణమునుకూడ హరింపవచ్చును.

(I) స్త్రీని చెఱచుటకుగాని, ప్రకృతి నిరుద్ధముగా కామేచ్ఛను తీర్చుకొనుటకుగాని, మనుష్యాపహరణమునకు గాని, అక్రమనిర్బంధములో నుంచుటకుగాని ప్రయత్నము జరిగినపుడు, సినిమాలను చూచువారికి, డిస్కెక్టివ్ కథలు చదువువారికి, కథానాయకి దుష్టునిచేతిలోపడి మానము గోల్పోవు పరిస్థితిలో చిక్కుకొనినపుడు కథానాయకుడు రంగముమీదికి సింహమువలె నురికి దుష్టుని తుదముట్టించి, కథానాయకిని రక్షించుట పరిపాటియని తెలిసియేయుండును. కథానాయకుని ప్రతిక్రియ ఆత్మరక్షణక్రింద సరియైనదే. ఆత్మరక్షణహక్కును తనయొక్క లేక పరులయొక్క స్థిర చర గూపములయిన ఆస్తులను ఓంగిలింత, కుచేష్ట, అక్రమ ప్రవేశము నెదుర్కొనుటలలో ప్రయోగింపవచ్చును.

ఆ స్తిని రక్షించుకొనుటలో దోషకారికి ప్రాణాపాయము కల్గించుటకూడ ఈ క్రిందిపరిస్థితులలో తుంతవ్యము:

(I) బందిపోటును అరికట్టుటలో

(II) రాత్రివేళ కన్నపుదొంగతనమును అరికట్టుటలో

(III) మనుష్యులు నివసించు ప్రదేశములో లేక

చరమగు ఆ స్తిని భద్రముచేయు సలములో అగ్నితోడి తుంటరి తనముచేయుటను ఆపుటలో

(IV) చా.లో, ఉపద్రవమగుగాయమో కల్గునను భయమునుకల్గించు దొంగతనమునుగాని, తుంటరితనమును గాని, ఇంటిపై అతిచారమునుగాని ఆపుటలో.

ఇతరపరిస్థితులలో ఆ స్తినిచంరక్షించుకొనుటలో దోష కారెప్రాణమును తీయరాదు. ఒక చాతుర్యములేని దొంగ ఇంటిగోడలో కన్నమువేసి, లోనికిప్రవేశించి ప్రయత్నించెను. తల ఆ కన్నములో ఇరుకుకొనిపోయి ఎటుపోవుటకును వీలు లేకపోయెను. ఇంటినారు లేచి వానిని బడితెలతో కొట్టి చంపిరి. ఆత్మరక్షణహక్కు ఇక్కడ వర్తించునా? వర్తించదు. ఆత్మరక్షణలో తనపై ప్రయోగింపబడిన ఆపరాధిక బలమును ఎదుర్కొనుట కనబడవలెను. ఎదుర్కొనుటలో ఉపయోగించిన బలము ఆపరాధికబలముకన్న ఎక్కువా తక్కువా అని బంగారుత్రాసుతో తూచినట్టుకాకపోయినను, ఆత్మరక్షణకు ఉపయోగింపవలసిన శక్తిని కలహమునకు కాలు దువ్వుటలో దుర్వినియోగముచేయరాదు.

నేరమునకు ప్రయత్నము :-

నేరముచేయుటకు ప్రయత్నించుటగూడ నేరమే. ప్రయత్నమునకు నేరముచేయుతలంపు నేరముచేయుటకు సిద్ధపడుటను మించినవిగా ఉండవలెను. పేరమ్మ భర్తతో కలహించి, బావిలోపడుదునని బావివైపునకు పరుగెత్తెను. భర్త బేజారై ఆమెవెంట పరుగెత్తి బావిలోపడుకుండ పట్టుకొనెను. ఆత్మహత్యాప్రయత్నమును నేరమును ఆమెపై

ఆరోపించవచ్చునా? నీలులేదు. ఆత్మహత్యకు సంసిద్ధత మాత్రమే కలదుగాని, ప్రయత్నమునరకు రాలేదు. ఆమె భర్తయొక్క ప్రేమను పరీక్షించుటకు ఈ నాటకమాడిన దేమో! నేరపు ప్రయత్నమునకు ఆపరాధిక దుష్టబుద్ధి చేసినపనియందు స్పష్టముగా గోచరింపవలెను. నేరముచేయు ఉద్దేశముగాదని పేరొక వివరణము చెప్పటకు ఆస్పదము లేకుండ ఉండవలెను. జోగయ్య భీమయ్యవైపు తిరిగిని కాలెను. గుండు గురినితప్పుటచే భీమయ్య బ్రతికెను. ఇది హత్యాప్రయత్నము. ఒక జేబుదొంగ ఆశతో చేతిని మార్గ స్థునిజేబులో దూర్చెను. ఆ జేబులో సంచిలేదు. దొంగ పట్టువడెను. ఇది దొంగతనముచేయుటకు ప్రయత్నము. సాధారణముగా ప్రయత్నమునకు శిక్ష పూర్తిఅయిన నేరమునకుగల ఖయిదుశిక్షలో సగము ఉండును.

### అమోఘాపరాధములు

#### (I) నరహత్య :-

(అ) ఖానీ (లేక) వధ (శిక్షాస్మృతి సెక్షన్ 300)

(ఆ) ఖానీ కాని దురాగతపుహత్య  
(సెక్షన్ 299, 300)

(ఇ) దుడుకుతనము నిర్లక్ష్యములవలన చావును కల్గించుట (సెక్షన్ 304ఎ)

అన్నిటికన్న గురుతరమైన నేరము నరహత్య. ఇది ఖానీఅయిన ఉరిశిక్ష లేక జన్మాంతపుణెను మరియు జరిమానాయు విధింపబడును. ఖానీకాని హత్య అగుచో జన్మాంతపు

తైదు లేక 10 సంవత్సరములతైదు మరియు జరిమానా విధింపబడును. దుడుకుతనము, నిర్లక్ష్యమువలన కల్గిన చావయిన 2 సం॥ల తైదు. నరహత్య పీనిలో వైదనదియు పరిస్థితులపై ఆధారపడియుండును.

(1) భీమయ్య జోగయ్యను హత్యచేయుటకు తలపై ఒక బడితెతో మోదెను. జోగయ్య స్పృహతప్పి పడిపోయెను. జోగయ్య మరణించెనని భావించి, ఆత్మహత్యచేసికొన్నట్లు కనబర్చుటకై ఒక తాడుతో మెడకు జారుముడివేసి ఇంటి దూలమునకు వ్రేలాడదీసెను. దీనివలన జోగయ్యప్రాణము పోయెను. భీమయ్యపై ఖానీనేరము మోపవచ్చునా?

ఖానీనేరమునకు హత్యచేయు సంకల్పముండవలెను; ఆ సంకల్పము ఈజేరవలెను. జోగయ్యను బడితెతోమోదినపుడు ఈ సంకల్పముండెనుగాని, అది ఈజేరలేదు. కనుక ఈ దశలో ఖానీ లేదుగదా! రెండవదశలో జోగయ్య వ్రేలాడదీయుటచే ప్రాణమును గోల్పోయెను. కాని ఇదివరకే అతడు చనిపోయినాడని భావించుచున్న భీమయ్యకు అతనిని ఇంక చంపవలెనన్న సంకల్పము ఎట్లుండును? కనుక ఈ దశలోకూడ ఖానీకాదనియేకదా తేలును. కాని జరిగినసంఘటనను ఈవిధముగా దశలుగా విభజింపక అంతటిని కలయజూచినచో హత్యాసంకల్పము, అది కొనసాగుట రెండును ఉన్నట్లు తేలును. కనుక ఖానీనేరము భీమయ్యపై ఆపాదింపవచ్చును.

(2) వెంకయ్య ఇంటికివచ్చునప్పటికి ఆతనిభార్య పాపమ్మ ఒకవిటునితో సంభోగించుచుండెను. వెంకయ్య



పాపమ్మనుగాని, ఆమెవిటునిగాని, ఇద్దరినీగాని ఆవేశముతో చంపిన, అతను ఖూనీచేసినట్లేనా? హతాత్తుగా కోపమును రేపుపరిస్థితులు ఖూనీని ఖూనీకాని హత్యానేరమునకు తగ్గించును. భార్య ఇతరునితో సంభోగించుటనుచూచుట అట్టి కోపమునురేపు పరిస్థితి గనుక నేరమును ఖూనిగా తలపరాదు. పరునితోసంభోగించుచున్న స్త్రీ భార్యగాక నేరస్తునికి తోబుట్టువు, తల్లి, తనసంరక్షణలోనున్న సోదరునిభార్య అయినచోగూడ ఇదేసూత్రము వర్తించును. ప్రత్యేకముగా ఉంచుకొనిన ఉంపుడుగత్తెకుకూడ యిదేసూత్ర మన్వయింప వచ్చును. కాని దూరపుబంధువులకు అన్వయింపదు.

(3) వీరబసవయ్య తన మోటారుశక్తమును రోడ్డునకు తప్పవైపున తోలి, ఒక పాదచారిపైకెక్కించి అతనిమరణమునకు కారణమయ్యెను. అతనినేరము ఖూనికాదు; హత్యకూడ కాదు. దుడుకుతనము, నిర్లక్ష్యము, అశ్రద్ధవలన చావును గల్గించిన నేరము అతనిపై మోపవచ్చును.

(4) జోగమ్మ తనభర్తచే హింసించబడెను. అతనికి తనపై ప్రేమజనించుటకు ఒక మరులమందును పెట్టెను. దీనివలన ఆమెభర్త మరణించెను. జోగమ్మ దుడుకుతనము, అశ్రద్ధవలన చావునుగల్గించిన నేరము జేసినది.

(II) బలాత్కారముగా నెవరినైనా అపహరించుట. ఇది రెండువిధములు :

(అ) ఇండియానుండి ఎత్తికొనిపోవుట :-

ఒకవ్యక్తిఅంగీకారములేకుండ లేక అతని తరపున

అంగీకరింప హక్కుగలవారి ఒప్పుదలలేకుండ ఇండియాయొక్క సరిహద్దులను దాటించునట్లుచేయుట.

(ఆ) సంరక్షణకర్త అధీనములోనుండి తీసికొనిపోవుట :-

16 ఏళ్ళు నిండని మగవానిని, 18 ఏళ్ళునిండని ఆడ దానినిగాని, ఉన్నాదినిగాని, పోషణకర్త అనుమతి లేకుండ అతని అధీనములోనుండి తీసికొనిపోవుట.

తల్లి 18 ఏళ్ళునిండని తనపిల్లను తండ్రి అధీనములో నుండి అతని అనుమతిలేకుండ తీసికొనిపోయెను. ఇది బలాత్కారముగా ఎత్తికొనిపోవునేరమే అగును. సంరక్షణకర్త అధీనములోనుండి స్వయముగానే తప్పించుకొని తిరుగుతున్న 18 ఏళ్ళునిండని స్వైరిణిని తన ఇంటిలో వుండనిచ్చినంతమాత్రమున, తిరిగి రక్షణకర్తయొద్దకు పోమ్మని సలహానియ్యనంత మాత్రమున, సంరక్షణకర్త అధీనములోనుండి తీసికొనిపోయినట్లు ఎంచుటకు వీలులేదు.

(III) మానవహరణము (అప్ డక్స్)

బలాత్కారముగాగాని, మోసముగాగాని ఎవరినయినను ఒకచోటునుండి పోవునట్లుచేయుట మనుష్యావహరణమున నేరము. అతనిని చంపుటకు ఈ పనిని చేసిన శిక్ష యావజ్జీవకారావాసము, లేక 10 సం॥ల కఠినశిక్ష మరియు జరిమానా. అతనిని అక్రమముగా బంధించుటకు ఈపని జరిగిన 7 ఏండ్లు కారావాసము. ఒక ఆడుదానిని ఆమెకు ఇష్టము లేని పెండ్లి జరుపుటకుగాని, ఆమెతో నిషేధ సంభోగముచేయుటకుగాని ఈ పని చేసిన 10 సం॥ల కారావాసము మరియు జరిమానా.

## (IV) స్త్రీని చెఱచుట.

(I) ఆమె అనంగీకారమును త్రోసిపుచ్చి లేక అంగీకారమును తీసికొనకుండ నిద్రలో ఉన్న స్త్రీతో సంభోగించుట ఇట్టిదే. ఒక స్త్రీ వైద్యుని వద్దకు తన ఋగ్మతను గూర్చి సలహా పొందుటకు వచ్చెను. వైద్యుడు ఆమెకు వైద్యము చేయుట యను మిషతో ఆమెతో సంభోగించెను. అది వైద్యము చేయుటలో ఒక పరిక్రియ అనే ఉద్దేశముతోనే ఆమె దానికి అనుమతించినప్పటికి వైద్యుడు స్త్రీని చెఱచిన నేరమునకు గురియగును.

(II) చంపెదనని లేక గాయము చేసెదనని బెదిరించి ఒప్పించినను,

(III) ఆమె తన భర్తతోనే క్రీడింపనున్నట్లు మర్మము పుచ్చి అంగీకారమును పొందినను,

(IV) ఆమెకు 16 ఏళ్ళు నిండనిచో ఆమె అంగీకరించినను అంగీకరింపక పోయినను, స్త్రీతో సంభోగించుట నేరమైతీటును.

## 3. వివాహమునకు సంబంధించిన నేరములు

## 1. ద్వివివాహము.

భర్తగాని భార్యగాని బ్రతికియుండగా వేరొక వివాహము నిషిద్ధమయినపుడు వేరొకరిని వివాహము చేసికొనుట ద్వివివాహోపరాధము. అందులకు శిక్ష 7 సం॥ల కారావాసము మరియు జరిమానా. క్రైస్తవులు, 1955 లో చేసిన హిందూ వివాహపుచ్చట్టము అమలులోనికి వచ్చిన తర్వాత హిందువులు

ఈ నేరమునకు గురికావచ్చును. మహమ్మదీయులకు బహు భార్యత్వము నేరముగాదు. మహమ్మదీయులు భార్య యుండగా మరొకభార్యను స్వీకరించినను నేరములేదు.

భార్యగాని భర్తగాని 7 సంవత్సరములు కనబడకుండా పోయి బ్రతికియున్నట్లు తెలియకుండునచో, ఆమెభర్త లేక అతనిభార్య మరొక వివాహముచేసికొనుట ద్వీవివాహనేర మగునా? వివాహముచేసికొనువారితో పరిస్థితులను యథా తథముగా ముందుగానే చెప్పిన ఈ నేరము సిద్ధింపదు. అట్లు యథాస్థితిని వినరింపనిచో 10 సం॥ల కారావాసము మరియు జరిమానా.

## 2. వ్యభిచారము.

ఒక స్త్రీ పరభార్యయని తెలిసి, లేక, అట్టి సమ్మతము నకు తగిన ఆధారమున్నపుడు ఆమెభర్త అంగీకారము గాని ఉద్దేశపూర్వక ఉపేక్షగాని లేకుండ ఆమెతో రమించుట వ్యభిచారమను నేరము. (శిక్ష : 5 సం॥ల కారాగార వాసము మరియు జరిమానా).

ఆ స్త్రీని శిక్షించుటకు వీలులేదు.

పాపమ్మ పాపయ్య భార్య. వీరయ్య ఆమెతో రమించెను. ఆమె అంగీకారము లేకుండ బలాత్కారముగా ఈ పని జరిగిన, అది 'స్త్రీని చెజుచుట' అను నేరమగును. ఆమె అంగీకరించినను పాపయ్య అంగీకారము లేనిచో 'వ్యభిచార' మను నేరమగును. పాపయ్య అంగీకారము సూచనప్రాయముగా వున్నను, వ్యభిచారమను నేరము వుండదు. ఉపేక్షించుట, నిరక్ష్యము, అట్లు జరుగునన్న భయములేమిచే

తెలిసికోకుండుట, జౌదానీన్యముతో కనిపెట్టుకుండుటలనుబట్టి అంగీకారము సూచింపబడినదని తలంపరాదు. వీరయ్యతో పాపమ్మ రమించుటకు తన అభ్యంతరములేదని తెలియజేయు ప్రవర్తన స్పష్టముగా ఉన్నచే ఆతని అంగీకారము ఊహింప వచ్చును. వ్యభిచారపునేరము మోపుటకు సాధారణముగా భర్తనుండియే ఫిర్యాదు రావలెను.

3. ఆస్తికి సంబంధించిన నేరములు.

### (I) దొంగతనము (స్తేయము = చోరీ)

నిర్వచనము :- చరాస్తిని, అధీనములోవున్నవాని అనుమతిలేకుండ, అక్రమముగా తీసికొను ఉద్దేశముతో వున్నచోటునుండి కదిలించినచో దొంగతనమగును.

ఆస్తి తనదే అయినను కొన్ని పరిస్థితులలో దొంగతనము కావచ్చును. పాపయ్య తన గడియారమును భీమయ్య యొద్ద కుదువపెట్టెను. తాను చెల్లింపవలసిన బాకిని చెల్లించుకుండ భీమయ్యదగ్గరనుండి గడియారమును అపహరించెను. గడియారము తనదే అయినను ఇది చోరీనేరమే. నారయ్య తన కోటును చాకలివానికి వేసెను. ఒకజేబులో చిన్న గడియారముండెను. చాకలి దానిని తీసికొనెను. ఇది చోరీ. అక్రమముగా తీసికొను దురుద్దేశము ఈ నేరమునకు ఆవశ్యకము. వెంకయ్య తన మిత్రుని సైకిలును అతడు లేనప్పుడు స్కూలుకుపోయి తిరిగి యిచ్చివేయుదమను సంకల్పముతో తీసికొనిపోయెను. ఇది చోరీకాదు. ఒక హాస్టలుగదిలో ఇద్దరు విద్యార్థులు నివసించుచున్నారు. ఒకనిది చాల అజాగ్రత్త స్వభావము. తన జేబుగడియారమును బల్లమీద అశ్రద్ధగా

విడిచిపెట్టి యెచ్చటికో పోయెను. అటువంటి అజాగ్రత్త అపాయకరమని బుద్ధివచ్చునట్లు చేయుటకై అతని మిత్రుడు ఆ గడియారమును దాచి, కొంతసేపయిన తర్వాత తిరిగి దానిని యిచ్చివేసెను. ఇది చోరీగాదు. ఒక ఋణదాత తన ఋణగ్రస్తునియొద్ద సంచిలో డబ్బువుండుట చూచెను. అతని డబ్బుసంచిని తన అప్పు రాబట్టుకొను వృద్ధేశముతో కాజేయవచ్చునా? కూడదు. ఇది దొంగతనమగును.

## (II) బెదరించి తీసికొనుట

దొంగతనముతోడి తాగతమ్యము :-

దొంగతనములో నస్తువు స్వాధీనములోవున్నవాని అనుమతిలేకుండ గైకొనబడును. బెదరించి తీసికొనుటలో అంగీకారము కలదు గాని, ఆ అంగీకారము భయపెట్టుటవల్ల సంపాదించబడినదే. పాపయ్యపై అపకీర్తికరమగు దూషణను ప్రకటించెదనని భీమయ్య భయపెట్టెను. ఈ ఒత్తిడిని తప్పించుకొనుటకు పాపయ్య భీమయ్యకు డబ్బుయిచ్చెను. ఇది బెదరించి తీసికొనుట అను నేరమగును.

## (III) అక్రమ వినియోగము

నిర్వచనము :- అక్రమముగా చరాస్తిని వశపరచుకొనుట, లేక, తనపనులకు వినియోగించుకొనుట 'అక్రమ వినియోగ'మను నేరము (శిక్ష : 2 సం॥ల కారాగారవాసము లేక జరిమానా లేక రెండును). ఒక షాపులో గుమాస్తా యజమానుని సరకును అమ్మి, వచ్చిన వెలను యజమానునికి అందజేయక తన సొంతఖర్చునకు వాడుకొనెను. ఇది అక్రమ వినియోగము. పైకమును తన సొంతఖర్చుకు తాత్కాలి

కముగా వినియోగించి తర్వాత యజమానునికి భర్తీ చేసి యిన్వదలచినను అది అక్రమవినియోగపు నేరమే.

దొంగతనముతో తారతమ్యము :-

దొంగతనములో అక్రమముగా తీసికొను సంకల్పము తీసికొనుటకుముందుకల్గును అక్రమవినియోగములోతీసికొన్న తర్వాతకల్గును. పాపయ్య ఒకకవళులో పేరయ్య పేర చెక్కును పెట్టి సేవకునిచేతికిచ్చిపంపెను. సేవకునికి పేరయ్య పరిచయము లేదు. సోమయ్య ఈసంగతిగ్రహించి సేవకునియొద్దనుండి ఆ కవళును తీసికొనెను. సోమయ్యకు ఆ చెక్కు మరొకరికి ఉద్దేశింపబడినదని తెలిసియు, దానిని అక్రమముగా తీసికొను ఉద్దేశముతో ఈ పనిని చేసెను. ఇది దొంగతనమే. ఈ సంగతి తెలియక పొరపాటున సోమయ్య కవళును తీసికొని, తర్వాత దానిలోని చెక్కును చూచి దానిని సొంతముచేసికొనిన దొంగతనముకాదు; అక్రమవినియోగపు నేరమగును.

పోయిన ఆస్తి మరియొకరికి దొరకుట:

దొరకినవానివిధులు :-

రోడ్డుమీద వెంకయ్యకు ఒక బంగారు ఉంగరము కనబడెను. దానిని తీయవచ్చునా? అది ఎవరిస్వాధీనము లోను లేదు గనుక తీయవచ్చును. ఆ సొత్తుచెందినవానికి ఒప్పజెప్పి ఉద్దేశముతో దానిని భద్రముచేయవచ్చును. ఆ సొమ్మెవరిగో తెలిసినచో వానికి ఇచ్చివేయవలెను. అతడెవరో తెలియకున్నచో తెలిసికొనుటకు ప్రయత్నించుచు కొంతకాలము తనయొద్ద వుంచుకొనవచ్చును. ఇట్లు చేయక

వెంటనే సొంతమునకు వినియోగించినచో అక్రమ వినియోగపు నేరము చేసినట్లు యెంచబడును.

### (V) న్యాయద్రోహము

నిర్వచనము :- అక్రమ వినియోగముచేసిన ఆ స్తి తనమందు విశ్వాసముతో తనకు ఒప్పజెప్పబడిన ఆ స్తిఅయిన న్యాయద్రోహమును నేరము సిద్ధించును. సర్కారు రెవిన్యూ శాఖలోని ఉద్యోగి సర్కారు డబ్బును బాక్కునములో పెట్టక తనభార్యకు నజ్రాల కంఠాభరణము చేయించెను. ఇది న్యాయద్రోహము. రామదాసు సర్కారు డబ్బుతో రాములవారి గుడిని కట్టించెను. ఇదియు న్యాయద్రోహము.

### (V) మోసము

1. వంచనచే ఆ స్తిని (1) అధీనము చేయించు కొనుట, లేక (2) అధీనములోవున్న ఆ స్తిని వుంచుకొనుటకు సమ్మతింపజేయుట. లేక 2. వంచించబడినవానికి ఉద్దేశ పూర్వకముగా శారీరకముగానో, మానసికంగానో బాధ కలిగించుట, లేక అతని శౌరమునకో, ఆ స్తికో నష్టము కలుగజేయుట. (శిక్ష : 1 సంవత్సరము లేక జరిమానా లేక రెండూనూ.)

వంచనచేయుట అనగా అసత్యమును సమ్మనట్లు చేయుట. పేరయ్య తన యింటిని పేరయ్యకు అమ్మెను. దానినే మరల అమ్ముటకు పేరయ్యకు హక్కు లేదు. ఈ సంగతి తెలిసియుండియు మరల సోమయ్యకు అమ్మి వెలను వసూలు చేసికొనెను. పేరయ్య మోసముచేసెను. తాను చేరొకడుగా



భ్రమ కల్గించుట లేక వాస్తవమునకు భిన్నముగా ఒకరిని మరియొకరిని చెప్పట ఒక ప్రత్యేకమైన తరగతికి చెందిన మోసము. దీనికి శిక్ష : 3 సం॥ల కారాగారవాసము, లేక జరిమానా లేక రెండునా.

పేరయ్య తాను కళాయిపనివాడనని అబద్ధము చెప్పి నంచించి పాత్రసామగ్రిని పోగుచేసికొని అపహరించెను. పాత్రసామగ్రిని యజమానుడు అంగీకారముతోనే పేరయ్యకు స్వాధీనముచేసెను. కనుక యిది దొంగతనము కాదు. అక్రమ వినియోగపు నేరములోను, న్యాయద్రోహములోను దురుద్దేశము వస్తువు చేతికినచ్చినతర్వాత కలుగును. ఇందు ముందే అట్టి దురుద్దేశము కలదు. కనుక యిది అక్రమవినియోగము కాదు, న్యాయద్రోహము కాదు. మొదట తీసికొను పే దురుద్దేశపూరితమై, యజమానునిసమ్మతముతో తీసికొనిన అది మోసము అను నేరమగును. పేరయ్యనేరము మోసము చేయుట.

## (VI) తుంటరితనము ( కుచేష్ట )

జనసామాన్యమునకుగాని, ఒక ప్రత్యేకవ్యక్తికిగాని (1) 'నష్టము లేక చెరువుచేయు నుద్దేశముతో (2) లేక అక్రమ నష్టము, చెరువుకలుగునని తెలిసియు, ఒకవస్తువును ధ్వంసముచేయుట, ఆ వస్తువుయొక్క ధరనుగాని ప్రయోజనమునుగాని పోగొట్టునటుల, లేక తక్కువచేయునటుల, ఆ వస్తువును మార్చిన లేక అదివున్న స్థలములో మార్పు చేసినను తుంటరితనము అను నేరమగును. (శిక్ష : 3 సం॥లు

కారాగారవాసము, లేక జరిమానా లేక రెండును. నేరము యొక్క తీవ్రతనుబట్టి శిక్ష నృద్ధియగును).

పేరయ్య వీరయ్యకు అక్రమనష్టము కలుగజేయుటకు వీరయ్యబంగారుఉంగరమును నదిలో పారవేసెను, ఇది తుంటరితనము. పేరయ్య తన ఋణగౌతలకు డిక్రీల అమలు క్రింద దక్కకుండజేయుటకు తనయింటిని తగులజెట్టెను. ఇది కూడ తుంటరితనమే. పేరయ్యకు తపాలాబంట్లోను రిజిష్టరు కనకు నిచ్చెను. ముట్టినట్లు తెలియజేయు తపాలా రసీదును పేరయ్య ఆ బంట్లోనుకు యియ్యకుండ చించివేసెను. ఇది తుంటరితనము. వీరయ్యగడ్డివామిని పేరయ్య తగులజెట్టెను. ఇది తుంటరితనము. పేరయ్య వీరయ్యభూమిలో గోడను గట్టెను. వీరయ్య గోడను కూలద్రోసెను. తన సామ్యపు హక్కును ఉపయోగించుచు చేసిన పని కనుక తుంటరి తనము కాదు,

## (VII) అతిచారము

ఇతరుల అధీనములోవున్న ఆ స్తిపైకి అక్కడ నేరము చేయుటకొరకు లేక అక్కడవున్నవారి నెవరినైనను బెదిరించుటకుగాని, అగౌరవపరచుటకుగాని, కలనరపరచుటకుగాని పోయినచో అతిచారమును నేరము సిద్ధించును. మొదట సదుద్దేశముతో పోయినను, తర్వాత యిట్టి దురుద్దేశము కలిగినచో అతిచారమే. (శిక్ష : 2 నెలలు, లేక 500 దాక జరిమానా లేక రెండును)

యజమానుని అంగీకారములేకుండ అతని ఆ స్తిని చొచ్చుట సివిల్ అపరాధమగును. పైన చెప్పిన దురుద్దేశము

జోడింపబడిన అతిచారమును నేరమగును. పేరయ్య తన ప్రియురాలితో ఒకఇంటిలో నివసించుచుండెను. పేరయ్య ఇంటిలోలేనప్పుడు అతనిప్రియురాలిఆహ్వానముపై వీరయ్య ఆ ఇంటి చొచ్చెను. ఆమెతో విలాసముగా కాలముగడపి రహస్యముగా నిష్క్రమించుట అతని ఉద్దేశమగునుగాని, ఆ ఇంట్లోవారిని బెదరించుట, అశౌరవపరచుట, కలవరపరచుట అతని ఉద్దేశము కానేకాదు. పేరయ్య హఠాత్తుగా వచ్చి ప్రియురాలినుండి విడదీసి, వీరయ్యపై అతిచారపునేరము మోపెను. అతిచారపునేరమున కానశ్యకమగు దురుద్దేశము లేనందున ఈ ఫిర్యాదును త్రోసివేయవలెను.

#### 4. దస్తావేజులకు సంబంధించిన నేరములు

ఘోరరీ (= కూటకర్మము)

జనసామాన్యమునకు లేక ఒకవ్యక్తికి నష్టమైన, హానియైన కలిగించు దురుద్దేశముతో, లేక ఏదైన లేనిహక్కును సాపించుటకొరకు, లేక ఒడంబడికకు ఒప్పుకొనునట్లు చేయుటకు, మోసముచేయుటకు, తప్పుడుదస్తావేజును సృష్టించుట ఘోరరీనేరము. (శిక్ష : 2 సం॥లు, లేక జరిమానా, లేక రెండును).

పేరయ్య తన నిల్లును వీరయ్యచేత వ్రాయించెను. తన ఆస్తి బుచ్చయ్యకు చెందునట్లు వ్రాయమని పేరయ్య చెప్పగా, వీరయ్య ఉద్దేశపూర్వకముగా పిచ్చయ్యకు చెందునట్లుగా వ్రాసి సరిగా వ్రాసితిని నమ్మించి, పేరయ్య వ్రేలి ముద్ర విల్లుపై వేయించెను. ఇది ఘోరరీ. చలమయ్య చని

పోగా శవముగాడన్న అతని బొటనవ్రేలిముద్రను, బ్రతికి యున్నపుడే అతడు వేసినదిగా చెలామణిచేయుటకు, ఒక విల్లుపై కామయ్య వేయించెను. కామయ్య చేసిన నేరము ఘోరరీ.

ఘోరరీగా తయారైన దస్తావేజును సరియైనదని వంచ నగా ఉపయోగించినవానిని ఘోరరీచేసినవానిని శిక్షించినట్లే శిక్షించుచు.

## 5. అపనింద

లక్షణములు :

పరువునష్టమునుగూర్చి విఫలముగా వ్యవహారిక విషయకమైన అపకృతులనుగూర్చిన అధ్యాయములో చర్చింపబడును. సాధారణముగా అపనింద ధనపరిహారముకోరదగిన అపకృతి. అపనింద ఒకవిధమగు దుష్టబుద్ధితో చేయబడినచో, శిక్షార్హమగు నేరముగా పరిణమించును. (శిక్ష : 2 సం॥ల కారాగారవాసము లేక జరిమానా లేక రెండును) గౌరవహాని కలిగింపవలెననెడి ఉద్దేశము, లేక అట్టి హానికలుగునని తెలిసికొనుటకు అవకాశము ఉన్నయెడల అపనింద నేరముగును.

పేరయ్య ఆకాశరామన్న అనే కల్పితవ్యక్తినిగూర్చి ఒక కథను ప్రకటించెను. ఆకాశరామన్న ఒక దురాచారపరాయణుడని అందు నిందింపబడెను. ఆ పేరును అతనినిగురించి చెప్పబడినసంగతులును చినరామయ్యకు సరిపడినట్లు కాగా అతనినిగురించి చెప్పబడినట్లు పలువురిచే ఖామంపబడి; అతని

గౌరవము క్షీణించెను. చినరామయ్య నష్టపరిహారమును కోర నచ్చును. కాని పరువునష్టపు నేరము మోపలేడు. కారణ మేమన, ఆ నేరమునకు కావలసిన ఆపరాధిక మనోవృత్తి (దుష్టబుద్ధి) పేరయ్యకు లేదు గనుకనే.

పరువునష్టమునకు పరిహారముకోరు దావాకు ఆ గౌరవ హానికరమగు ప్రసంగము నిజమని ఋజువుచేయు సబబైన ప్రతివాదము. పరువునష్టపు ఫిర్యాదుకు ప్రసంగము సత్యమని ఋజువుచేసినంతమాత్రమున నేరములేదని స్థిరపడదు. సత్యమే గాక, దానిప్రకటన ప్రజలకు ఉపయోగకరమైనదిగా ఉన్న నే నేరమునకు బాధ్యత తప్పను.

## 6. రాజ్యవిషయక, ప్రజావిషయకౌపరాధములు

### (1) రాజ్యద్రోహము

వ్రాతవలన లేక ప్రసంగములవలన సర్కారువారిపై ద్వేషము, నిరసనభావము కలుగజేయుట లేక అసంతృప్తిని కలిగించుట, కలిగించుటకు ప్రయత్నించుటగాని చేయుట రాజ్యద్రోహము. (జన్మాంత కారాగారవాసము లేక ఏసం॥ల శిక్ష మరియు జరిమానా)

బ్రిటిషువారి పరిపాలనలో భారతీయ ప్రజానాయకు లను ఈ చట్టముక్రిందనే శిక్షించుచుండిరి. బాలగంగాధర తిలక్ మహాశయునిపై రాజ్యద్రోహపు అభియోగము తెచ్చిన పును ప్రీవీకౌన్సిలువారు తీర్పుచెప్పచు ఈ నేరమునకు హిం సామూహ్యకమైన అత్యాచారములు చేయవలసినదని ప్రేరేపించుట అవసరములేదని తీర్మానించిరి. స్వాతంత్ర్యము చేకూ

రినతర్వాత మన సుప్రీముకోర్టువారు సర్కారును, అనగా పరిపాలకులను, వారిచర్యలను విమర్శించుట రాజ్యాద్రోహము కాదనియు, రాజ్యభద్రతాశాంతులకు ప్రాతికూల్యము సంభవించు పరిస్థితిలోనే ఈ దోషాలోపణము చేయదగుననియు తీర్మానించిరి.

(2) విధివిరుద్ధకూటము

సదోషబలప్రయోగముచే సర్కారును బెదిరించుటకు లేక విధానసభనో, తన విధినియు క్తచర్యలను పాటించుచున్న లోకసేనకునో భయపరచుటకు లేక శాసనమును నిరోధించుటకుగాని, అమలుజరుగు క్రియలను ఆటంకపరచుటకుగాని, లేక కుచ్చేష్టులు, అనధికారప్రవేశముచేయుట మొదలగువాని కొరకు సామాన్యమైన అభిప్రాయముతో ఏగురి సమావేశముగాని అంతకుమించినదిగాని విధివిరుద్ధకూట మగును.

విధివిరుద్ధకూటమందు చేరుట, చెదిరిపోవలసినదిగా అనుజ్ఞాఇచ్చుబడినతర్వాతకూడ అందు నిలచుట, అట్లు కూడినవారిలో చేరుటకు కూలియిచ్చుట, అట్లు కూలితీసికొన్నవారికి ఆశ్రయమిచ్చుట - ఇవన్నియు శిక్షాస్మృతిక్రింద నేరములే.

దొమ్మి :-

కూటముయొక్క అభిప్రాయానుసారముగా విరుద్ధకూటముచే బలప్రయోగము దొమ్మి. ఆ సమయములో కూటమందుచేరిన ప్రతి సభికుడు దొమ్మినేరము చేసినట్లే. (శిక్ష : 2 సంవత్సరములనరకు కారాగారవాసము లేక జరిమానా లేక రెండును)

గలభా :-

ఇద్దరు, లేక అంతకన్న ఎక్కువమంది రచ్చప్రదేశాలలో కలసింది, ప్రజాశాంతికి భంగము కలిగించుట. (శిక్ష : 1 నెలనరకు చెరసాల లేక 100 రూ॥ల నరకు జరిమానా లేక రెండును)

## 7. న్యాయశాఖకుచెందిన నేరములు

(1) కూటసాక్ష్యము :-

కూటసాక్ష్యము ఇచ్చుట, తప్పుడుసాక్ష్యమును కోర్టు న్యవహారములలో ఉపయోగించుటకై సృష్టించుట. (7 సం॥ల చెర, జరిమానా)

పాపయ్య సాక్ష్యమిచ్చుచు, ఒక విక్రయపు దస్తా వేజునున్న సంతకము చెలమయ్యదని చెప్పెను. ఈ వివరణ యందు అతనికి నమ్మకములేదు. పాపయ్య కూటసాక్ష్యపు నేరము చేసెను. చెన్నయ్యపెట్టెలో ఒక వెండిపాత్రను పాపయ్య పెట్టెను. చెన్నయ్యపై దొంగతన మారోపించుటకు ఈ పని చేయబడెను. పాపయ్య తప్పుడుసాక్ష్యమును సృష్టించిన నేరము చేసినాడు.

(2) న్యాయాలయానష్ట :-

న్యాయనిర్ణయ కార్యకలాపాలలో నియుక్తుడైనవాని చర్యలను విఘ్నపరచుటయు, ఉద్దేశపూర్వకముగా అతనిని అనమానించుటయు న్యాయాలయానష్టము నేరము. (శిక్ష : 6 నెలలు, 100 రూ॥ల నరకు జరిమానా లేక రెండును) కోర్టుసమక్షములో చేసిన అనష్టకే ఇది వర్తింతును. (ఉదా॥

చెప్పను న్యాయాధిపతి విసరుట) న్యాయాధిపతి లంచగొండి అని పత్రికలో ప్రకటించిన ఈ నేరము సిద్ధించదు. కాని న్యాయాలయావజ్ఞాశాసనము (1952) క్రింద శిక్షింపవచ్చును. క్రిందికోర్టులకు జరిగిన అవజ్ఞలకు హైకోర్టువారు శిక్షింప వచ్చును. అవజ్ఞ సమక్షములో జరిగినను పరోక్షములో జరిగినను శిక్షించుటకు హైకోర్టునకు సహజమైన అధికార ములుగలవు.

## 8. వ్యావహారికాపకృతులు

జనతాశాసనసారము

సాధారణ సూత్రములు

(1) నిర్వచనము :-

ఒప్పందమును భంగపరచుట, న్యాయమును క్రమముగా పాలింపకుండుట అనునవి వినా మిగతా అపకృతులు వ్యావహారికవిషయకాప్రకృతు లందురు. వీనికి నేరములకు పోలికలు కలవు.

నేరమును వ్యావహారికాపకృతులతో పోల్చుట :-

ప్రతివిధానపరిక్రియలో భేదము :-

నేరములోను అపకృతిలోను విభిన్నభంగము కలదు. విభిన్నతాను స్వయముగా ఒప్పుకొని అంగీకరింపనిది కాదు. రాజ్య సంస్థచే ఆరోపింపబడినవి. ఈవిధముగా అపకృతి నేరమును పోలును. ఈ రెంటికి భేదము ప్రతివిధానపరిక్రియలో గలదు. అపకృతికి ప్రతివిధానము న్యవహారన్యాయాలయములో ధన పరిహారము పొందుట. నేరమునకు దండన్యాయాలయములో



శిక్ష నిధింపబడును. ఒక దేశములో అపకృతి మరియొక దేశములో నేరము కావచ్చును. జారత్వము (న్యభిచారము) భారతదేశములో నేరము; ఇంగ్లాండులో అపకృతిమాత్రమే. కనుక భారతదేశములో ఎవరైన వేరొకరిభార్యతో ఆమెభర్త అంగీకారములేకుండ మైధునక్రీడ సల్పిన, భారతదేశములో ఆమెభర్త అతనిని దణ్ణన్యాయాలయములో అభియోగము తెచ్చి, కారాగారవాసశిక్ష నిధించునట్లు చేయవచ్చును. ఇదే దోషమునకు ఇంగ్లాండులో ఆమెభర్త వ్యనహారన్యాయాలయములో వ్యాజ్యమును తెచ్చి కొంతధనమును పరిహారముగా పొందవచ్చును. ఒకకాలములో అపకృతి మరియొక కాలములో నేరముగా చేయబడవచ్చును. అపకృతియూ నేరమూ అనునది ప్రతివిధానపరిక్రియపై ఆధారపడియుండును. దోషము వలనకల్గు హాని పాలకులదృష్టిలో గొప్పదిగా తోచిన దానిని నేరముగా శిక్షింతురు. హాని అంత గొప్పదిగా కన్పింపనిచో, దణ్ణన్యాయాలముల జోక్యములేకుండ వ్యనహారన్యాయాలయములలో హానిపొందినవానికి ధనపరిహారమును కోరుకొను హక్కుమాత్రము గొనుండుదురు. కొన్ని అపరాధములను నేరముగా శిక్షించుచు, అపకృతిగా ధనపరిహారముకూడ ఇప్పింపవచ్చును.

(2) అపకృతిశాధ్యతా నిర్ణయము :-

అపకృతికి కర్తకు శాధ్యతకల్గుటకు రెండునియమములు సరిపోవలెను. అవి యేవనగా :

(I) దోష పూరితక్రియ :-

న్యాయశాస్త్ర నిర్ణీతవిధిని ఉల్లంఘించుట దోషము.

ఇతరునిపట్ల నిర్వర్తింపనలసిననిధి నీకులేనిచో అతనికి నీవల్ల హాని సంభవించినను నీవు నిర్దోషివే అతనికి సంభవించినహాని నిర్దోషిజనితహాని. దానిని అతజే అనుభవింపవలెను. పేరయ్య పెద్దబజారులో వ్యాపారి. అదే వీధిలో వీరయ్య తనషాపును పెట్టి ఇదివరకు పేరయ్యషాపునకు పోవు ఖాతాదార్లను నేర్పుగా తనషాపునకు రాబట్టుకొనెను. దీనివలన పేరయ్యకు నష్టము సంభవింపవచ్చును. కాని అతనికి వాదకారణము లేదు. అతడు పొందినహాని నిర్దోషిజనిత హాని.

## (II) హాని :-

హానిలేకపోయినను హక్కునకు భంగముకలుగజేసిన వాదకారణము ఏర్పడవచ్చును. ఒకఎన్నికలో పేరయ్యకు ఓటువేయుహక్కు గలదు. అతడు పోటికినిల్చిన అభ్యర్థులలో వీరయ్యకు తనఓటును వేయదలచెను. కాని అధికారి ఇతని ఓటును వేయనియ్యక అభ్యంతరపెట్టెను. ఇతనిఓటు పడక పోయినను ఇతడు నరింపదలచిన అభ్యర్థి జయించెను. కనుక ఇతనికి హానిలేదు. అయినను హక్కునకు భంగముకల్గినందున వాదకారణము గలదు. నామమాత్రముగానయినను కొంత పరిహారము ఇప్పింపవలసియుండును.

## సుదూరహాని :-

దోషపూరితక్రియకు హానికి సామీప్యములేనిచో అవకృతికర్తకు బాధ్యతలేదు. ఒక రైలుబండిపెట్టెలో ప్రయాణీకులు క్రిక్కిరిసియుండిరి. అందుచే ఆ పెట్టెలోని ఒక ప్రయాణీకుని చూకలసంచిని ఎవరో దొంగిలించిరి. రైల్వేఅధికారుల ఉపేక్షవలన ఆ పెట్టె క్రిక్కిరిసియుండుట సంభవించెను. కనుక

రైల్వే అధికారులనుండి ఈ నష్టమును రాబట్టుకొనవచ్చునా? వీలులేదు. నష్టమునకును ఆగోపించిన అపకృతికిని చాల అంతరము గలదు. అందుచే ఈ నష్టమునకు రైల్వే అధికారులకు బాధ్యతలేదు. బాహ్యదృష్టికి సుదూరహానిగా కాన్పించినను నిజముగా సమీపహాని కావచ్చును. పేరయ్య ఒక తోటాటపానును ముట్టించి వదలెను. అది భీమయ్య పూరియింటిపై పడెను. పూరికొంప ముట్టుకొనులోగా భీమయ్య తోటాను తీసి పారవేసెను. అప్పుడు అది సోమయ్యకంటిమీద బడికంటిని పోగొట్టెను. ఒంటికంటి శుక్రాచారిగా తయారైన సోమయ్య తనకుగల్గిన నష్టమునకు పేరయ్యను బాధ్యునిగా చేయవచ్చునా? భీమయ్య తోటాను తాకకుండఉండినచో ఈ నష్టము సంభవింపదు. కనుక పేరయ్య అపకృతికిని సంభవించిన హానిని చాలదూరముగలదని చెప్పవచ్చునా? వీలులేదు. భీమయ్య తన ఆస్తి సంరక్షణార్థము తోటాను తీసివేసెను. కనుక ఈ హాని పేరయ్య అపకృతికే చెందును. పేరయ్యయే హానికి బాధ్యుడు.

### 9. ప్రాతినిధిక బాధ్యత

ఒక్కొక్కప్పుడు ఒకని అపకృతికి మరొకనిని బాధ్యునిగా జేయవచ్చును. అట్టిబాధ్యత ప్రాతినిధిక బాధ్యత. నౌకరిలో సేనకునిచే గావింపబడిన అపకృతులకు యజమానునికి బాధ్యతగలదు. సేనకుడు సాధారణముగా బీదవాడు. అతని అపకృతులకు అతనికి బాధ్యతగలదు. కాని అతనియొద్ద పరిహారము వసూలుగాదు. అందుచే యజమానికిగూడ బాధ్యత కల్పింపబడినది.

యజమానునికి ఎప్పుడు బాధ్యతయుండును ?

(I) అపకృతిచేసినవ్యక్తి తన సేవకుడుగానే యుండవలెను. పనిచేయువాడు యజమానునియొక్క నియంత్రణలో నున్న సేవకుడగును. ఇంటిపరిచారకులు, కూలిపనివాండ్లు సేవకులు. మోటారుకారుయజమానుని కారునకు చోదకు (డ్రైవర్)ని సర్వాటుచేసికొనినప్పుడు చోదకుడు సేవకుడుగానే యుంచబడును. కారుచోదకుడు తోలుటతో ప్రమాదము సంభవించినచో కారు యజమానుడు బాధ్యుడు. టాక్సీలోపోవునపుడు ప్రమాదము సంభవించినచో టాక్సీలో పయనించువాడు బాధ్యుడా? కాదు. కారణ మేమన, టాక్సీ చోదకుడు ప్రయాణికునిసేవకుడు కాడు.

(II) నౌకరిచేయు సందర్భములో అపకృతి జరుగవలెను. సేవకుడు నౌకరిచేయు సందర్భములోచేసిన అపకృతులకు మాత్రమే యజమానుడు బాధ్యుడు.

సేవకునిచే ఆజ్ఞోల్లంఘనము :-

పేరయ్య తన మోటారుచోదకునితో రైలుస్టేషనునకు కారును తోలుకొనిపోయి, రైలుబండిలో వచ్చుచున్న తన మిత్రుని యింటికి తీసికొనిరమ్మని చెప్పెను. త్రోవలో చోదకుని నిర్లక్ష్యమువలన ఒకప్రమాదము సంభవించి, చిన్నయ్య గాయపడెను. పేరయ్యకు ఈ అపకృతికి ప్రాతినిధికబాధ్యత కలదు. తానుచెప్పినటుల పోవలసిన రాచబాటనునదలి అడ్డత్రోవగుండ చోదకుడు కారును తీసికొనిపోయినను, జరిగిన ఆకస్మిక దుర్ఘటనకు పేరయ్య బాధ్యుడే. మఱి చోదకుడు స్టేషనునకు పోకుండ తన ప్రియురాలిని మోటారుకారుతో

ఎక్కించుకొని కులాసాగా సార్వజనీన మనోరంజకస్థానము లకు ఆమెను గొంపోవుచున్న సందర్భములో ఆకస్మిక దుర్ఘటన సంభవించిన దానికి పేరయ్య భాధ్యుడుకాడు. ఏలనన, సేవకుడు నౌకరిచేయుసందర్భములో ఆ అపకృతి జరిగినట్లు భావింపబడదు. సేవకుని సాంతవిహారములో జరిగినదాను గాని, స్వామినౌకరిలో కాదు.

### 10. అపకృతికి ప్రతివాదములు

(1) సమ్మతిఉన్నచో అపకృతి లేదు :-

ఒకచో అపాయముఉన్నదని తెలిసి సాహసముగా తెగించి సమ్మతించిన ఆ అపాయమువలన హానిసంభవించినచో పరిహారముకోర వీలుపడదు. సమ్మతి స్పష్టముగానయినను గర్భితముగానయినను ఉండవచ్చును. కుస్తీపట్టునారు, ముష్టి యుద్ధముచేయువారు, క్రికెట్ ఆడువారు, సర్క్స్ చూచుటకు వచ్చినవారు, మోటారుకార్ల పందెములు, గుజ్జపుపందె ములు చూడవచ్చినవారు అపాయమునకు గర్భితముగా సమ్మతించినట్లు భావింపవలెను.

దీనికి అపవాదము : రక్షణతత్పరతలో జరిగిన అపకృతి :-

ఇతరునిచే కలిగింపబడిన అపాయమునుండి ఎవరినైన కాపాడుటకు తన నైతికవిధిని నిర్వర్తించుటకు సాహసించిన వ్యక్తి తనకుగలిగెడి హానికి పరిహారము కోరవచ్చును. సమ్మతితో అపాయమును స్వీకరించినను, ఇచ్చట పరిహారము పొందవచ్చును. వీరయ్య తనగుర్రమును వీధిలో వదలెను. అది పారిపోయి కొంతమంది పసిబాలురు ఉన్నవైపునకు లం

ఘించెను. వారికి హానిజరుగకుండ కాపాడుటకు పేరయ్య తెగించి గుఱ్ఱమునుపట్టుకొని ఆపివేసెను. అట్లుచేయుటలో అతడు క్రిందపడి గాయపడెను. వీరయ్యనుండి ఈ హానికి పరిహారము కోరనన్నును. వీరయ్య గుఱ్ఱమును నీశిలోగాక ఒక పోలములో వదలెననుకొందము. ఎవరికిని హానిలేని సందర్భములో పేరయ్య అటుపోవుచు ఆ గుఱ్ఱమునుచూచి దానికాలు కుంటిదో కాదో తెలిసికొను ఉత్సాహములో దానిని సమీపించెను. గుఱ్ఱము కాలువిదిలించి పేరయ్య ముందుపండ్లను రెండింటిని ఊడగొట్టెను. ఈ హానికి వీరయ్య బాధ్యుడా? కాదు. పేరయ్య తన అనవసర చేష్టవలన పొందిన హానికనుక వీరయ్య బాధ్యుడుకాదు.

(2) అనివార్య దుర్ఘటన :-

ఒకకృత్యముయొక్క పరిణామములు ఉద్దేశింపబడనిచో ఆ కృత్యము ఆకస్మికదుర్ఘటన అందును. నిర్లక్ష్యముచే అది సంభవించిన సదోషదుర్ఘటన అగును. ఆ దుర్ఘటనను వివేకవంతుడు చూపవలసిన జాగరూకతతో నివారింపశక్యము కానిచో, అది అనివార్యదుర్ఘటన. పేరయ్యమోటారుకారును చోదకుడు వీరయ్య నడుపుచుండెను. ఆకస్మికముగా వీరయ్యకు హృదయశోలనచ్చి నడుపుచుండగనే మరణించెను. ప్రమాదవశమున కారు చిన్నయ్యను ఢీకొని గాయపరచెను. పేరయ్యను ఈహానికి బాధ్యునిగా చేయవచ్చునా? లేదు. ఇది అనివార్యమైన హఠాత్ సంఘటన. దీనికి బాధ్యతలేదు.

## 11. ప్రత్యేకాపకృతులు

(1) అనధికారప్రవేశము (= అతిచారము)

నేరమునకు, అపకృతికి భేదము :-

నురియొకని అధీనములోనున్న స్థలముపై అతనిఅనుమతిలేకుండ ప్రవేశించుట అపకృతి. ప్రవేశములో ఉద్దేశము అక్కడనినసించువారికి భయము, అగౌరవము, కలనరము కల్గించుట, లేక నేరముచేయుట అయిన ఇది నేరమగును. ఈ ఉద్దేశములేనిచో న్యనహారవిషయకాపకృతి మాత్రమే. సొంతవీధులలో అనధికారప్రవేశమును నిరోధించుటకు వీధి యజమానుని సూచికాఫలకముపై “అనధికారప్రవేశముచేయు నారు శిక్షకు పాత్రులగుదురు” అని వ్రాసియుంచును. ఇది బెదురుకొఱకేకాని, నిజముకాదు. శిక్షవిధించుటకు అతిచారము పైన తెల్పిన ఉద్దేశముతోకూడిన నేరముకానలెను.

పేరయ్య తన నిచ్చెనను వీరయ్య ఇంటిగోడకు ఆనించెను. తన గుమ్మడితీగెను వీరయ్య ఇంటికప్పపైకి పోనిచ్చెను. ఇది అతిచారమా? అవును. ఇతరుని స్థలముపైకి తాను పోకున్నను పదార్థములనువైచినను అతిచారమే.

భూమికామందు తన స్థలముక్రింద నరకలోక పర్యంతము, పైన స్వర్గలోకపర్యంతమున్న సర్వముపై హక్కుగల్గియుండునని ఒకసామెత కలదు. నీ స్థలముపై అంతరిక్షములో గాలినిమానము పోయిన అతిచారమని అభియోగము తేనచ్చునా? చట్టములచే ఇట్టిచర్యలు అతిచారపు బెడద లేకుండ తప్పింపబడినవి.

(2) అక్రమముగా బందీనిచేయుట :-

లక్షణములు :-

స్వాతంత్ర్యమును విధివిరుద్ధముగా అరికట్టుట అక్రమపుబందీ అను అపకృతి. అపరాధపరిశోధకనవలలను చదువువారికి డిటెక్టివ్ హంతకుని నెదకుచు పోయి అతని రహస్యమందిరమును కోధించుట; హంతకుని అనుచరులు మందిరద్వారములను మూసి డిటెక్టివ్ ను బంధించుట మొదలగు సంగతులు తెలిసియేయుండును. ఇట్లు బంధించుట అపకృతి. అతని చలనస్వాతంత్ర్యము పూర్తిగా అనరోధింపబడిననే ఈ అపకృతి కల్గును. మందిర ముఖద్వారము బంధింపబడినను పెరటిద్వారము తెరచియున్నచో అక్రమపుబందీ అపకృతి కాజాలదు. ద్వారములన్నియు బంధించియున్నను, కిటికీ ఇనపచువ్వలను ఊడజెరికి, బయటికి దుమికి తప్పించుకొనవచ్చునుగదా. అప్పుడు ఈ అపకృతి లేనట్లైనా? కాదు. సాధారణప్రమాణములచే ఆలోచించి స్వాతంత్ర్యము పూర్తిగా అరికట్టబడినదా అని చూడవలెను. డిటెక్టివ్ తన దొమ్మివిద్దెనేర్పుచే క్రిందికి లంఘింపగల్గినను, అక్రమముగా బందీచేయబడిన అప్రకృతి అతనికి జరిగినట్లే. అతడు నష్టపరిహారమును కోరవచ్చును.

బందీ ప్రత్యక్షీకరణలేఖ :-

చెఱబోనున్నవానికి, తప్పించుకొన్నతర్వాత నష్టపరిహారమువచ్చిన ప్రయోజనకారి కాదు. నుందు చలనస్వాతంత్ర్యమును తిరిగి పొందవలెగదా. దానికొరకు న్యాయ



వాదులు బద్ధిప్రత్యక్షీకరణలేఖ (రిట్ ఆఫ్ హేబియస్ కార్పస్)ను ప్రయోగించును. బద్ధిలోఉంచినవ్యక్తి న్యాయస్థానములో, బద్ధిచేయుటకు కారణములను వివరింపవలెను. న్యాయాధిపతి కారణములను పరిశీలించి, అవి సరిగాలేనిచో బద్ధిని విముక్తిచేయుటకు ఉత్తరువును ప్రసాదించును. బద్ధిప్రత్యక్షీకరణలేఖను మంజూరుచేయమని బద్ధిమిత్రుడుగాని, బంధువుగాని, అతనియందు శ్రద్ధగలవారెవరయినగాని న్యాయస్థానమును కోరవచ్చును.

పోలీసు ఉద్యోగస్తుల బాధ్యత:-

పోలీసు ఉద్యోగస్తులపై అక్రమపుబందీ అపకృతివ్యాజ్యములు తరచుగా వచ్చుచుండును. వారు తమ ఉద్యోగధర్మ నిర్వహణ నిమిత్తము అనుమానితులను రక్షకనిరోధములో ఉంచవలసియుండును. అందుచే ఇట్టి వ్యాజ్యములకు గురియగుదురు. తమ అధికారవలయమునుదాటక న్యాయముగా ప్రవర్తించిన ఎట్టిబాధయు లేదు. ఉద్యోగధర్మమునచేసినంత మాత్రమున ప్రత్యేకరక్షణ యుండదు. ఉదాహరణకు : ఒక పోలీసు ఇన్స్పెక్టరు బద్ధీకరణపు ఆజ్ఞాపత్రమును చూపవలసియుండగా, అట్టినిలేకుండనే ఒకవ్యక్తిని రక్షకభటు నిరోధములో ఉంచెను. ఇది అపకృతి. పరిహారము చెల్లించవలసియుండును.

(2) మర్ఖాననాఘాగ్ణాభియోగము

లక్షణ వివరణము :-

పేరయ్య రక్షకభటు శాఖకు వీరయ్యపై అబద్ధపుఘిర్యాదు చేసెను. వీరయ్యను రక్షకభటులు బందీనిచేసి, తర్వాతవిడిచిరి.

పేరయ్యపై అక్రమపుబందీ అపకృతికి వ్యాజ్యము తెచ్చుటకు పేరయ్యకు వాదకారణముగలదా? లేదు. ఏలనన పేరయ్య స్వయముగా పేరయ్యను బందీచేయనందున. మఱి పేరయ్యకు బాధ్యతయేలేదా? ఉన్నది. అతనిపై దుర్భావనాపూర్ణాభియోగముఅను వ్యాజ్యమును తేనచ్చును. ప్రజలు పోలీసువారిసహాయమును కోరునటుల సాధారణముగా ప్రోత్సహపరపవలసియుండును. అందుచే దుర్భావనాపూర్ణాభియోగము తనపై తేబడెన నెడి వ్యాజ్యము తెచ్చుటకు కఠిన నియమములు చేయబడినవి. అవి ఏవనగా :

(I) వాదిపై ఇదినరలో ప్రతివాది అభియోగము తెచ్చియుండవలెను; అనగా వాదిపై దణ్ణప్రక్రియాసంహితను ప్రయోగించుటలో ప్రతివాది ముఖ్యపాత్రను నిర్వహించియుండవలెను. న్యవహారప్రక్రియాసంహితను ప్రయోగించినంతమాత్రమున ఈ అపకృతికి అనకాశములేదు. పేరయ్య తననస్తువులు దొంగిలించబడినవని అబద్ధపుఫిర్యాదు చేసెను. పోలీసులు విమర్శించి, శోధించి పుల్లయ్యపై చోరీ నేరము మోపిరి. పుల్లయ్యపై నేరము ఋజువుకానందున అతనిని విడుదలచేసిరి. పుల్లయ్య అపకృతికి పరిహారము పేరయ్యనుండి కోరవచ్చునా? వీలులేదు. కాని పేరయ్య తనఫిర్యాదులో పుల్లయ్య దొంగిలించెనని చెప్పియున్నచో, అపకృతికి బాధ్యుడగును.

(II) ఫిర్యాదునలన వాదిస్వాతంత్ర్యమునో, గౌరవమునో, ఆస్తి నష్టపడుపరిస్థితి యుండవలెను. నేరమును ఆరోపించిన సాధారణముగా ఇట్టిపరిస్థితి సంఘటించును.

కొన్ని సాంకేతిక విషయముల నేరములలో కళంకమాపాదింపగల పటిమ యుండును. అట్టి దోషారోపణకు ఈ సూత్రము వర్తింపదు.

(III) వాదపై ప్రయోగింపబడిన అభియోగము సేగిపోయి యుండవలెను. అతడు నిర్దోషియని ఋజువై అభియోగమును కొట్టివేసిన, ఈ నియమము సార్థకమగును. అభియోగము నిర్ధారణకాకపూర్వమే ఉపసంహరింపబడినను ఈ నియమము సిద్ధించును.

(IV) అభియోగము దుష్టబుద్ధితో తేబడి యుండవలెను. అనగా న్యక్తిగత కోపశాంతికై తేబడినదే కాని, న్యాయనిరూపణార్థము తేబడినది కాదు.

(V) అభియోగమును యుక్తియుక్తములైనసంభావ్యములైన కారణములులేకుండ తెచ్చియుండవలెను. అభియోగమును తెచ్చుటకు సరియైన కారణములుగలనను నమ్మకము లేకుండనే ప్రతివాది అభియోగమును తెచ్చినని వాది ఋజువు చేయవలెను.

ఒక ప్రామాణికనిర్ణయము :-

కొండుల్లుబండ్లు రైల్వేవారినిర్లక్ష్మిముసలన ధీకొనను చాలనుంది గాయపడిరి. ఒకప్రయాణికుడు (పేరయ్య అను కొండము) డాక్టరుయొద్ద గాయములకు ప్రమాణపత్రమును సంపాదించి, రైల్వేవారిపై పరిహారమునకు న్యాయజ్యము వేసెను. ఆ ప్రమాణపత్ర ఆధారమును జూచి రైల్వేవారు నష్టపరిహారము నొసంగి, రాజీగా న్యాయజ్యమును పరిష్కరించుకొనిరి. నిజముగా ఆ ప్రయాణికుడు గాయపడలేదు. డాక్టరు

దుతో షరీకయి, తానుగాయపడినట్లు డాక్టరుచే వ్రాయించుకొని, ఆ ప్రమాణపత్రసహాయముతో నష్టపరిహారముగా ఎక్కువడబ్బు రాబట్టుకొనెను. ఈసంగతి తర్వాత రైల్వేవారికి తెలిసి, డాక్టరుపై రైల్వేవారిని మోసగించుటకు కుట్రపన్నిన నేరమునకు ఫిర్యాదుచేసిరి. తగిన ఋజువులేనందున అభియోగము వీగిపోయెను. అంతట డాక్టరు రైల్వేవారిపై నష్టపరిహారమునకు దావా తెచ్చెను. అతని దావా సారాంశము రైల్వేవారు తనపై మర్భాననాపూర్ణాభియోగము తెచ్చిరని. రైల్వేవారికి యుక్తియుక్తమైన కారణములుండియో అభియోగము తెచ్చిరని కోర్టువారు భావించి ఈ దావాను త్రోసివేసిరి. పైన జెప్పబడిన అయిదవనియమము సార్థకముకానందున వాదకారణములేదు.

## 12. అపనింద

అపనిందవివరణ:-

గౌరవ ప్రతిష్ఠలు వ్యక్తికి గణింపవీలుగాని ఆస్తి అని చెప్పవచ్చును. వీనికి నష్టముకల్గించిన అపనిందయను అపకృతి సిద్ధించును. అపనిందలో ముఖ్యాంశములు విశదీకరింతము.

(I) నిందాప్రసంగము :-

సంఘములో సాధారణవ్యక్తుల దృష్టిలో కుంచితవేయునట్టి లేక అసహ్యించుకొనజేయు పరిణామముగల ప్రసంగము నిందాప్రసంగము. ఒక స్త్రీ జారిణి అనిగాని, ఒక పురుషుడు జారుడనికాని అనుట అపనిందమోపుట. కుష్ఠము సుఖివ్యాధులు ఒకనికి గలవని అనుటవలన అతనిని ఇతరులు గర్హిం

తుడు. అందుచే అది అపనిందమౌతు. ఒక స్త్రీ బలవంతముగా చెబుపబడెనని ప్రచారముచేయుటకూడ అపనిందయేనా? ఆమెదోషము లేకున్నను ఇప్పుడు సంఘపరిస్థితులలో ఆమెను గర్హింతురుగాన, ఇదికూడ అపనిందమౌతు.

బూతులుతిట్టుట :-

పోట్లాటలలో పరస్పరము బూతులు తిట్టుకొనుచుండును. పీనిని ఎవరు గమనింపరు. నమ్మరు. ఇట్టివి అపనిందగా పరిగణింపరు.

ధ్వని: అన్యూపదేశము :-

పైకి అపనిందగా కాన్పింపకపోవచ్చును. కాని కొన్ని సందర్భములలో చెడ్డలరము ధ్వనింపవచ్చును. ఒక దినపత్రిక శరభయ్యగారికుమార్తె సుపుత్రుని ప్రసవించినట్లు ప్రకటించినదని అనుకొందము. దీనిలో అపనిందయేమియు పైకిస్ఫురింపకపోవచ్చును. కాని, శరభయ్యకు ఒకేకుమార్తె, వివాహము కానిది గలదని అనుకొందము. అప్పుడు పై ప్రకటనలో అశ్లీలార్థముగలదని తేలును.

(II) నిందాప్రసంగము వాదినిగూర్చినదిగా ఉండవలెను :-

నిందాప్రసంగము తననుగూర్చినదైననే వానికి వాదకారణముండును. వాదిని పేరుపెట్టి నిందాప్రసంగముచేయవలసినపనిలేదు. వర్ణనచే ఫలానవ్యక్తికి సంబంధించినదని తెలియదగియుండవచ్చును. చిత్రలేఖనమువలన, వ్యంగ్యచిత్రములవలన వ్యక్తిపేరు వ్రాయకపోయినను ప్రసంగము ఎవరినిగూర్చియో తెలియజేయవచ్చును. అట్లుకూడ అపనింద కలుగవచ్చును.

వాస్తవముగా అపనిందకలిగిన, ఉద్దేశముతో ప్రమేయములేదు : ఒకవ్యక్తిని ఉద్దేశించి అపనిందమోపబడకపోయినను ఆ వ్యక్తికి అపనిందసోకిన, అతనికి వాదకారణము సిద్ధించును. ఒక దినపత్రికలో ఒకకథను ప్రకటించిరి. ఆ కథలో జోన్న అను వ్యక్తి లండనులో నత్తురుషునినలెనుండి పారిస్ నగరములో ఉంపుడుగ తైలతో తైతక్కలాడుచుండునని సారాంశము. లండనులో ఆర్టిమస్ జోన్న అను లాయరుండెను. అతనికి తెలిసినవారికి ఆకథలో జోన్న అను వ్యక్తి అతడే అను భావము కలెను. అందుచే అతనిని ఏవగించుకొనిరి. అతడు ఆపత్రిక సంపాదకునిపై పరిహారమునకు దావా తెచ్చెను. సంపాదకునికిగాని, రచయితకుగాని ఆర్టిమస్ జోన్న అను వ్యక్తి ఒకడు గలడన్న సంగతియే తెలియదు. అయినను నష్ట పరిహారము కోర్టువారు ఇప్పించిరి.

కథకులారా; పత్రికారచయితలారా ! జాగ్రత్తవహింపవలెనుండి !

పై నిరణయమువలన కథకులకు, రచయితలకు సంకట సమస్య ఏర్పడినది. జోన్న అను పేరుగలవారు లండనులో ఎందరో ఉండవచ్చునుగదా. వారిలో ఇంక కొందరికి అపఖ్యాతికల్గిన వారికికూడ పరిహారము చెల్లింపవలసియుండునని సిద్ధాంతమైనది. వారి అస్తిత్వమే తెలియకున్నను, వారిపై అపనిందమోపు ఉద్దేశము ఈషణ్మాత్రమైన లేకున్నను పరిహారము చెల్లింపవలసినస్థితి ఏర్పడినది. రచయితలు తమ కథలలోని పాత్రలు కేవలము కల్పితములని, ఎవరిని ఉద్దేశించినవికావని వ్రాయుచున్నారు. అయినను, ఎవరోకైన నిజ

ముగా అపఖ్యాతికల్గించినచో నష్టపరిహారము చెల్లింపవలసియే యుండును. ఇంగ్లండులో చట్టమునుచేసి రచయితలకు ఈ సమస్యను సొలగించినారు. మన దేశములోకూడ అట్లు చేసిన బాగుండును.

(III) ప్రసంగమును ప్రకటింపవలెను :-

అపనిందమోపబడిన వ్యక్తికిగాక ఇతరులకు ప్రసంగము తెలియజేయబడుట ప్రకటన. పేరయ్య వీరయ్యను ఇతరులెవరును లేనప్పుడు “నీవు అబద్ధీకుడివి” అనెను. ఇది అపనింద కాదు. భీమయ్యతో : “వీరయ్య అబద్ధీకుడు” అని చెప్పిన అపనింద అగును. ఇతరులకు తెలియుటలోనే అగౌరవము కలుచున్నది. అందులకే “మగడు కొట్టినందుకుకాదు; తోడితోడలు నవ్వి నందుకు దుఃఖిస్తున్నా”నని అన్నదట ఒక సాఫీమణి.

అపనిందకు ప్రతివాదములు :-

(1) నిందను న్యాయమని నిరూపించుట : ప్రసంగము యధార్థమయిన వానికి వాదకారణముండదు.

(2) ప్రత్యేకాధికారయుతసమయము : కొన్ని సందర్భములలోచేసిన ప్రసంగములు అపనిందగల్గించినను వాదకారణరహితములు. సత్యాసత్యవిచారణ అనావశ్యకము. ఇట్టి సమయములు రెండురకములు : (I) పరమ ప్రత్యేకాధికారయుతసమయము. ఇట్టి సమయములో అపనిందాకరమగు ప్రసంగము దురుద్దేశపూరితమైనను బాధ్యతయుండదు. (II) విశిష్ట ప్రత్యేకాధికారయుత సమయము. ఇట్టి సందర్భములో దురుద్దేశము లేకుండిననే రక్షణయొసగబడును.

ఉదాహరణలు :-

(I) పరమప్రత్యేకాధికారయుత సమయము : విధాన సభలలోని సభ్యులు నిరాశ్రితముగా, నిశ్చలంగా, యథేచ్ఛముగా ప్రసంగించి దేశములోపల కుళ్లును, నైతికపతనమును రట్టనకీడ్చి సంస్కరింపవలసియుండును. వారి ప్రసంగములు కొందరికి అవభ్యాతిని కల్గింపవచ్చును. కాని, ప్రజానీకముయొక్క మేలుకొరకు విధానసభసభ్యులకు విశేషాధికారము ప్రసాదించబడినది. విధానసభలో చేసిన ప్రసంగములకు మాత్రమే వారి కీ రక్షణగలదు.

(II) న్యాయాలయకార్యములలో నిందా వాక్యములు : సాక్షులను విచారించునపుడు నకీలు, సాక్ష్యము చెప్పనపుడు సాక్షి, నిర్ణయముచేయుటలో న్యాయాధికారి నిందావాక్యములను జోనిసినను బాధ్యతయుండదు.

(III) అధికారి తన ఉద్యోగవిధులను నిర్వర్తించునపుడు మరియొక అధికారికి తెలియపరిచిన సంగతులందు ఇతరులకు అపనింద ఆపాదించు ప్రసంగమున్నను అధికారికి బాధ్యత యుండదు.

(2) నిశిష్ట ప్రత్యేకాధికారము :-

నిష్కపటముగా, అసూయలేకుండ, పొరపాటుగా చేసిన అసత్యనిందాగర్భితవాక్యములకు ఈ క్రింది సందర్భములలో రక్షణగలదు.

(I) విధానసభయొక్క కార్యకలాపముల యథార్థ కథనము.

(II) న్యాయాలయకార్యకలాపముల యథార్థకథనము.



(III) ప్రతికలలో బహిరంగసభల కార్యకలాపముల యథార్థకథనము.

(IV) న్యవహారరీతిగాగాని నైతికముగాగాని, సామాజికముగాగాని నిర్వర్తింపవలసిన విధులను అనుష్ఠించునపుడు.

(గి) ఉచితవ్యాఖ్యానము :-

ప్రజాక్షేమమునకుసంబంధించినవిషయములపై ఉచిత వ్యాఖ్యలకు రక్షణగలదు. ప్రజాసేవకుల ప్రవర్తనను విమర్శించుటకు దీనివలన వీలుపడును. మంత్రులను, అధికారులను, రాజకీయనర్తాలకు, సంఘసంక్షేమసంస్థలకు చెందిన వ్యక్తులను విమర్శించుటకూడ ఇదేతరగతికి చెందును. పుస్తకములను ప్రచురించిన రచయితలను, కళనుప్రదర్శించు కళాపాఠకులను (నటులు, గాయకులు, చిత్రకారులు మొదలగువారు) విమర్శింపవచ్చును. విమర్శచే విమర్శింపబడినవారిగౌరవమునకు హాని సంభవింపవచ్చును. విమర్శ ఉచితముగాఉన్నచో ఇట్టిహానిని ఓర్చుకొనవలెను. విమర్శకు పునాదియైన అంశములను సత్యముగా వ్రాయుటయే విమర్శలో జౌచిత్యము. ఈ అంశములు సత్యేతరములైన విమర్శ అనౌచిత్యదూషితము. ఉచితవ్యాఖ్యానమునకు విశిష్టప్రత్యేకాధికారముమాత్రమే కలదు. విమర్శ దురుద్దేశముతో ప్రేరేపింపబడినచో ఈ రక్షణను పొందజాలదు.

(4) అజాగ్రత్త

లక్షణములు :-

ఈ క్రింద ఉదాహరింపబడిన సందర్భములలో అజాగ్రత్త అపకృతిఅగును.

(1) న్యాయశాస్త్ర నిర్దిష్టవిధి యుండవలెను:

(అ) వస్తువులను భారీయెత్తున చేయువారికి, వానిని అనుభవించువారికి నడుమను పాకింపవలసిన విధులు :-

ఒక కంపెనీవారు బీర్ అను సారాయిని తయారుచేసి వెలుగుచొరనియ్యని సీసాలలోపోసి చిల్లరవ్యాపారులకు అమ్మిరి. ఒక చిల్లరవ్యాపారినుండి పుల్లయ్య ఒక బీర్ సీసాను కొని, తన ప్రియురాలు పుల్లమ్మ కీచ్చెను. పుల్లమ్మ కొంత సారాయిని ఒక పాత్రలోపోసికొని త్రాగెను. ఇంక కొంత సారాయిని పోసికోబోగో, ఒక నత్త—చచ్చిపోయినది—ఆ సీసాలోనుండి పడెను. దానినిచూడగానే సుకుమారిఅయిన పుల్లమ్మ అదిరినందున, వాంతిఅయి, జ్వరపడెను. ఆమెకు సంభవించిన హానికి పరిహారము బీరును తయారుచేసినకంపెనీనుండి రాబట్టుకొనవచ్చునా? రాబట్టుకొనవచ్చును. యంత్రాగారములో తయారుచేయబడిన వస్తువులలో చెడుపదార్థములు మిశ్రముకాకుండ చూచుట తయారుచేయువారి విధి. ఈ విధిని ఆ వస్తువులను. చివరకు అనుభవించువారియెడ నిర్వర్తింపవలెను.

(ఆ) గృహములోనుండువారివిధులు :-

(I) అక్రమప్రవేశముచేయువారియెడ :-

పాపయ్యనినసించుయింటిలో ఒక నయ్య కలదు. ఆ

నూతికిచుట్టు గోడలులేవు. తెలియకుండ ఎవరయిన ప్రవేశించిన, దానిలో పడు అనకాశముగలదు. ఒక దొంగ యింటిలో ప్రవేశించి, చూడక నూతిలోపడెను. అతడు తనకుసంభవించిన హానికి పరిహారము కోరవచ్చునా? వీలులేదు. అతడు అక్రమముగా ప్రవేశించినాడు. అతనియెడ నిర్వర్తింపవలసినవిధి ఇంట నివసించువారికి లేదు.

## (II) అనుజ్ఞాధారియెడల :-

అనుజ్ఞతో ఇంటప్రవేశించినవానిపట్ల కొంత బాధ్యతా యుతముగా ప్రవర్తింపవలెను. వానికి ఇంటిలో తనకు తెలిసిన గుప్తలోపములను తెలియజేయవలసిన బాధ్యత కలదు. లోపము బాహ్యముగా అందరికి తెలియునదే అయినచో ఇట్టి బాధ్యత లేదు.

## (III) ఆహ్వానించినవారియెడ :-

అనుజ్ఞాధారియెడకన్న నిమంత్రితునియెడ హెచ్చు బాధ్యత చూపవలెను. ఉదాహరణకు షాపునకువచ్చు ఖాతాదారు ఆహ్వానితుడు. ఆహ్వానితులయెడ ఇంటనివసించు వానికి తెలిసిన గుప్తలోపములకేకాక, తెలియకపోయినను తెలిసికొనియుండవలసిన గుప్తలోపములకుకూడ బాధ్యత కలదు. ప్రత్యక్షలోపములకు జవాబుదారీ లేదు. ఒక మోటారుకార్ల పందెములో రెండుకారు డీకొనగా, ఒకటి పైకి ఎగిరి, పందెముచూచుచున్నవారిలో ఒకరిపై బడి గాయపరచెను. పందెములునడుపు క్లబ్బువారినుండి పరిహారమును గాయపడినవాడు కోరవచ్చునా? వీలులేదు. ఇది ప్రత్యక్ష

పాయము. కనుక ఆహ్వానితుడుకూడ ఇట్టి అపాయమును ఎదుర్కొనుటకు సాహసింపవలసినదే.

(2) విధిఉల్లంఘన :-

ప్రతినాది తనయెడ విధి కలదని చూపుటేకాక, ఆ విధిని ఉల్లంఘించెననికూడ నాది ఋజువుచేయవలెను. శ్రద్ధగల సామాన్యమానవుడు చూపవలసిన జాగ్రత్త చూపనిచో, విధి భంగముకలిగినట్లు ఎంచవలెను. ఒక్కొక్కపుడు జరిగిన సంఘటననుబట్టియే విధిఉల్లంఘనజరిగినట్లు ఊహింపవచ్చును. పాపయ్య వీధిలో నడచుచుండగా ప్రతినాదిసాపుపై అంతస్తు నుండి ఒక పిండిపీపా అతనినెత్తిమీద పడెను. ప్రతినాదియొక్క అజాగ్రత్త దీనికి కారణమని ఊహింపవచ్చును.

సహాయకమైన అజాగ్రత్తయొక్క ఫలము :-

ఒకని అజాగ్రత్తవల్ల హానికలిగిన, హానిపొందినవాడు కూడ అజాగ్రత్తగావుండి, ఆ హానిజరుగుటకు సహాయకారి అయినచో, పరిహారముకోరవీలులేదు. పాపయ్య వీధిలో రోడ్డునకు అడ్డముగా ఒకకొయ్యను పాతెను. వీరయ్య గుఱ్ఱముపై అతివేగముగా స్వారిచేయుచు నచ్చి ఆ కొయ్య అడ్డుగా ఉండుటచే క్రిందపడెను. ఇతడు పరిహారము కోరవచ్చునా? వీలులేదు. తన అజాగ్రత్తకూడ కలిసియున్నందున నలనుపడదు.

సందిగ్ధావస్థలో చూపిన సహాయకమైన అజాగ్రత్త :-

సహాయకమైన అజాగ్రత్తయున్నను సందిగ్ధావస్థలో చూపబడినచో పరిహారము కోరవచ్చును. పాపయ్య బస్సులో స్థలములేక బస్సుపైన కూర్చుండి ప్రయాణము

చేయుచుండెను. పావుకారు వెంకయ్యగారిబస్సు చాలా వేగముతో ఎదురుగా వచ్చెను. రెండుబస్సులు ఢీకొనుననుభవముగల్గి పాపయ్య క్రిందికి దూకి గాయపడెను. బస్సులు ఢీకొనలేదు. పాపయ్య బిగబట్టుకొని అక్కడనే కూర్చుండి యుండిన ఏ కీడును వచ్చియుండెడిదిగాదు. అయినను, అతడు ఉన్న భయానకపరిస్థితిలో సామాన్యశ్రద్ధతో ప్రవర్తించినచో అతడు పరిహారము కోరవచ్చును.

(6) రోత (= కష్టకము, న్యూసెన్సు)

లక్షణములు :

అక్రమప్రవేశములేకుండ ఒకని ఆస్తినిగాని, దానియందలి హక్కునుగాని అనుభవించుటకు అన్యాయముగా అవరోధముగల్గించుట కష్టకమను అపకృతి.

ఉదాహరణలు :-

ఇంటిలోనికి సూర్యరశ్మిరాకుండ నిరోధించుట, సీతను కల్మషపరచుట, పొగ, చప్పడు, జంతువులు, దుర్వాసన మొదలగువానిని ఇంకొకరినలముపైకి పోయి వారికి అసౌకర్యముకలుగజేయించుట న్యూసెన్సులుగా పరిగణింపబడును.

## ఆరవభాగము

# ప్రక్రియాకాండము

## 1. సాక్ష్యము

చట్టము :- ఇండియన్ ఎవిడెన్సు ఆక్టు (1872)

న్యాయాలయములు సాక్ష్యమును పరిశీలించి నిర్ణయింపవలెను. సాక్ష్యముయొక్క ఉద్దేశము కొన్ని విషయముల అస్తిత్వమును ఋజువుచేయుట. సాక్ష్యమునకు సంబంధించిన సమస్యలు మూడు కలవు.

- (1) ఋజువుచేయుభారము ఎవరు నిర్వహింపవలెను?
- (2) ఏ విషయములను ఋజువుచేయవలెను?
- (3) విషయనిరూపణ ఎట్లుచేయవలెను ?

### (1) ఋజువుభారము

ప్రథమశాధ్యత :-

ఏవిషయమునైనను ఋజువుచేయనిచో ఎవరు వ్యతిరేకములో పరాజయమునొందుదురో వారిపై ఋజువుభారముండును. పేరయ్య ప్రామిసరీనోటునాకికి వీరయ్యమీద దావాతెచ్చెను. వీరయ్య తాను నోటును వ్రాయలేదని ప్రతివాదనజేసెను. వీరయ్య నోటును వ్రాసినాడని ఋజువుచేయు భారము పేరయ్యది. వీరయ్య నోటును వ్రాసినట్లు ఒప్పుకొని, మూలధనము తనకు ముట్టలేదని ప్రతివాదనచేసినచో, ముట్టనట్లు ఋజువుచేయవలసిన శాధ్యత అతనిదే. శరభయ్యపై

హత్యానేరము మోపబడినది. నేరముమోపిన సర్కార్ అభియోక్త నేరమును ఋజువుచేయవలెను. శరభయ్య హత్యను ఒప్పుకొని, ఆత్మరక్షణకొరకు హత్యచేసినందున నేరముకాదని ప్రతివాదనచేసినచో ఆత్మరక్షణకొరకే కావించబడినదని ఋజువుచేసికొనుబాధ్యత అతనిదే.

## (2) ఏవిషయములను ఋజువుచేయవలెను

తన దావాలో జయముపొందుటకు ఆవశ్యకమగు విషయములన్నిటిని ఋజువునరచవలెను. కొన్నింటిని ఋజువులేకుండనే కోర్టుచారు అంగీకరించుదు.

ఉదాహరణములు :

### (1) ప్రమాణ అనపేక్షసూచన :-

న్యాయస్థానములో అందరికి తెలిసినవిషయములు కొన్ని ఋజువుకోరకుండనే అంగీకరింపబడును. కోర్టునకు ఎడమప్రక్కగా నడుననలెనియు, ప్రపంచములోని భూఖండములపేర్లు, గవర్నమెంటువారిచ్చిన సెలవుదినములు, కోర్టులోని ఆఫీసర్లయొక్కయు, వకీళ్ళయొక్కయు పేర్లు, విధానసభచే అంగీకరింపబడిన శాసనములు మొదలగునవి.

### (2) పార్టీలచే ఒప్పుకొనబడిన విషయములు :-

వాద, ప్రతివాదపత్రములలో అంగీకరింపబడిన విషయములకు ఋజువు అనవసరము. దావా విచారణకు పూర్వము కక్షీదారులు (వాది, ప్రతివాదులు) వివాదములో లేని విషయములను నిర్ధారణచేసికొని వానిని ఋజువుచేయవలసిన ఆవశ్యకతలేకుండనే చేసికొనవచ్చును. ఈవిధముగా వ్యాజ్యేపుఖర్చులను తగ్గించుకొనవచ్చును.

(3) నిరపేక్షక ప్రమాణము :-

కొన్ని విషయములు ఋజువైనచో మరికొన్ని విషయములను వేరుగా ఋజువులేకుండనే ప్రమాణీకరింపవచ్చును. వీరయ్య, పేరయ్యయొక్క ఔరసపుత్రుడా అనునది సమస్య. వీరయ్యతల్లి పేరమ్మ పేరయ్యను వినాహమాడినట్లును, ఆ వినాహము అవిచ్ఛిన్నముగా ఉన్నపుడు, పేరమ్మ పేరయ్యలు కలిసిఉన్నపుడు, వీరయ్య జన్మించినట్లును ఋజువైనది. దీనిని బట్టి వీరయ్య పేరయ్యయొక్క ఔరసపుత్రుడే అని నిరపేక్షక ప్రమాణమువలన అంగీకరింపబడును. నిరపేక్షక ప్రమాణము వర్తించునపుడు, ఆ విషయమును ఖండించుటకు అనకాశము ఇయ్యబడదు.

(3) ఋజువుచేయుపద్ధతి

ఋజువుచేయు పద్ధతులు రెండు: (1) సాక్షుల నాజ్ఞాలము. (2) లిఖితప్రమాణము.

నాజ్ఞాలము :-

నిజమునే చెప్పెదనని దైవమువీరి ద ప్రమాణముచేసి సాక్ష్యమునొసంగుదురు. కూటసాక్ష్యము నేరము. పైగా ఈ ప్రమాణమున నైతికశిక్షకుగూడ పాత్రుడగును.

సాక్షి ముఖ్యవిచారణ:-

సాక్షిని హాజరుపరచినవారి వకీలు ముందు పరీక్షించుదురు. ఇది ముఖ్యవిచారణ. సూచకప్రశ్నలను ముఖ్య విచారణలో అడుగరాదు. సూచకప్రశ్నలలో పరీక్షకుడు రాబట్టదలచిన సమాధానము స్ఫుటముగా కనబడుచుండును.



“పోయిన నెలలో బీచిదగ్గర ముద్దాయి గోతములో శవమునుదాచి తీసికొనిపోవుచుండగా ఆఖరుసారిగా చూచినారా?” అని ప్రశ్నింపరాదు. ఈ క్రిందివిధముగా ప్రశ్నింపవలెను.

ఫిర్యాదువకీలు ప్రశ్న : మీరు ముద్దాయిని ఆఖరుసారి ఎప్పుడు చూచితిరి ?

సాక్షి జవాబు : గతమాసములో.

ప్రశ్న : ఎక్కడ చూచితిరి ?

జవాబు : బీచిదగ్గర.

ప్రశ్న : ముద్దాయి దేనినైన తీసికొనిపోవుచుండెనా ?

జవాబు : అవును.

ప్రశ్న : దేనిని ?

జవాబు : ఒక గోనెసంచిని.

ప్రశ్న : దానిలో ఏమియుండెను ?

జవాబు : ఒక శవము.

ప్రతివిచారణ :-

ముఖ్యవిచారణకాగానే, ప్రతిపక్షవకీలు ప్రతివిచారణసల్పును. ఇది ఒక కళ. చాతుర్యముగల వకీలు కూట సాక్షిని సులభముగా ప్రతివిచారణలో పట్టుకొనవచ్చును. ప్రతివిచారణలో సూచకప్రశ్నలను అడుగవచ్చును.

ముద్దాయివకీలుప్రశ్న : నీవు ముద్దాయిని చూచినప్పుడు బాగా చీకటిగాఉన్నందున గోనెలో ఏమి ఉన్నదో నీకు కనబడలేదు గదా ?

సాక్షిజనాబు : అప్పుడు పున్నమవెన్నెల ఉండెను.

ప్రశ్న : అయినా, గోనెలోపల ఏముందో నీ కెట్లా కనబడదోయి ?

జనాబు : శవముయొక్కతల గోనెబయటికి వచ్చియుండెను.

ప్రశ్న : నీవు ఎంతదూరమునుండి చూచితివి ?

జనాబు : నేను చెప్పలేను; చీకటిగాఉండెను.

ప్రశ్న : వెన్నెల ఉందంటివి కదయ్యా ?

జనాబు : అవును.

ప్రశ్న : వెన్నెలలో గోనెలోఉన్నది తెలుస్తుంటే, ఎంత దూరములోఉన్నానో తెలుసుకోలేవా ?

(మొదలగునవి)

పునఃపరీక్ష :-

సాక్షిని హాజరుపరచినవారు ప్రతివిచారణ తర్వాత పునఃపరీక్షచేయవచ్చును. ప్రతివిచారణలో బయటపడ్డ విషయములనుగూర్చి మాత్రమే యిట్టి పునఃపరీక్ష ఉండును.

ఫిర్యాదునకీలుప్రశ్న : గోనెలోనిశవమును చూచిన తర్వాత నీకు ఎట్లాఉండెను ?

జనాబు : నాకు తలతిరిగిపోయింది.

ప్రశ్న : వెన్నెలఉన్నప్పటికి దూరములను గ్రహించగలశక్తి నీకు అప్పుడు ఉండెనా ?

జనాబు : లేదు.

సాక్షికి ఎక్కువహక్కులుగల పరిస్థితులు :-

ఎక్కువ హక్కులుగల సందర్భములలో కొన్ని ప్రశ్నలకు సాక్షులు జవాబుచెప్పవలసిన పనిలేదు. అట్టి సందర్భములకు ఉదాహరణలు క్రింద ఇయ్యబడినవి.

(1) న్యాయవృత్తిలో ఉత్తరప్రత్యుత్తరములు :-

ఒక కక్షిదారు వెంకయ్యగారను నకీలుతో “అన్యూ, ఈ పత్రముపై నేను దొంగసంతకముచేసితిని. ఏదయినాఫిర్యాదునస్తే నాపక్షమున వాదించండి.” అని, తర్వాత ఫిర్యాదురాగా శిరభయ్యగారను నకీలును పెట్టుకొనెను. వెంకయ్యగారిని సాక్షినిచారణచేయుచు పైసంభాషణనుగూర్చి ప్రశ్నించి జవాబు సంపాదించవచ్చునా? వీలులేదు. నకీలును కుదుర్చుకొనుఉద్దేశముతో చెప్పినసంగతులుగాని, నకీలుఇచ్చిన సలహాకాని కక్షిదారుఅనుమతిలేకుండ బహిరంగపరచరాదు. నకీలుదగ్గరనున్న గుమాస్తాకు, పనివాండ్రుకూడ విశేషముగు హక్కుగలదు.

(2) ఆధికారిక ఉత్తరప్రత్యుత్తరములు :-

సర్కారుఉద్యోగులు తమకు ఉద్యోగద్వారమున నమ్మకముపై చెప్పినసంగతులను బయల్పరచుట ప్రజాహితమునకు ముప్పుని తలచిన బహిరంగపరచనని సాక్ష్యములో చెప్పవచ్చును. పోలీసుఅధికారులు, మేజిస్ట్రేటులు నేరమును గూర్చినవిషయములు తమకు ఎవరుచెప్పిరో బహిర్గతముచేయ నావశ్యకతలేదు.

(2) భార్యాభర్తలనడుమ ఉత్తరప్రశస్యతరాలు :-

భార్యాభర్తలు ఒకరొకరికి తెలిపికొనినసంగతులను తెలిపినవారిఅనుమతిలేనిదే సాక్ష్యములోచెప్పరాదు. భార్యాభర్తలు ఒకరొకరిపై దావాగాని, ఫిర్యాదుగాని చేసుకొన్నపుడు, ఆ చర్యలలో ఇచ్చు సాక్ష్యమునకు ఈ సూత్రము వర్తింపదు.

శ్రుతసాక్ష్యనిషేధము :-

ముఖతః చెప్పిన సాక్ష్యము ప్రత్యక్షసాక్ష్యముగా నుండవలెను. చూచుటకు అనువయిన విషయమైన చూచినామని చెప్పగలవారిసాక్ష్యము కావలెను. పేరయ్య వీరయ్యను కొట్టెనా అనునది సమస్య. ఒక సాక్షి: “కామయ్య నాతో వీరయ్యను పేరయ్య కొట్టెనని చెప్పెను.” అని సాక్ష్యమిచ్చిన శ్రుతసాక్ష్యమేకాని, ప్రత్యక్షసాక్ష్యము కాదు. శ్రుతసాక్ష్యమును న్యాయాలయములు ఆమోదింపవు. లేనియెడల పుకార్లు, వదంతులు, సాక్ష్యముక్రింద చెలామణీఅగునుకదా!

మరణానన్వ ప్రకథనము :-

పేరయ్యను వీరయ్య హత్యచేసెనా అనునది సమస్య. చనిపోవునప్పుడు పేరయ్య వీరయ్య తనను కత్తితోపొడిచెనని భీమయ్యతో చెప్పి చనిపోయెను. ఈ మరణానన్వకథనమును ఋజువుచేయవచ్చును. శ్రుతసాక్ష్యనిషేధము ఇచట వర్తింపదు.

లిఖితప్రమాణము

సార్వజనీనములైన దస్తావేజులు; వ్యక్తిగతపు దస్తావేజులు:-

రాజ్యపాలకుని, లేక సర్కారి అధికారవర్గముయొక్క లేక న్యాయసభల చర్చల నుల్లేఖించు పత్రములు సార్వజనీనములైన దస్తావేజులు. వ్యక్తిగతపత్రములుకూడ సర్కారు వారు నకళ్ళను తీసికొంచుచో సార్వజనీనములైన దస్తావేజులుగా ఎంచబడును. తక్కినదస్తావేజులు వ్యక్తిగతములైన దస్తావేజులు.

సార్వజనీనదస్తావేజులఋజువు :-

ధృవపరుపబడిన నకళ్ల సహాయముతో సార్వజనీనములైన దస్తావేజులలో లిఖింపబడిన సమాచారములను ఋజువుపరప నచ్చును. అట్టి నకళ్ళను చెల్లింపవలసిన పణమును చెల్లించి, సంపాదించనచ్చును.

దస్తావేజుల ఋజువునకుసంబంధించిన సూత్రములు :-

(1) వ్యక్తిగతపుదస్తావేజును యధార్థమైనదని ఋజువు పరచినతర్వాతనే దానియందు లిఖించినవిషయములను సాక్ష్యముక్రింద ఇయ్యవచ్చును. ఎవరిచేత దస్తావేజుపై వ్రాలుచేయబడి, అందలిహక్కులు నిష్పాదితములైననో అతడే వ్రాలుచేసినట్లు ఋజువయిన, దస్తావేజు యధార్థమైనదని ఋజువైనట్లు.

(2) ప్రాచీనపుదస్తావేజు:- కనీసము 30 సంవత్సరముల క్రింద వ్రాయబడినవి ప్రాచీనమైనదస్తావేజులు. అవి ఎవరి అధీనములో మామూలుగాఉండవలెనో వారిఅధీనములో నుండి కనుపటపబడిన అవి యధార్థమైనవి భావింతురు. అవి సరిగా చేవ్రాలు, సాక్ష్యంకితముచేయబడినవి ఊహింతురు.

(3) రిజిష్టరుకానందున, రెవిన్యూస్టాంపులు వేయవలసిన కొన్ని దస్తావేజులు అందలివిషయములను ఋజువుచేయుటకు ఉపయోగింపబడవు.

### ప్రతిపన్నము; అపరాధాంగీకారము

ప్రతిపన్నము (అడ్మిషన్) :-

వివాదములోనున్న విషయమునుగూర్చిగాని, తత్సంబంధవిషయమునుగూర్చిగాని ఊహించుట కనువగు ప్రతిపాదన కక్షిదారు చేసియున్న ఆ ప్రతిపాదనను అతనికివైరుధ్యముగా ఉపయోగింపవచ్చును. ఇట్టి ప్రతిపాదనలను ప్రతిపన్నము, అనగా అంగీకరింపబడినవిషయము లందురు.

అపరాధాంగీకారము :-

అపరాధపు అంగీకారమునగా ముద్దాయి నేరమును ఒప్పుకొనుట. న్యాయస్థానములో ముద్దాయి తాను నేరము చేసినట్లు అంగీకరించిన, వేరే ఋజువులేకుండానే అతనికి శిక్ష విధింపవచ్చును. కోర్టువారియెదుట చేయని అపరాధాంగీకారములను కొన్ని నియమములకులోబడి ఉపయోగింపవచ్చును. ఆ నియమములు: (I) అపరాధపు అంగీకారము స్వేచ్ఛగా, యథేచ్ఛగా చేయవలెను. అధికారులు భయపెట్టిగాని, ఏదేని లాభముగల్గునని మర్మముపెట్టిగాని సంపాదించినది సాక్ష్యము క్రింద చెల్లదు. యజమానుడు, గురువు, తల్లి-దండ్రులు, పోషణకర్త మొదలగునారు అధికారులలోనివారే. ముద్దాయితో వీరెవరయినను “నీవు అపరాధమును అంగీకరించిన విడుదల అగునువు” అని చెప్పి, నేరమును అంగీకరింపజేసిన ఆ అంగీకారము స్వేచ్ఛాన్వితముగాదు.

(II) పోలీసువారి అధీనములోనున్న పుడు పోలీసువారికి జేసిన అపరాధాంగీకారప్రతిపాదనలు సాక్ష్యములో పనికిరావు నేజప్రేమిని సమక్షములో చేసిన నే అట్టిది చెల్లును. నేజప్రేమి ముందుగా ముద్దాయిత్వో అపరాధమును అంగీకరింపవలసిన అగత్యము అతనికి లేదని తెలియజేయవలెను. మేజప్రేమి పరోక్షములో పోలీసువారికి చెప్పిన సంగతులనల్ల పోలీసుశాఖ వారు నేరమునకు సంబంధించిన సంగతి నేదైన కనుగొనిన, కనుగొనిన సంగతికి సంబంధించినంతవరకు ఆ ప్రతిపాదనను సాక్ష్యములో ఉపయోగించుకొనవచ్చును. ముద్దాయి: “నేను ఆభరణములను దొంగిలించితిని. ఆ నగలను తోటలో దాచితిని” అని చెప్పెను. దర్యాప్తుచేయుగా నగలు తోటలో దొరికెను. “నేను నగలను తోటలో దాచితిని” అన్నంత వరకు సాక్ష్యములో ఉపయోగించుకొనవచ్చును. “నేను దొంగిలించితిని” అన్నదానిని వేటువిధముగా ఋజువుచేయవలెనేకాని, ముద్దాయి చెప్పినమాటనల్ల ఋజువుచేయవీలు లేదు.

### 5. వ్యవహారప్రక్రియలు

చట్టము :- సివిల్ ప్రొసీజర్ కోడ్ (1908)

(వ్యవహారప్రక్రియాసంహిత)

న్యాయస్థానశ్రేణి

న్యాయస్థానములు :-

వ్యవహారవివాదములను న్యాయస్థానముల ద్వారమున నిర్ణయింపవలెను. న్యాయస్థానముల శ్రేణిలో ఉచ్చత

మన్యాయాలయము (సుప్రీముకోర్టు) అన్నిటికన్న హైస్కోర్టులో కలను. పునర్విచారణన్యాయాలయములలో ఇదే తుదితీర్పు చెప్పగల అధికారముగలది. ప్రతిరాజ్యములోను ఒక ఉచ్చ న్యాయాలయము (హైకోర్టు) కలదు. దీనికిలోబడి ఆ రాజ్య ములో ఇతరన్యాయస్థానము లుండును. ప్రతిజిల్లాలో జిల్లా కోర్టు, సబ్ కోర్టు, మున్సిఫ్ కోర్టు నుండును. ఈ న్యాయస్థాన ముల ఆర్థిక అధికారక్షేత్రము, పునర్విచారణాధికారవ్యవస్థయు క్రింద వివరింపబడినది.

విచారణ న్యాయాలయము	ఆర్థికాధికార క్షేత్రము	ప్రథమ పునర్విచారణ	ద్వితీయ పునర్విచారణ
మున్సిఫ్ కోర్టు	5000 రూ॥దాక	సబ్ కోర్టు	హైకోర్టు
సబ్ కోర్టు	ఎంతయినను అవధిలేదు	(1) జిల్లాకోర్టు 7500 దాక (2) హైకోర్టు 7500 పైన	హైకోర్టు
జిల్లాకోర్టు	ఎంతయినను అవధిలేదు	హైకోర్టు	సుప్రీముకోర్టు (1) దావా ఆస్తి 20,000 మించిన (2) క్రిందికోర్టుతీర్పును పడగొట్టిన లేక విధి ప్రశ్న ఉన్న



షరా : (1) ఇవిగాక లఘువాదన్యాయాలయములు గలవు. ఇవి స్వల్పమైన దావాలను నిర్ణయించును.

(2) కక్షిదారులు రాజీకి బిప్పకొనగా ఇయ్యబడిన రాజీతీర్పుపై పునర్విచారణ లేదు.

### (6) వాదస్థాపన

వకీలును ఏర్పాటుచేసికొనుట :-

వాది వాదప్రతికను (ప్లేయింటును) న్యాయస్థానములో దాఖలుచేసుకొనవలెను. వాది ఒకవకీలును (న్యాయవాదిని) తనప్రతినిధిగా ఏర్పాటుచేసికొనును. ఈ ప్రతినిధిగా ఏర్పరచుకొనుట నకాలత్ ఫారమ్ పై చేవాలుచేసి కోర్టులో దాఖలు చేయుటచే సిద్ధించును. నకాలత్ వలన కక్షిదారు తనతరపున హాజరగుటకు, నాదించుటకు, దస్తావేజులను వాపస్ పొందుటకు, సొమ్ము వాపస్ పొందుటకు మొదలగుచర్యలు నడపించుటకు వకీలునకు అధికారమొసంగును. కక్షిదారుగాని, వకీలుగాని చనిపోవువరకుగాని, దావాలో చర్యలు అంతమగువరకుగాని నకాలత్ అమలుబోడండును. నకాలత్ ను ఉపసంహరించుటకు న్యాయస్థానముయొక్క అనుమతి ఆవశ్యకము. వాదించుటకుమాత్రమే వకీలును ఏర్పాటుచేసికొనవచ్చును. అప్పుడు వకీలు ఉపసీతిజ్ఞాపనము దాఖలుచేసిన చాలును; నకాలత్ అవసరములేదు.

వాదస్థానము :-

(1) స్థిరాస్తికి సంబంధించిన దావాలు: తనభాదావాలు విభాగపుదావాలు; నిష్క్రమణనుకోరుదావాలు ఆస్తి యే

కోర్టుయొక్క అధికారక్షేత్రములో ఉండునో అచ్చటనే దాఖలుచేయవలెను.

(2) న్యవహారవిషయికాపకృతులకు పరిహారము కోరు దావాలు ఏ కోర్టుయొక్క అధికారక్షేత్రములో అవకృతి జరిగెనో లేక ప్రతివాది నివసించుచుండునో అచ్చట దాఖలుచేయవలెను.

(3) ఇతరములైనదావాలు (ఉ॥ ఖరారుపైన ఏకోర్టుయొక్క అధికారక్షేత్రములో వ్యాజ్యమునకుకారణము కలిగెనో, లేక అందఱుప్రతివాదులు నివసించుచుండునో, లేక కోర్టుఅనుమతితోగాని తక్కినప్రతివాదుల అభ్యంతరములేకపోయినగాని, ఏ ఒక్క ప్రతివాది నివసించుచుండునో, ఆ కోర్టులో దావాతేవలెను.

దావాను విచారించుటకు అనువగు న్యాయస్థానములలో ఏది కనిపతమమో అందు దావా దాఖలుచేయవలెను. ఉదా॥ 4000 రూ॥ విలువగలదావాను మున్సిఫ్ కోర్టులో వేయవలెనుగాని, సబ్ కోర్టులో గాదు.

వాదపత్రికను తయారుచేయుట :-

వాదపత్రికలో వాదకారణము, వాదికోరుపరిహారము పేర్కొనబడును. వాది తన వాదకారణమును విభజింపరాదు. అనగా, తన పరిహారమునంతయూ ఒకేసారి కోరవలెను. విడిచిపెట్టిన పరిహారముకొరకు తిరిగి దావావేయుటకు వీలులేదు. ఉదా॥ పేరయ్యకు తన రైతునుండి 3 సంవత్సరముల మక్తా చేరవలెను. ఒక సంవత్సరపుమక్తాకే దావాతెచ్చిన,

మిగత 2 సంవత్సరముల మక్తా వసూలుకై వేగొక దావా తెచ్చుటకు వీలులేదు.

ద్రవ్యవిషయికమైన దావాలలో ఎంతరావలెనో నిశ్చితముగా తెలుపవలెను. లెక్కలు తేల్చుటకు తెచ్చిన దావాలో యెంత రావలెనో ఉజ్జాయింపుగా తెలుపవలెను.

ప్రతివాదులు ఎందరు కలరో అన్ని వాదపత్రము ప్రతులు దాఖలుచేయవలెను. వాది తన అధీనములోనున్న దస్తావేజుమూలముగా దావా తెచ్చిన, ఆ దస్తావేజుగాని దాని నకలుగాని వాదపత్రముతో దాఖలుచేయవలెను. వాది తన హక్కును స్థిరపరచుటకు ఆధారపడే దస్తావేజులపట్టిని దాఖలు చేయవలెను. పట్టిలోలేని దస్తావేజును తర్వాత సాక్ష్యముతో ఇయ్యవలసినచ్చినచో కోర్టువారి అనుమతిని పొందవలెను.

రి క్తహస్తునిదావా :-

వాదపత్రికపై చెల్లింపవలసిన న్యాయాలయ శుల్కమును చెల్లించుటకు తగిన ఆస్తిలేనివాడు రి క్తహస్తుడు. అట్టి వారికి శుల్కములేకుండనే దావాదాఖలుచేయుటకు సౌకర్యము కలదు.

అల్పనయస్కుని దావా లేక అల్పనయస్కునిపై దావా :-

అప్రాప్తవ్యవహారదక్షులు (18సంవత్సరములు నిండని వారు) ఆసన్నమిత్రునిద్వారమున వాదపత్రికను దాఖలు చేయవలెను. వారు ప్రతివాదులగుచో వారికి వాదికోరికపై గాని, వారితరపున దాఖలైన ప్రార్థనాపత్రముపైగాని కోర్టు నారు దావానిమిత్తము సంరక్షకుని ఏర్పాటుచేయుదురు. అల్పనయస్కునికి ఒకరక్షకుడు అధికారయుతముగా ఏర్పా

టయియున్నచో, అతనికి దానాలో ఆసన్నమిత్తుడుగా గాని, ప్రతివాదికి దానాలో సంరక్షకుడుగా గాని స్వవహరించుటకు సామర్థ్యముగలదు. అర్హతగలవారు ప్రతివాదికి దానాలో సంరక్షకులుగా స్వవహరించుటకు విముఖులుగా ఉన్నచో కోర్టువారు ఒక నకీలును సాధారణముగా ఆ పనికి నియోగింతురు.

ఉన్నత్యలవిషయము :-

పైన అల్పవయస్కుల నిషయములో చెప్పిన సూత్రములు ఉన్నత్యలకుకూడ వర్తించును.

తాళిదుపంపుట :-

వాదపక్షిక దాఖలుకాగానే న్యాయాలయపు ముద్రాంకముగు తాళిదు న్యాయాధిపుని చేష్టలుతో ప్రతివాదికి జారీ అగును. ఈ తాళిదులో ఏ తారీఖున ప్రతివాది న్యాయాలయములో హాజరుకావలెనో తెలియబడుచును. న్యాయస్థానపు ప్రారంభికక్షేత్రాధికారములో నివసించుచున్నచో లేక న్యాయస్థానమునకు 200 మైళ్ళకు తక్కువగుదూరములో ఉండి రవాణాసౌకర్యములున్నచో (ఉ॥రైలుబండియున్నచో) ప్రతివాదిని స్వయముగా హాజరుకమ్మని తాళిదు పంపవచ్చును. ఇతరపరిస్థితులలో స్వయముగా హాజరు కానావశ్యకముండదు.

తాళిదు అందించుట :-

కక్షిదారునికి లేక అతనిప్రతినిధికి తాళిదుముట్టవలెను. కక్షిదారు కనబడలేదు. అతనికి ప్రతినిధి లేడు. అప్పుడు కక్షిదారు కుటుంబములోనివాడైన ప్రాప్తవయస్కుడగు పురుషు

సాక్షినిపిలిపింపదలచిన కక్షిదారు దాఖలుచేయవలెను. ఈ బత్తాను సాక్షికి తాళిదు అందచేసినప్పుడు ఇయ్యవలెను. ఒక రోజుకన్న ఎక్కువకాలము సాక్షి ఉండవలసినదైనచో అతనినిపిలిపించిన కక్షిదారు వలసినంత బత్తా మొత్తమును కోర్టులో చెల్లింపవలెను. సాక్షి సమమును నిర్లక్ష్యముచేసినచో, కోర్టు వారు అతనిఅరెస్టుకు వారంటు జారీచేయవచ్చును; 500 రూ॥ దాక జరిమానా విధింపవచ్చును. జరిమానా గాబట్టుటకు అతనికెన్ని జప్తుచేసి, అమ్మింపవచ్చును.

కమిషన్ ద్వారమున సాక్షివిచారణ :-

కొంతమందికి సాక్ష్యమిచ్చుటకు కోర్టుకు రావలసిన విధిలేకుండ ప్రత్యేకములైనహక్కు లుండవచ్చును. (ఉ॥పర్దా (ప్రీలు) కొంతమంది అనారోగ్యముచే కోర్టునకు రాలేరు. సర్కారు ఉద్యోగులు ఉద్యోగధర్మము నిర్వర్తింపలసినందున కోర్టునవచ్చుటకు అవకాశములేకపోవచ్చును. అట్టిసందర్భములలో వారుఉన్నచోటికి ఒక కమిషనరును (సాధారణముగా ఒకనకీలును) పంపి, నారిసాక్ష్యమును అక్కడనే పూర్తి చేయించి కోర్టువారికి అందజేయవచ్చును.

సాక్షివిచారణ :-

విచారణనాడు వాది తన వాదమును విచారించి, తాను ఋజువుపఱపవలసిన విషయసమస్యలనుగూర్చి సాక్ష్యమును ప్రవేశపెట్టును. న్యాయాలయములో బహిరంగముగా సాక్ష్యమొరగవలెను. అప్పీలుఉన్న కేసులలో, అనగా పైనాన్యాయములచే పునర్విమర్శచేయబడగల కేసులలో న్యాయాధిపతి కోర్టువారిభాషలో సాక్షులకథనమును వ్రాసి

కొనును. సాక్షికి ఆ భాషరానిచో, అతనికి ఆ వ్రాసికొన్న దేమిటో తెలియజెప్పవలెను. అట్లు తెలియజెప్పినతర్వాత న్యాయాధిపతి ఆ సాక్షికధనముగలపత్రములపై సంతకము చేయును. అప్పీలు లేనివ్యాజ్యములలో సాక్షులకధనములోని సారాంశమును న్యాయాధిపతి వ్రాసికొని సంతకముపెట్టును. ప్రతివాది తర్వాత తన వాదమును ప్రతిపాదించి తన సాక్ష్యమును ప్రవేశపెట్టును. తర్వాత విషయమునన్యలనుగూర్చి సాక్ష్యముబలాబలములను వివరించును. వాది దీనికి ప్రత్యుత్తరమిచ్చును.

కోర్టునిర్ణయము :-

వాదోపవాదములను విన్నతర్వాత న్యాయాధిపతి తన నిర్ణయమును బహిరంగముగా న్యాయస్థానములో ప్రకటించును. లేదా నిర్ణయమును ఆలోచననిమిత్తము వాయిదా వేయవచ్చును. అట్లు వాయిదా వేసిన కక్షిదారులకు తెల్పి వాయిదా తేదీన బహిరంగముగా కోర్టులో నిర్ణయమును ఉద్ఘాటించవలెను. న్యాయాధిపతి నిర్ణయమును వ్రాసియుంచిన, అతడుబదిలీఅయినను ఉత్తరాధికారి దానిని కోర్టులో చదువవచ్చును. నిర్ణయమును కోర్టులో ఉచ్చరించినప్పుడు దానికి తారీఖు, నిర్ణయాధికారిచే వ్రాలు చేర్చబడును. తర్వాత లేఖక, గణితప్రమాదములను మార్చవచ్చునేకాని, నిర్ణయమును మార్పుటకు నీలులేదు, ఆజ్ఞాపి (డిక్రీ)ని నిర్ణయము నకనుగుణముగా లిఖింతురు. దానిలో దావానంబరు, కక్షిదారుల పేర్లు, పరన, దావాలో అర్థింపబడిన హక్కులు, కోర్టువారు ప్రసాదించిన పరిహారమును సూచింపబడును. కక్షి

దారులఖర్చులసంగతికూడ నిర్ణయింపబడును. సాధారణముగా ఓడిపోయినకక్షిదారు గెల్చినకక్షిదారున కయిన ఖర్చులను ముదరాయియ్యవలెను. ఈ సూత్రమును పాటించకపోయినచో న్యాయాధిపతి కారణములను తెల్పవలెను. ప్రతివాదిని ఊరక కలతపెట్టుటకు నిస్సారమైనదావాను తెలిసి తెచ్చిన వాడచే కోర్టువారు ప్రతికారాత్మకమైన లేక క్షతిపూరకమైన ఖర్చులను ఇప్పింపవచ్చును. ఇట్టి ఖర్చులు ఆ కోర్టుయొక్క ఆర్థికత్రాణికారమును మించరాదు. ఆ అధికారము 1000కు మించియున్న క్షతిపూర్వకమైన ఖర్చులు 1000రూ॥లకు మించి యిప్పింపరాదు.

### 8 ఆజ్ఞాపిని అమలుజరుపుట

ఆజ్ఞాపినితీర్చుట :-

ఆజ్ఞాప్తిప్రకారము చెల్లింపవలసినపైకమును కోర్టులో కట్టవచ్చును. ప్రాప్తాజ్ఞాపిని కోర్టువెలుపలకూడ చెల్లింపవచ్చును. అప్పుడు పైకముముట్టినట్లు ధ్రువీకరణపత్రికను కోర్టులో దాఖలుచేయవలసియుండును. ప్రాప్తాజ్ఞాపి దాఖలు చేయనిచో, నిర్ణీతాధమ్యుడు అతనికి సూచనపత్రమును పంపి కోర్టువారిచే ఆజ్ఞాపిపైకము ముట్టినట్లు లేఖచేబద్ధముచేయింపవచ్చును. అట్లు ధ్రువీకరణముగాని, లేఖచేబద్ధముగాని చేయనినాడు చెల్లు అమలుజరిపించు కోర్టుచే గుర్తింపబడదు.

అమలు(రిక్తసాధన) :-

ఆజ్ఞాపిని ప్రసాదించిన న్యాయస్థానమే అమలుజరుపవచ్చును. కొన్నిసందర్భములలో వేరొకన్యాయస్థానమునకు

ఆజ్ఞాపిని రిక్తసాధనకు పంపనన్నును ఉదా॥ నిర్ణీతుడైన ఋణియొక్క అస్తులు వేఱు న్యాయస్థానముయొక్క అధికార క్షేత్రములో ఉన్నపుడు ఆజ్ఞాపియొక్క ప్రమాణితప్రతిలిపితో అమలుచేయుమని అర్థించు ప్రార్థనపత్రికను అమలుజరుపు కోర్టులో ప్రాప్తాజ్ఞాపి దాఖలుచేయును. ఆజ్ఞాపి ప్రసాదింప బడిన తేదీనుండి ఒకసంవత్సరముదాటినతర్వాత అమలుజరుపు టకు ప్రాప్తాజ్ఞాపి కోరిన, నిర్ణీతుడైన ఋణికి సూచనపత్రిక పంపకుండ అమలుజరుపరాదు.

అమలుజరుపుపద్ధతులు :-

(1) ఆజ్ఞాపిప్రకారము ఆధీనముచేయుమన్న ఆస్తిని ఆధీనముచేయుట (2) నిర్ణీతఋణిని చెజసాలలో ఉంచుట. ఈ విధానము ద్రవ్యమొసంగనలసిన ఆజ్ఞాపులకే అన్వయించును. నిర్ణీతఋణి పరారియైనానికాని, దావాఅనంతరము ఆస్తిని దాచుట లేక అన్యాయక్రాంతముచేయుట దుస్సంకల్పముతో చేయుచున్నట్లుగాని, ధనముండియు ఆజ్ఞాపిని నిర్వర్తింపకున్నాడనిగాని, విశ్వాసాశ్రితస్థానములో జవాబుచెప్పనలసినవాడయినప్పుడుగాని, కోర్టువారు అధమట్టుని చెజసాలలోఉంచుటకు సమ్మతించురు. ప్రాప్తాజ్ఞాపి భండికి కోర్టువారు నిర్ణయించుప్రమాణములో ఉపజీవికకై బత్తాను ఇయ్యవలెను. చెజసాలలోఉంచుటకు గరిష్ఠకాలపరిమితి: (1) 50 గూ॥లకన్న ఎక్కువ మొత్తము చెల్లించవలసిన డిక్రీలకు— 6 మాసములు (2) ఇతరములైన డిక్రీలకు ఆఱువారములు బంధిలోఉంచినను ఆజ్ఞాపి చెల్లింపకపోయిన, నిర్ణీతఋణము



విమోచనమొనర్చుకాదు. కాని ఋణిని తిరిగి అదే ఆజ్ఞాపిని అనులుబద్యుటకు చెజసాలకు పంపవీలులేదు. నిర్ణీతఋణి అడుదిఅయిన ఈపద్ధతిన ఆజ్ఞాపిని అనులుపజపను. నిర్ణీతాధ మర్ణుడు అప్పులు చెల్లింప శక్తిలేమిని ఒప్పుకొని దివాలాతీసి నట్లు న్యాయనిర్ణయముకొఱకై నెలరోజులలో తగుచర్యలు తీసికొన సంకల్పించినట్లు తెలియజేసిన చెజసాలనుండి విడుదలచేయుదురు. కొంతమందిని చెజసాలలోపెట్టుటకు వీలు లేదు. విధానసభాసమావేశమైనపుడు విధానసభాసభ్యులను న్యాయస్థానములకు పోవుచున్నపుడు, అందు అధ్యక్షించుచున్నపుడు, ఇంటికి తిరిగినచున్నపుడు న్యాయాధిపతులను ప్రాప్తజ్ఞాపి చెజసాలలోఁదంచునుని అడుగుటకు వీలులేదు.

(3) చరమగుతస్తిని జప్తుచేయుట:-

జప్తుచేయువిధము ఆస్తియొక్కస్వభావమునుబట్టి యుండును. వ్యవసాయపుపంటను జప్తుచేయుటకు పంట పెరుగుచున్నచోటులో లేక నూర్చిడి అయి రాగా, పోయబడినచోటులో జప్తు అభివృద్ధిమును అంటింపవలెను. నిర్ణీతఋణి అధమర్ణుడుండు గృహముయొక్క బయటద్వారమునకుకూడ అతికింపవలెను. అట్లు చేయుటచే ఆ ఫలసాయము కోర్టువారి అధీనములోనికి వచ్చినట్లు భావింపబడును. ఇతరచూ చరపుటాస్తిని స్వాధీనముచేసికొనుటవలన జప్తుచేయబడును. కొన్ని రకముల చరణా ఆస్తిని జప్తుచేయరాదు. ఉదా॥ ధరించిన వస్త్రములు; అన్నమువండుకొను వాత్రలు, పండుకొను మంచములు, పరుపులు. ఇవి అధమర్ణునివైనను, అతని భార్య

వైనను, సంతానమువైనను జప్తుచేయరాదు. ఆడువారి మెడలోని తాళిని జప్తుచేయరాదు.

(4) స్థిరహకా ఆస్తిని జప్తుచేయుట:-

స్థిరమగు ఆస్తిని జప్తుచేయుటకు కోర్టువారు అధమర్ణుని ఆ ఆస్తిని అన్యాయక్రాంతముచేయవద్దని ఆజ్ఞాపత్రమును పంపుదురు. ఆస్తి పరిసరములలో డప్పు వాయిించి ఆ నిషేధాజ్ఞను ఘోషపెట్టుదురు. ఆస్తిపైనను, కోర్టులోను బాగుగా కనబడునట్లు ఆజ్ఞాపత్రముయొక్క ప్రతిని అతికింతురు. జప్తుక్రింద వచ్చు హక్కులకు జప్తుతర్వాత జరిగిన అన్యాయక్రాంతములు భంగముకల్గింపలేవు. పేరయ్య సీతయ్య ఆస్తిని జప్తుచేయించెను. అయినను సీతయ్య భీమయ్యకు ఆ ఆస్తిని అమ్మెను. పేరయ్య జప్తు చేయబడిన ఆస్తిని తర్వాత వేలమువేయగా, శరభయ్య కొనెను. శరభయ్యహక్కులు జప్తుక్రింద వచ్చినవి. కనుక వానిని సీతయ్యచేసిన అన్యాయక్రాంతము బాధింపదు. శరభయ్యకు ఆస్తి స్వాధీనముచేయవలసియుండును.

(5) ఆస్తిని వేలమువేయించుట:-

జప్తు అయిన ఆస్తిని వేలమువేయింపవచ్చును. ఈ వేలము కోర్టు అధికారిచే బహిరంగముగా జరుపబడును. ప్రథమముగా వేలము ప్రకటింపబడును. ప్రకటనలో ఆస్తికి సంబంధించిన వివరములు, చెల్లింపవలసిన మొత్తము మొదలగువిషయము లుండును. స్థిరమైన ఆస్తి వేలమునకు ఈ ప్రకటనను కోర్టులో అంటించినప్పటినుండి పిగిరోజులు జరుగవలెను. నిరీతుడై అధమర్ణుడు లిఖితపూర్వకముగా అంగీకరించిన

గాని అంతకుముందుగా వేలము వేయరాదు. వేలము పూర్తిగాకముందు ఆజ్ఞాపిలో ఉల్లేఖించిన ధనమును, అమలుచేయుటకైన ఖర్చులను వేలము వేయు అధికారికి చెల్లించిన వేలము నిలిపి వేయబడును. కోర్టువారి అనుమతిలేకుండ ప్రాప్తాజ్ఞాపి వేలముపాట పాడరాదు. అనుబంధపుచర్యలతో బోక్సము కల అధికారులు కూడ ఏలముపాట పాడరాదు. అందరికన్న ఎక్కువ పాటపాడినవానిచే ఆస్తి క్రేతమైనట్లు నిర్ణయించును. అతడు వెంటనే ధరలో 25% (నూటికి 25) చెల్లింపవలెను. అట్లు చేయనిచో ఆస్తి తిరిగి వేలము వేయబడును. ఈసారి పాట యిదిన అకుదానికన్న తక్కువైనచో నష్టమును అతడే పూర్తిచేయవలెను. చెల్లించినదిగాక మిగత 75% పైకమును, 15 బోజులలో చెల్లింపవలెను. అట్లుచేయనిచో మరల వేలము ప్రకటించి తిరిగి ఆస్తిని అమ్మనచ్చును. ప్రాప్తాజ్ఞాపి వేలములో కొన్నచో అతనికిగావలసిన మొత్తమును విక్రయ ధనముక్రింద చెల్లగట్టనచ్చును. అందుచే అతడు 25% కొన్న పుడే ఇవ్వవలసినదను నియమమును పాటించవలసిన ఆవశ్యకత యుండదు.

వేలమును స్థిరముచేయుట:-

వేలమునలన సిద్ధించిన విక్రయమును న్యాయస్థానము స్థిరపఱపవలెను. నిర్ణీతాధమముగాను, వేలమునకు పూర్వమే అతనినుండి ఆ ఆస్తిలో హక్కులు సంపాదించినవారుగాని కోర్టులో ఆజ్ఞాపిక్రింద చెల్లింపవలసిన ధనము + వేలము మొత్తములో 5% (నూటికి 5 రూపాయలు) కోర్టులో కట్టిన వేల

మును రద్దుచేయుదురు. వేలమును ప్రకటించుటలోగాని, నిర్వహణలోగాని నియమోల్లంఘనము జరిగిన లేక మోసము జరిగినయెడల, వేలమువలన నష్టపడినవారు దానిని రద్దుచేయుమని అర్థింపవచ్చును. నిర్ణీతాధమర్ణానికి ఆస్తిలోహక్కులు లేనియెడల వేలములో కొన్నవారు క్రయమును రద్దుపరచుటకు అర్థింపవచ్చును.

వేలపు విక్రయ ధ్రువీకరణపత్రము :-

వేలము స్థిరపడిన తర్వాత, న్యాయస్థానముచే క్రీతకు విక్రయధ్రువీకరణపత్రము ప్రసాదింపబడును. ఈ ధ్రువీకరణ పత్రికవలన ఆ స్తిలో హక్కులు వేలములో అమ్మకముజరిగిన తేదినుండి ఉద్భవించును. ధ్రువీకరణ పత్రమును పొందిన క్రీతపై ఎవరును ఆ క్రయపుటాస్తి తనకొరకుగాని, అన్యస్వామ్యముకై కాని క్రీతపేరున కొనబడినదని దావాతెచ్చుటకు వీలులేదు. పేరయ్య వేలములో కొని, విక్రయ ధ్రువీకరణపత్రమును తనపేరున పొందెను. చెన్నయ్య తానే ఆ ఆస్తిని నిజముగా కొన్నట్లును, నామకః పేరయ్య పేరున ధ్రువపత్రమును పొందినట్లును ఆరోపించుచు ఆస్తి స్వాధీనమునకు పేరయ్యపై దావాతెచ్చెను. ఈ ఆరోపణము నిజమైనను దావానుత్రోసి వేయవలసినదే. చెన్నయ్యధనముతో పేరయ్య ఆస్తిని కొని, చెన్నయ్యను మోసముచేసికాని, సమ్మతి లేకుండగాని, తన పేరును ధ్రువపత్రికలో చేర్పించి కొనినచో చెన్నయ్యదావా సమర్థనీయము.

ఆ స్తిని అధీనముచేయుట:-

వేలములో క్రీత ఆ స్తిని స్వాధీనముచేసికొనుటకు ప్రయత్నించును. ఈ సందర్భములో న్యాయస్థానములో రెండురకముల ప్రార్థనపత్రములు దాఖలుగుచుండును.

(1) క్రీతచే ఆధీనమునకుగల అడ్డంకులను తొలగింపు మని. (2) క్రీతచే ఆ స్తినుండి తొలగింపబడినవారు తమకు ఆ స్తిని తిరిగి స్వాధీనముచేయవలెనని-ఇటువంటి ప్రార్థన పత్రములను పరిశీలించును. అడ్డంకిపెట్టు న్యక్తి నిరీ తాధమర్తుడుగాక సాంతహక్కులక్రిందగాని, అధమర్తుడుతప్ప మఱెవరయిన ఇతరులకొరకుగాని, స్వాధీనానుభవములు కలిగియున్నచో, ఆ న్యక్తి స్వాధీనమునకు కోరువారు భంగముకలుగనియరు. అడ్డముపెట్టువారు అటువంటి న్యక్తి గానిచో వేలములోని క్రీతకు కోరువారు అడ్డంకులను నివారించి స్వాధీనానుభవములు వేలముపడినఆ స్తిలో కలుగజేయుదురు. కోరువారిఆజ్ఞలనల్ల అసంతృప్తిగల్గినచో శష్టపడినవారు వేలు దావా తెచ్చుకొని తమ హక్కులను స్థిరపఱచుకొనువఱకు ఆ ఆజ్ఞను శిరసావహింపవలెను.

